



# திருக்கோயில்

“என்கடன் பணி செய்து கிடப்பதே”

7 - MAY 1964



ஸ்ரீ வேற்கண்ணியம்மை, திருவேற்காடு.

மாண 6] குரோதி சித்திரை - மே 1964 [மணி 8

சென்னை அரசாங்க அறநிகையப்  
பாதுகாப்புத் துறை விவளியீடு.





ஸ்ரீ பிரம தேவனின்  
திருவுருவச் சிற்பம்,  
திருஅம்பர்.



### பொருள் அடக்கம்

- |                                    |                                     |
|------------------------------------|-------------------------------------|
| 1. திருவாசகத்தில் அறியியல்         | 7. திருவேகம்பம்                     |
| 2. திருவருட்பாவில் ஒரு திருப்பாடல் | 8. கீதா ஸாரம்                       |
| 3. ஆழ்வாரின் அடங்காக்காதல்         | 9. தொண்டை நாட்டுத் திருப்பதியநுபவம் |
| 4. சிலஞான போதம்                    | 10. திருவுத்தர கோச மங்கை            |
| 5. ஒரு நம்பி                       | 11. திரு ஆமாதூர்க் கல்வெட்டுகள்     |
| 6. திருவஞ்சைக்களம்                 | 12. ஸ்ரீ வைஷ்ணவ குருபரம்பரை         |

ஆண்டுச் சந்தா ரூ. 10/-



தனி இதழ் விலை ரூ. ஒன்று

### சந்தா தாரர்களுக்கு வேண்டுகோள்

‘திருக்கோயில்’ இதழின் சந்தாதாரர்கள் ஆகச் சேர விரும்புபவர்கள், “திரு. ஆணையர் அவர்கள், அறநிலைய ஆட்சித்துறை, சென்னை 34” என்றும் முகவரிக்கு ரூபா பத்து அனுப்பி, எப்போது வேண்டுமாயினும் சந்தாதாரர்கள் ஆகச் சேர்ந்து கொள்ளலாம்.

அல்லது, அவ்வவ் வட்டார அறநிலைய உதவி ஆணையர்களின் அலுவலகங்களிலும், மேற்படி சந்தாத் தொகையைச் செலுத்திச் சேரலாம்.

ஓர் ஆண்டின் நடுவில் எந்தமாதத்திற் சேர்ந்தாலும், அடுத்த ஆண்டில் அந்தமாதம் வரையில், 12 இதழ்கள் அனுப்பப் பெறும்.

ஓர் ஆண்டிற்குக் குறைந்த சந்தாத் தொகை ஏற்கப் பெறுவதில்லை.

சந்தாதாரர்கள் தங்களுடைய சரியான முழு முகவரியைத் தெரிவித்தல், இதழ்கள் தவறாமற் சேர்தற்கு மிகவும் இன்றியமையாதது.

— ஆசிரியர்.



# திருக்கோயில்

திங்கள் வெளியீடு

மாலை 6] குடியேறி சித்திரை - மே 1964 [மணி 8



## திருவாசகத்தில் அறிவியல்

முன்னுரை :

இந்தக்காலம் அறிவியற் காலம் (The Age of Science). இந்த இருபதாம் நூற்றாண்டு அறிவியல் நூற்றாண்டு (The Century of Science and Technology) எனப் பெரிதும் போற்றப் படுகின்றது. இந்நாளில் எல்லாத் துறைகளிலும், அறிவியலானது பெரிதும் பரவி ஊடுருவி வருகின்றது. பெர்ட்ரண்ட் ரஸ்ஸல் என்னும் பேரறிஞர் கூறுமாறு போல, 'நூற்றைம்பதாண்டு காலத்துக்குட்பட்ட அறிவியலானது, தனக்கு முற்பட்ட ஐயாயிரம் ஆண்டுக் காலத்துப் பண்பாட்டைத் தகர்த்த தெரியு வல்லதாக இன்று விளங்கி வளர்ந்து வருகின்றது.' (Scientific Outlook, p. 9). மக்கள் எல்லோருமே அறிவியலின் பெரிதும் ஈடுபாடும் ஆர்வமும் கொண்டு விளங்குகின்றனர். அறிவியல் என்று கூறினால், மக்கள் எதனையும் நம்ப முற்படுகின்றனர். மற்றையன எத்துணை மாட்சிமையுடையன வாயினும் மக்கள் மனத்தினை அவைகள் அவ்வளவாகக் கவருவதில்லை. இன்றுள்ள பொதுவான நிலை இது! இந்நிலையின் விளைவாகவே, "திருவாசகத்தில் அறிவியல்" என்ற தலைப்பினை ஒட்டி, நாம் ஒரு சிறிது கருதி யுணர்தற் குரிய கடமை ஏற்பட்டுள்ளது.

கடினமும் சிறப்பும்

திருவாசகத்தினைப்பற்றி ஒருசிறிது நினைக்க நேரும்போதெல்லாம், மாணிக்க வாசகரின் மாட்சி-அவர்தம் பக்தியின் சிறப்பு-சிவபிரான் அவரைத் திருப்பெருந்துறையில் ஆண்டு கொண்டருளிய செய்தி - திருவைந்தெழுத்து உபதேசம் - சிவபெருமான் மாணிக்கவாசகர் பொருட்டுச் செய்தருளிய திருவிளையாடல்கள் முதலியன பற்றியே, அறிஞர்கள் பொதுவாகப் பெரும்பாலும் பேசுவது வழக்கம். இடையிடையே திருவாசகத்தின் உருக்கச் சிறப்பு, அதனின் காணப்படும் சொற்பொருட் சுவை நலங்கள், சமய தத்துவ நுண்பொருட்கருத்துக்கள் என்பன பற்றியும் அறிஞர்கள் சிற்சில போதுபேசி மகிழ்வதுண்டு. ஆனால் "திருவாசகத்தில் அறிவியல்" என்பன போன்ற தலைப்புக்களில் அண்மைக்காலம் வரையில் அறிஞர்கள் எவரும் பேசியதாகத் தெரியவில்லை. எனவே, இது மிகவும் கடினமான—ஆனாலும், இன்றியமையாத—ஒரு சிறந்த தலைப்பு ஆகும் என்பதில் ஐயம் இல்லை.

வில் ட்யூரண்ட்:

அறிவியல் அல்லது விஞ்ஞானம் (Science)

என்பது மிகவும் வேகமாக (Supersonic speed) வளர்ந்து வருகின்றது. அறிவியலின் கிளைகளும் கூறுகளும் மிகப் பலவாக நாடோறும் விரிந்து பெருகிவருகின்றன. “ஆய கலைகள் அறுபத்து நான்கு” என்பது, பழைய தொரு வழக்கிழந்த கூற்றாக மாறிவிட்டது. இந்நாளில், அறிவியற் கலைகள் அளவிறந்தனவாகப் பெருகிக் கொண்டு வருகின்றன. சிறிய சிறிய பொருள்களையும் பற்றி நிரம்ப நிரம்பத் தெரிந்து கொண்டிருப்பவனே, “அறிவியலிற் சிறப்பறிஞன்” (The scientific specialist seems to know more and more about less and less) எனப் படுகின்றான். வில்ட்டியூரண்ட் (Prof. Will Durant) என்னும் பேரறிஞர், தாம் எழுதிய “தத்துவத்தின் கதை” (The Story of Philosophy) என்னும் நூலின் முன்னுரையில், பின் வருமாறு எழுதுகின்றார் :

**விஞ்ஞானத்தின் வளர்ச்சியும் விரிவும் :**

“மனித அறிவானது, சமாளிக்க முடியாத நிலையில் விரிவாகி விட்டது. ஒவ்வொரு அறிவியலும், மேலும் பன்னிரண்டைப் பயந்து விட்டிருக்கின்றது; ஒன்று மற்றொன்றை விட மிகவும் நுண்ணிதாக உள்ளது. தொலைநோக்காடியானது (Telescope), வானத்திலுள்ள விண்மீன்களையும் அவற்றின் இயக்கங்களையும் பற்றி, மனித மூளைக்கு எட்டாத பல செய்திகளை வெளிப்படுத்தி யிருக்கின்றது; நிலநூல் (Geology), இதற்கு முன்பெல்லாம் ஆயிரம் என்ற அளவில் பேசப் பெற்று வந்தனவற்றை நூறு நூறுபிரம் என்று பேசும்படி செய்து விட்டது; பொளதிக நூல் (Physics), அணுவில் ஒரு பேருலகையே கண்டுவிட்டிருக்கின்றது; உயிர் நூல் (Biology), உடலின் ஒரு சிறு நுண்ணறையில் (cell) ஒருசிறிய உலகையே காண்கின்றது; உடலியல் நூல் (Physiology), ஒவ்வொரு உறுப்பிலும் எல்லையற்ற மறைபொருள் நுட்பத்தினை ஆராய்ந்திருக்கின்றது; மன நூல் (Psychology) ஒவ்வொரு கணவிலும் விந்தையான நிகழ்ச்சிகளை விவரிக்கின்றது; மனித நூல் (Anthropology), ஐயத்திற்கு இடனின்றி மனிதனின் பழமையைப் புதிதாக வலியுறுத்துகின்றது; தொல் பொருள் நூல் (Archaeology), புதைந்த நகரங்களையும், மறைந்த அரசுகளையும் அகழ்ந்தெடுக்கின்றது; வரலாற்று நூல் (History), எல்லா வரலாறுகளையும் பொய் என்று நிறுவுகின்றது; இறைநூல் (Theology) சரிகின்றது;

அரசியற் கொள்கைகள் சிதைகின்றன; புதிய கண்டு பிடிப்புகள் (Inventions), வாழ்க்கையையும் போரினையும் சிக்கலாக்குகின்றன; பொருளியற் கொள்கைகள், ஆட்சிகளைக் கவிழ்த்து, உலகத்தையே நிலைகலங்கச் செய்கின்றன!

முன்பெல்லாம் ஏனைக் கலைகளைத் தனக்குத் துணையாக அழைத்துப் பணிகொண்டு வந்திருந்த தத்துவ நூல் (Philosophy), அவற்றை இணைத்து வைத்து இயக்கும் துணியை இழந்து, உண்மை என்னும் போர்முனைகளினின்று தப்பி ஓடி ஒளிந்து, புரியாத - குறுகிய சந்துகளிற் புகுந்து நுழைந்து கொண்டு, வாழ்க்கையின் சிக்கல்களுக்கும் பொறுப்புக்களுக்கும் அஞ்சி நடுங்கிப் பாதுகாப்பாக இருந்துவர முயல்கின்றது. இங்ஙனம் இன்று மனித அறிவானது, மனித மூளை தாங்க முடியாமல் தடுமாறும் அளவுக்குப் பெருகி வளர்ந்து விட்டது!”

**அவ்வளவின் அவன் மகிழ்க :**

இவ்வாறெல்லாம் மிக விரிந்து வளர்ந்துள்ள அறிவியற் கருத்துக்கள் அத்துணையும், திருவாசகத்தில் அமைந்துள்ளன என்று நாம் கூறத் துணியவில்லை. ஆயினும், அறிவியலையே பெரியதாக மதித்துத் திருவாசகம் போன்ற தெய்வத் திருநூல்களை எளிதாக எண்ணிப் புறக்கணிப்பவர்க்கு, இத்தகைய நூல்களிலும் அறிவியல் உண்டு என்றும், இந்நூல்கள் அறிவியலுக்கு ஒரு சிறிதும் புறம்பானவை அல்ல என்றும், அவ்வளவின் அவன் மகிழ்க (துஷ்யது தர்ச்சன) என்னும் முறைபற்றி வலியுறுத்தி மொழிதலே, ஈண்டு நம் நோக்கம் ஆகும்.

**அருட்பெருஞ் சான்றோர், அறிவியல் அறிஞர் :**

மாணிக்கவாசகர் பற்றியும், அவர் அருளிச் செய்துள்ள திருவாசகம் பற்றியும், நாம் எத்தனையோ பலவகைகளில் ஆராய்ந்து மகிழலாம்.

“கண்ணுதல் கருணை வெள்ளம்  
ஆயிர முகத்தாற் கண்டார்”

எனச் சேக்கிழார் சுவாமிகள் பாடுவது போல, நாமும் மாணிக்கவாசகரைக் குறித்து ‘ஆயிர முகத்தால் ஆராய்ந்து கண்டு மகிழலாம்’.

‘பைந்தமிழ் நவின்ற செந்நாப் புலவர்’  
(குமரகுபார்), ‘அழுதடி யடைந்த அன்பர்’

(பரஞ்சோதி முனிவர்), 'திருந்திய அன்பிற் பெருந்துறைப் பிள்ளை' (பட்டினத்தார்), 'திருவாதவூர்ச் சிவபாத்தியன்' (நம்பியாண்டார்), 'திருவாதவூர் மகிழ் செழுமறை முனிவர்' (பேராசிரியர்) என நம்முன்னைப் பெரியோர்கள் பலரும் பலவகைகளிற் ஆராய்ந்து போற்றும் அருட்பெருஞ் சான்றோர் (Saint) ஆகிய மாணிக்கவாசகரை, நாம் இங்கு ஒருவகையில் ஓர் அறிவியல் அறிஞர் (Scientist) என்னும் நிலையில் நோக்கி மகிழ முயலுவோம்!

**பக்தி வலையிற் படுவோன் :**

அறிவியல் அறிஞர்கள் ஆகிய விஞ்ஞானிகள் பலதிறப்படுவர். 'நான் என்னுடைய தொலை நோக்காடி கொண்டு விண்ணகம் முழுவதையும் துருவிப் பார்த்துவிட்டேன். ஆனால் அங்கே கடவுள் காணப்படவில்லை'. ("I had swept the whole heavens with my telescope, but I saw no God there"—Laplace). 'கடவுள் என்று ஒரு பொருள் இருந்தால், அவர் என்னுடைய சோதனைக் குழாய்க்குள் வந்து புகுந்து, உலகுக்கு வெளிப்படக் கடவர்' ("If there be any God, let Him come into my test-tube and manifest Himself to the world") 'நாம் கடவுளை ஆராய்ந்தறிய முற்படுதல், இல்லாத கறுப்புப் பூனையை, இருட்டறையிலே, ஒரு குருட்டு மனிதன் தேடிக்கண்டு பிடிக்க முயலுவதைப் போன்றதேயாகும்'. ("A Blind man, searching for a black cat, in a dark room, which is not there") என்றெல்லாம் கூறும் ஒருசில உலகாயத விஞ்ஞானிகளைப் போன்றவர் அல்லர், நம் மாணிக்கவாசகர்!

கடவுளைத் தொலைநோக்காடியினாலும்-சோதனைக் குழாயினாலும் ஆராய்ந்து கண்டறிதல் இயலாது! "பக்தி வலையிற் படுவோன் காண்க!" என்பது நம் மாணிக்கவாசகர் அறிவுரை. இத்தகைய ஆராய்ச்சிகளுக்குக் கெல்லாம் அப்பாற் பட்டு அகப்படாது ஒளித்து நிற்கும் கள்வன்-கடவுள் என்பது, நம் மாணிக்கவாசகரின் கண்டு பிடிப்பு!

"மரகதக் குவாஅல் மாமணிப் பிறக்கம் மின்னெளி கொண்ட பொன்னொளி திகழத் திசைமுகன் சென்று தேடினர்க் கொளித்தும், முறையுளி ஒற்றி முயன்றவர்க் கொளித்துப்,

ஒற்றுமை கொண்டு நோக்கும் உள்ளத்து உற்றவர் வருந்த உறைப்பவர்க் கொளித்தும், மறைத்திறம் நோக்கி வருந்தினர்க் கொளித்தும், இத்தத் திரத்திற் காண்டும் என் றிருந்தோர்க் கத்தத் திரத்தின் அவ்வயின் ஒளித்தும்.... பண்டே பயில்தொறும் இன்றே பயில்தொறும் ஒளிக்கும் சோரனைக் கண்டனம்"

எனத் திருவாசகம், கடவுளின் இயல்பைக் கவினுறப் பாடி யிருத்தல் காணலாம்! இறைவனைத் தொலை நோக்கியினுற் காண்டல் இயலாது, அருள் நோக்கினாலேயே அறிய முடியும் என்பது கருத்து.

**மூல முதற் காரணன் :**

இந்நானாய அறிவியலறிஞர்கள் சூரியன் சந்திரன் முதலிய விண்ணகப் பொருள்களையும், நெருப்பு நீர் காற்று முதலிய மண்ணகப்பொருள்களையும், பலவகைகளில் ஆராய்கின்றனர். ஆனால் இவற்றிற்கெல்லாம் மூலகாரணமான முதற் பொருளைப்பற்றி, அவர்கள் ஆராய்ந்தறிய முற்படுவதில்லை. மாணிக்கவாசகர் ஆகிய நம் அறிவியலறிஞரோ, இவைகளை ஆராய்வதுடன், இறைவனை இவற்றில் இன்னின்ன இயல்புகளை ஏற்படச் செய்தான் என்றும் இனி தெடுத்து இயம்புகின்றார்.

சூரியனில் ஒளியும், சந்திரனில் குளிர்ச்சியும், நெருப்பில் வெப்பமும், வானில் கலந்தியையும் தன்மையும், காற்றில் எழுச்சியும், நீரில் இன்சுவையும், மண்ணில் திண்மையும் உண்டாகச் செய்த மூல முதற் காரணன் இறைவனே. ("There is certainly a Divine hand behind the phenomena of the universe"). அவனுக்கு நாம் நன்றியும் வணக்கமும் செலுத்துவோம் என அறிவுறுத்துகின்றார்!

"அருக்களிற் சோதி அமைத்தோன்! திருத்தகு மதியில் தன்மை வைத்தோன்! தின்திறல் தீயின் வெம்மை செய்தோன்! பொய்தீர் வானிற் கலப்பு வைத்தோன்! மேதரு காலின் ஊக்கம் கண்டோன்! நிறுத்திகழ நீரில் இன்சுவை நிகழ்த்தோன்! வெளிப்பட மண்ணில் திண்மை வைத்தோன்! என்றென்று எனப்பல கோடி எனப்பல பிறவும் அனைத்தனைத் தவ்வயின் அடைத்தோன்..."

என்று திருவண்டப் பகுதியிலும்,



“பாமிடை ஐந்தாய்ப் பரத்தாய் போற்றி !  
நீமிடை நான்காய் நிகழ்த்தாய் போற்றி !  
நீயிடை மூன்றாய்த் திகழ்த்தாய் போற்றி !  
வனியிடை இரண்டாய் மகிழ்த்தாய் போற்றி !  
வெனியிடை ஒன்றாய் விளைத்தாய் போற்றி !”

என்று போற்றித் திருவகவலிலும், மாணிக்க  
வாசகர் ஆகிய அறிவியலறிஞர் பாடியிருத்தலை,  
நாம் திருவாசகத்திற் காணலாம்.

### அணுவின் நுண்மை:

விஞ்ஞான வுலகில், இந்நாளில் ‘அணு’  
பெரிதும் சிறப்பிடம் பெற்றுத் திகழ்கின்றது.  
இக்காலத்தை ‘அணுயுகம்’ (The Atomic Age)  
என்றே மக்கள் பெரிதும் குறிப்பிடுகின்றனர்.  
நுண்ணிய பொருள்களிலெல்லாம் நுண்மை  
வாய்ந்தது அணு. அணுவின் நுண்மையினை  
இத்தகைய தென வரையறுத்துக் கூறுதல், நம்  
மால் இயல்வதொன்றன்று. ஒரு குண்டுசியின்  
முனையில் எத்துணையோ கோடி அணுக்கள்  
அமைந்து கிடக்கின்றனவாம். ஒரு மீட்டாக்கு  
நூறுகோடி விழுக்காடு அகற்றிலும், ஒரு  
குண்டுசியின் முனையில் அமைந்து கிடக்கும் பர  
மானுக்களை அகற்ற இரண்டரை லட்சம்  
ஆண்டுகள் செல்லும் என அறிஞர் ஒருவர்  
குறிப்பிடுகின்றார். இவ்வாற்றால் அணுவின்  
நுண்ணிய தன்மை எத்தகைய நிலையினதாக  
இருத்தல் வேண்டும் என நாம் ஓரளவு  
எண்ணி யுணரலாம். (1)

இத்துணை நுண்ணிய பரமானுவைக் காட்  
டிலும், மிகமிக நுண்ணிய - அதி குக்குமப்  
பொருளாக இறைவன் விளங்குகின்றான் என

(1) “As regards the size of Atoms, it has  
been said that, if we were to remove those  
contained in the head of an ordinary pin at  
the rate of a thousand million (1000, 000, 000)  
per second, we should have to carry on the  
process for 2,50,000 years. And yet each of  
these atoms, they tell us, is itself a solar  
system, with electrons whirling like planets  
around a central nucleus.

The size of these electrons, as compared  
with the size of the atom, they say, is  
like a pea in one of the great cathedrals of  
Europe”.

— Louis Leguen, S. J.

மாணிக்கவாசகர் கூறுகின்றார். அணுவிற்  
காணப்படும் நுட்பத் தன்மையிலும் வியக்கத்  
தக்க நுட்பமானவன் இறைவன் என்னும்  
கருத்தினை,

“அணுத்தருத் தன்மையில்  
ஐயோன் காண்க !”

எனவரும் திருவாசகம் - திருவண்டப் பகுதி  
அகவல்வரி யுணர்த்துதல் காணலாம். இறை  
வன் வியக்கத் தக்க நுட்பப் பொருளாக இலங்  
குபவன் என்பதனை,

“இன்றெனக் கருவி இருக்கடித் துள்ளத்  
தெழுக்கிற் றாயிறே போன்று

நின்றநின் தன்மை, நீளைப்பற நீளைத்தேன்;  
நீயலாற் பறிதுமற் றின்மை ;

சென்றுசென் றனுவாய்த் தேய்த்துதேய்த்  
தொன்றும்

திருப்பெருத் துறையுறை சிவனே !

ஒன்றும்நீ அல்லை; அன்றிஒன் றில்லை;  
யார்களை அறியகிற் பாரே ?”

எனவரும் சிறந்த திருவாசகப் பாடலில்  
மாணிக்கவாசகர் அழகுற விளக்கி யருள்கின்  
றார். இவ்வருமைத் திருப் பாடலின்கண்,  
‘சென்று சென்று அணுவாய்த் தேய்த்து  
தேய்த்து ஒன்றும் திருப்பெருந்துறையுறை  
சிவன்’ என இறைவனின் நுண்மைத் தன்மை  
யினை விளக்கும் பகுதி, இந்நாளைய அணு  
ஆராய்ச்சிக் கருத்துக்களைத் தழுவி இருத்தல்,  
அறிந்து இன்புறுதற் குரியது.

### தாயிற் சிறந்த தயா :

தாயின் சிறப்பைப் போற்றுவவர் தரணி  
யில் இல்லை. ஆத்திகர் நாத்திகர் அனைவருமே  
தாயின் மாண்பினைத் தகுதியுறப் புகழ்ந்து  
மகிழ்வார். விஞ்ஞானிகளாயினும், மெய்ஞ்ஞானி  
களாயினும், அனைவரும் தாய் வயிற்றிற் பிறந்து,  
தாயினால் வளர்க்கப் பெற்றவர்களே யாவர்.  
தாயின் தன்னிகர் இல்லாச் சிறப்புக்குக் கார  
ணம், அவள் நமக்குப் பாலாட்டித் தாலாட்டி,  
நம்மைச் சீராட்டிப் பாராட்டி வளர்க்கின்றாள்  
என்பதே யாகும். தாயின் அன்பிற்குச் சம

மாகக் கூறத் தக்கது, இவ்வுலகிற் பிறிதெதுவும் இல்லை. தாயின் சிறப்பே இங்ஙனம் இணையற்ற தெனின், அத்தாய் நமக்குத் தரும் பாலைப் படைத்தளித்து அருளும் பரமனின் பெருமைக்கும் ஓர் எல்லை யுண்டோ? தாயின் சிவந்தநிற இரத்தம், வெண்மைநிறம் அமைந்த பாலாக எங்ஙனம் மாற்றம் எய்துகின்றது? 400 அவுன்ஸ் இரத்தம் பரவுதலால் அன்றோ, ஓர் அவுன்ஸ் தாய்ப்பால் சுரக்கப் பெறுகின்றது. தாயின் இரத்தமே பாலாக மாறினாலும், இரத்தத்திலும் தாய்ப் பாலிலும் உள்ள சத்துப் பொருள்களின் தன்மையும் அளவும் ஏன் மாறுபடுகின்றன? எங்ஙனம் மாறுபடுகின்றன? விஞ்ஞான ஆராய்ச்சிகளுக்கு எட்டாத வியத்தகு செய்திகளாக அன்றோ, இவையனைத்தும் உள்ளன! (2)

பாலூட்டும் தாயினும், அப்பாலைப் படைத்து அளித்துதவும் பரமனின் அருட்டிறம் சாலவும் சிறந்த தொன்றன்றோ? அதுபற்றியே, மாணிக்க வாசகர் இறைவனின் கருணைத் திறத்தினை வியந்து ஆங்காங்கே பின்வருமாறு புகழ்ந்து பாடி யருள்கின்றார் :

தாயிற் சிறந்த தயாவான தத்துவனை  
(சிவ பு. 64)

தாயே யாகி வளர்த்தனை யோற்றி  
(போற்றி. 87)

தாயிலாகிய இன்னருள் புரிந்த தலைவன்  
(சதகம். 48)

தாயான தத்துவனை  
(அம்மானை. 7)

(2) "The exact means by which the breast produces milk remains one of the mysteries of science. There is but one raw material it could draw on - blood - and the conversion of blood into milk is a stupendous chemical achievement.

Estimates indicate that 400 ounces of blood must circulate through breasts to make a single ounce of milk. Components of blood are totally unlike those of milk.

The milk that breasts produce is miraculous; chemists have never been able to duplicate it. It is exactly tailored to meet the needs of the infant, whatever the species."

—Family Doctor,  
The British Medical Association.

தாயுற்று வந்தென்னை ஆண்டுகொண்ட  
தன்கருணை  
(தெள்ளேணம். 10)

தாயான ஈசன்  
(தெள்ளேணம். 12)

பால்நினைந் தூட்டும் தாயினும் சாலப் பரிந்து  
(பிடித்த. 9)

தாயாய் முலையைத் தருவானே  
(ஆனந்த. 5)

உள்ளது சிறத்தல் :

‘உள்ளது சிறத்தல்’ (The theory of Evolution) என்னும் பரிணாமக் கொள்கை, சென்ற நூற்றாண்டில், சார்லஸ் டார்வின் (Charles Darwin), ஆல்.பிரெட் ரஸ்ஸல்வாலஸ் (Alfred Russel Wallace), தாமஸ் ஹக்ஸ்லி (Thomas Huxley) முதலிய விஞ்ஞானப் பேரறிஞர்களால் வேகமாகப் பரவத் தொடங்கியது. இக் கொள்கையைப் பற்றிய விஞ்ஞானக் குறிப்பு, திருவாசகம் சிவபுராணத்தில், காணக்கிடைக்கின்றது.

எல்லா உயிர்ப் பொருள்களும் நிலை இயல் (தாவரம்), இயங்கியல் (சங்கமம்) என இரு வகைப்படும். தாவர வகையுள் கல் புல் பூடு மரம் என்னும் நான்கும், சங்கம வகையுள் புழு பாம்பு பறவை மிருகம் மனிதர் அசுரர் முனிவர் பேய் கணங்கள் தேவர் என்னும் பத்தும் அடங்கும்.

இந் நிலவுலகிற் புற்பூண்டுகள் தோன்றுதற்கு முன்னர் எல்லா உயிர்களும் மலைகளின் அணுக்களிற் புலப்படாது கிடந்து, பின்னர் உடம்புகள் பெறுதற்கு ஏற்ற தகுதியுற்ற காலத்தே, அவற்றினின்று முதலிற்புற்களும்; அதன்பிற் பூண்டுகளும், அதன் பின் மரங்களும் தோன்றுவன வாயின.

இவ்வாறு நிலையியற் பொருள்களாய்ப் பிறந்து, அவற்றின்கண் இருந்து அறிவு சிறிது விளங்கி, அதனினும் மேற்பட்ட அறிவு விளங்குதற்குரிய தகுதிப்பாடு எய்திய நிலையில், உயிர்கள் இயங்கியற் பொருள்களில் ஈரறிவுயிர்களான புழுக்களாகவும், முவறிவுடைய சிதல் எழும்புகளாகவும், நாலறிவு வாய்ந்த நண்டுகளாகவும், ஐயறிவுடைய மிருகங்

களாகவும் ஆற்றிவு பெற்ற மனிதர் அசுரர்களாகவும், ஆற்றின் மேம்பட்ட முனிவர் பேய் கணங்கள் தேவர் ஆகவும் பிறவி எடுக்கும். உயிர்களின் அறிவுவளர்ச்சிக்கு ஏற்பப் படிப்படியே, அவற்றின் உடம்பின் அமைப்பும் வளர்ச்சியுற்றுச் சிறப்பெய்தும் என்பது இதனால் அறியப்படும்.

இப் பரிணாமக் கொள்கை, மேலை நாட்டு விஞ்ஞானிகளே, புதுவதாகக் கண்டு பிடித்ததன்று. இக் கொள்கை, நம் முன்னோர்களால் நன்கறியப் பட்டிருந்த தொன்றே யாகும்.

‘புராணங்களில் பல இடங்களில் திருமாவின் பத்துப் பிறவிகள் (தசாவதாரங்கள்) சொல்லப்படுகின்றன. கூர்தல் அல்லது உள்ளது சிறத்தல் (Evolution) முறைபற்றி, அப் பத்தையும் உற்று நோக்கின், படிப்படியாக உயிர்களின் பிறவி வளர்ச்சி புலனாகும். நம் நாட்டுப் பெளராணிகர்கள் பெரிய ஹெக்கல்கள், டார்வின்கள் போலும்!’ என்பர் திரு. வி. கலியாண சுந்தரனார்.

இக்கருத்தினையே, பேரறிஞர் திரு. சி. பி. இராமசாமி ஐயர் அவர்கள், தாம் எழுதியுள்ள “சமயமும் பண்பாடும் பற்றிய கூறுகள்” (Phases of Religion and Culture) என்னும் நூலில் விவரித்திருத்தல் காணலாம்.

இந்நாளைய விஞ்ஞானிகள் பலவகை ஆராய்ச்சி நெறி முறைகளால் மிகவும் பாடுபட்டுக் காணும் அறிவியலுண்மைகளை, நம் முன்னோர்கள் தம் உள்ளொளியின் (Intuition) வாயிலாக, மிக எளிதாகப் பல ஆயிரம் ஆண்டு கட்டு முன்பே அறிந்திருந்தனர். (3)

புல்லாகிப் பூடாய்ப் புழுளாய் மரமாகிப்  
பல்விருக மாகிப் பறவையாய்ப் பாய்பாகித்  
கல்லாய் மனிதாய்ப் பேயாய்க் கணங்களாய்  
வல்லகர ராகி முனிவராய்த் தேவராய்ச்

(3) “What has been sought to be achieved in the west by deductive work, by dialectics, by experimentation, by logical processes, was apprehended and perceived in this country largely by means of intuition centuries, nay, millennia ago...”

—Dr. C. P. Ramaswamy Aiyer,  
Fundamentals of Hindu Faith and Culture.

செல்வாது தின்றஇத் தாவர சங்கமத்துள்  
எல்லாப் பிறப்பும் பிறத்தினத்தேன்

எனவரும் சிவபுராணத் திருவாசகவரிகள், ஏறத்தாழ ஆயிரத்து அறுநூறு ஆண்டுக்கு முன்னரே, இந்நாளைய விஞ்ஞானிகள் கூறும் பரிணாமக் கொள்கையைப் பற்றிக் குறிப்பிட்டிருத்தல் காணலாம்.

வானநூல் ஆராய்ச்சி :

மாணிக்க வாசகர் ஆகிய நம் அறிவியல் அறிஞர், வானநூல் (Astronomy) ஆராய்ச்சியிலும் தலை சிறந்த திருந்தனர் என்பது, அவர்தம் திருவாசகத்தாற் புலனாகின்றது. இரவு நேரங்களில் வானத்தில் எண்ணில்லாத விண்மீன்கள் ஒளிர்ந்து கொண்டிருத்தலை நாம் காண்கின்றோம். பொதுவாக நம்முடைய வெறுங்கண்ணுக்குத் தெரிவன, ஏறத்தாழ 3000 விண்மீன்களேயாகும். ஒவ்வொரு விண்மீனும் நாம் வாழும் இந்நிலவுலகத்தை விட, எத்தனையோ ஆயிரம் மடங்கு பெரியதாகும். சூரியன் நம் மண்ணுலகத்தினின்று 93,000,000 மைல் தொலைவில் இருக்கின்றது. இச் சூரியனைவிட எத்தனையோ மடங்கு தொலைவில், எண்ணில்லாத பல விண்மீன்கள் வானத்தில் இயங்கிக் கொண்டிருக்கின்றன. நமக்கு மிக அணித்தாக இருக்கும் விண்மீனின் தொலைவே, 25,500,000 மைல்கள் ஆகும் எனின், மிக மிக நெடுஞ்சேய்மையில் உள்ள விண்மீன்களின் தொலைவு எங்ஙனம் இருக்கும் என்பதனை, நாம் ஓரளவு கருதி யுணர்ந்து கொள்ளலாம்.

ஒளியானது ஒருநொடி நேரத்தில் 186,000 மைல் விரைந்து செல்லும் தன்மையுடையது. அத்துணை விரைவு பெற்றிருந்தும், சில விண்மீன்களின் ஒளிக்கதிர்கள் இந்நிலவுலகத்தை அடைய எத்துணையோ பல ஒளியாண்டுகள் (Light years) ஆகின்றன. இத்தகைய விண்மீன்கள் சுமார் நூறுபிரம் மில்லியன் மில்லியன்கள் (100,000,000,000,000,000,000) இருப்பதாக அறிஞர்கள் ஆராய்ந்து கூறுகின்றனர். இத்துணை விண்மீன்களும் தம்முள் ஒன்றிற் கொன்று 180,000 ஒளியாண்டுகளின் தொலைவில் உள்ளன. இந்நிலவுலகத்திற்கு 500 மில்லியன் ஒளியாண்டுகளின் தொலைவிலும், பல விண்மீன்கள் இருக்கின்றன. சூரியனைவிட



28 மடங்கு ஒளி மிகுந்தது சிரியஸ் ; 50 மடங்கு மிகுந்தது வேகா ; 100 மடங்கு மிகுந்தது ஆர்க்டரஸ் ; 1000 மடங்கு மிகுந்தது கேஸேபஸ் ; அதனினும் ஒளி மிகுந்தது ரிகல். (4)

இங்ஙனமெல்லாம் ஆராய்ந்து கூறும் வான நூலறிஞர்களின் கருத்துக்களை, ஓரளவு நம் மாணிக்க வாசகப் பெருமானும் அறிந்திருந்தார் என்பது, பின்வரும் திருவண்டப்பகுதி வரிகளால் தெளியப்படும்.

“அண்டப் பகுதியின் உண்டைப் பிறக்கம்  
அளப்பருத் தன்மை வளப்பெருங் காட்சி  
ஒன்றனுக் கொன்று நின்றெழில் பகரின்  
நூற்றொரு கோடியின் மேற்பட விரிந்தன,  
இந்நுழை கதிரின் துன்அணுப் புரையச்  
சிறிய வாகப் பெரியோன் ! தெரியின்  
வேதியன் தொகையொடு மாலவன் மிகுதியும்  
தோற்றமும் சிறப்பும் ஈற்றொடு புணரிய  
மாப்பே ருழியும் நீக்கமும் நிலையும்  
நூக்கமொடு நூலத்துச் சூறை மாருதத்து  
எறியது வளியிற்  
கொட்கப் பெயர்க்கும் குழகன்...”

வான வெளியில் உலவிச் சுழலும் விண்  
மீன்கள் ஆகிய அண்டப் பகுதிகளின்

(4) “To our present knowledge there exist approximately a thousand million separate star-worlds, each comprising something like one hundred thousand million (100,000,000,000) stars, and many more beyond our range of vision.

This means that, within our range of vision, there seem to exist about one hundred thousand million millions of stars; that is to say, a number represented by one with twenty Zeros (100,000,000,000,000,000,000); and there may exist many more beyond our range of vision.

Those thousand million star-worlds are said to be 1,800,000 light years distant from one another, and the most distant is said to be 500 million light years away from us.

And yet their millions of whirling suns are all poised and regulated in their motions through space by fixed laws of attraction keeping them in their orbits through space.”

—Sir Harold Spencer Jones.

உண்டைப் பிறக்கங்கள், அளப்பருத் தன்மை யுடையனவாய், நூற்றொரு கோடியின் மேற்பட விரிந்தன என்றும், அவற்றைக் கூர்த்து நோக்கி ஓர்த்து உணரவல்லவர்களுக்கு அவைகள் வளப்பெருங் காட்சியாகத் திகழ்வன என்றும் பிறவாறும், மாணிக்க வாசகர் இவ்வரிகளிற் குறிப்பிட்டிருத்தல், சர்.ஜேம்ஸ் ஜீன்ஸ் (Sir. James Jeans) தம்முடைய அதிசய உலகம் (The Mysterious Universe) என்னும் நூலில் விவரித்திருக்கும் கருத்துக்களை, நுண்ணிதின் உட்கொண்டிருக்கின்றன எனலாம்.

கருவளர்ச்சி நூல் ஆராய்ச்சி

மாணிக்க வாசகர், உயிர்களாகிய நமக் கெல்லாம் இறைவன் செய்து போதரும் பல வகை யுதவிகளையும் நினைப்பித்து, இறைவனின் அருள் நலத்தினை வியந்து போற்றி நன்றி பாராட்டுகின்றார். மனிதராகப் பிறந்துள்ள நாமெல்லாம், யானை முதலாக ஏறும்பு ஈராக உள்ள பல்வேறு பிறவிகளை எடுத்து, மிகப் பல இன்னல்களைக் கடந்து படிப்படியே உயர்ந்து, பின்னரே இம்மனிதப் பிறவியை அடைந்துள்ளோம். மனிதப் பிறப்பிலும் நம் மனோர் எய்தும் இன்னல்களுக்கு எல்லையிலலை. தாயின் வயிற்றில் நாம் பத்து மாதங்கள் கருவாகத் தங்கிக் கிடந்து, முறை முறையே உருவாகி வளர்ந்து, குழந்தையாக உலகில் வெளிப்படுவதற்குள், மிகப்பல இடர்ப்பாடுகளினின்று தப்பிப்பிழைக்கவேண்டியிருக்கின்றது. கருச்சிதை தல் (Abortion) என்னும் கேடுற்று நாம் தாயின் வயிற்றிலேயே இறந்து போய் விடாமல், ஒவ்வொரு மாதத்திலும் உண்டாகும் இடுக்கண்களை யெல்லாம் நீக்கி, இறைவனே நமக்குத் துணையாக இருந்து நம்மைக் கருணையோடு காத்தருள் புரிகின்றான்.

“யானை முதலாக ஏறும்பு ஈராக  
ஊனமில் யோனியின் உள்ளினை பிழைத்தும்;  
மானுடப் பிறப்பினுள் மாதா உதரத்து  
ஈனமில் கிருமிச் செருவினிற் பிழைத்தும்;  
ஒருமதித் தான்றியின் இருமையிற் பிழைத்தும்;  
இருமதி வினைவின் ஒருமையிற் பிழைத்தும்;  
மும்மதி தன்னுள் அம்மதம் பிழைத்தும்;  
ஈரிரு திங்களிற் பேரிருள் பிழைத்தும்;  
அஞ்சு திங்களின் முஞ்சுதல் பிழைத்தும்;

ஆறு திங்களின் ஊறலர் பிழைத்தும்;  
ஏழு திங்களில் தாழ்புளி பிழைத்தும்;  
எட்டுத் திங்களிற் கட்டமும் பிழைத்தும்;  
ஒன்பதில் வருதரு துன்பமும் பிழைத்தும்;  
தக்க தசமதி தாயொடு தான்படும்  
துக்க சாகரத் துயரிடைப் பிழைத்தும்..."

எனவரும் திருவாசகப் போற்றித் திருவகவல் வரிகள், தாயின் வயிற்றிற் பத்து மாதங்கள் தங்கிக் கருவானது ஷளர்ச்சி எய்தும் முறையினை, எத்துணை நுணுக்கமாக எடுத்துக் காட்டித் திறம்பட உணர்த்துகின்றன.

இற்றை ஞான்றை மேற் புல அறிவியல் நூலார் (Obstetricians and Gynaecologists), மிகவும் நுணுகி ஆராய்ந்து கண்டுரைக்கும் கருத்தோற்றமும் ஷளர்ச்சி நிலைகளும் பற்றிய செய்திகளை, எக்ஸ்ரே முதலிய கருவிகள் எதுவும் இல்லாமலே, ஏறத்தாழ ஆயிரத்தறு நூறு ஆண்டுகட்கு முன்பே அறிந்து குறிப்பிட்டிருக்கும் சிறப்பு, மிகவும் வியந்து மகிழத் தக்கதன்றோ?

### இருதயமும் இறைவனும் :

இருதயம் (நெஞ்சப்பை) நம்முடைய உடலில் உள்ள ஒரு சிறப்புறுப்பு ஆகும். அஃது இல்லையேல், நமக்கு வாழ்வே இல்லை. அதன் அசையும் இயக்கமும், நாம் உயிர்வாழ்தற்கு மிகவும் இன்றியமையாதவை.

“சராசரி மனித உடம்பில், ஏறத்தாழ 5 லிட்டர் முதல் 6 லிட்டர்கள் வரை இரத்தம் இருக்கின்றது. இந்த இரத்தமானது இடைவிடாமற் பயன்படுத்தப்பட்டும், புதுப்பிக்கப் பட்டுக் கொண்டும் வருகின்றது. இருதயமானது இரத்தத்தை ஓய்வு ஒய்வு இன்றி இயங்கிக் கொண்டிருக்கவும், உடம்பு முழுவதும் பரவிச்சுற்றி வரவும் செய்கின்றது. இத்தகைய இருதயம் என்னும் உறுப்பின் அமைப்பானது, மிகவும் வியத்தற் குரிய ஒரு பொறியாகும். இதனைத் தசையினால் இயன்ற ஒரு “வெளியேற்றியக்க நிலையம்” என நாம் குறிப்பிடுதல் பொருந்தும்.

இருதயமானது ஒவ்வொரு நிமிடமும் 12000 மைல் நீள முடைய நாளங்களின் வழியாக உடலில் இரத்தம் பரவவும், மீண்டும் தன்

பால் திரும்பி வந்து சேரவும் ஏற்றபடி அயராமல் இயங்கிக் கொண்டே இருக்கின்றது. ஒவ்வோர் 24 மணி நேரத்திற்கும் 1000 லிட்டர் அளவு இரத்தம் இருதயத்திற்கு வந்து கொண்டும், இருதயத்தினின்று சென்று கொண்டும் உள்ளது. இத்தொழிலைச் செய்வதன் பொருட்டுச் செலவாகின்ற ஆற்றல், சராசரி அளவுள்ள ஒரு மனிதனை 1259 அடி உயரத்தில் எழும்பச் செய்வதற்குப் போதுமானதாகும்.

இயல்பான ஒரு மனித வாழ்வின் 70 ஆண்டுகளில் நம்முடைய இருதயம், 2,500,000,000 முறை துடிப்புற்று இயங்கு கின்றது. அஃது ஒரு சிறிதும் ஓய்வு கொள்ளுவதில்லை, பழுது பார்க்கப் படுவதற்காகச் சற்றேனும் நிற்பதில்லை. இத்தகைய ஓர் அற்புதக் கருவியை, நம்மனோர் எவரேனும் படைத்தல் இயலுமோ? (5)

வியப்பை விளைவிக்கும் இத்தகைய இருதயத்தின் இடைவிடாத் துடிப்பையும் இயக்கக் கத்தையுமே, நம் மாணிக்கவாசகர் போன்ற அருளாளர்கள் ஆகிய சிவஞானச் செல்வர்கள், தில்லைத் திருச் சிற்றம்பலத்தில் நிகழும் சிவ பிரானின் திருநடனம் என்று கொண்டு, வியந்து புகழ்ந்து போற்றியுள்ளனர் எனலாம்.

மாணிக்க வாசகர் தில்லையிற் பலகாலம் வாழ்ந்தவர். தில்லையில் திருவாசகப் பகுதி பல, அவரால் பாடப் பெற்றன. தில்லை நடராஜப்

(5) “There is normally about 5 to 6 quarts (or litres) of blood in average human body. This blood, constantly being used up and renewed, is kept in constant movement and circulation by heart. The heart is itself a wonder.

It may be called a muscular pumping station. And it keeps on pumping the blood down into its 12,000 miles of pipe line and back to itself about once every minute. This means that every 24 hours it receives and pumps out about 10,000 litres of blood; and the energy it spends in doing this is enough to raise a normal sized man 1259 feet up in the air. This means that in a normal life of 70 years, our heart beats some 2,500,000,000 times; and that without rest and without any stop for repair! Do you think you or your father, could make a pump like that?”

—Louis Leguen, S. J.

பெருமானை வழிபட்டு மகிழ்ந்து, அவரோடு ஒன்றியவர் மாணிக்க வாசகர். அவரால் திருச் சிற்றம்பலக் கோவையார் என்னும் சிறந்த நூல், அங்கேயே பாடப் பெற்றது. திருமுறைத் திருப்பதிகங்களை ஒதும்போதெல்லாம்; “திருச் சிற்றம்பலம்” என்று கூறியே நாம் பாடத் தொடங்கு கின்றோம்.

**திருச்சிற்றம்பலம் :**

நம்முடைய இருதயமே, திருச் சிற்றம்பலம்; இருதயத்தின் தாமரை மொட்டுப் போன்ற அமைப்பே, ஓங்காரம்; இருதயத்தில் விளங்கும் மின்னாற்றலே, இறைவன்; அம் மின்னாற்றலின் அசைவே, இறைவனின் திருநடனம்; இருதயத்தில் விளங்கும் மூல முதல் நுண் ணெனியே, இறைவனின் திருவடிச் சிலம் பொலி; இருதயத்தின் சுற்றுவடிவே, திருவாசிச் சுடரொளி.

நடராஜ வடிவின் அமைப்பினை வியந்து, பேரறிஞர் திரு. ஆனந்த குமாரசாமி அவர்கள், ‘இது வெறும் கவிதைமட்டு மன்று, உயர்ந்த தோர் அறிவியலுண்மையே யாகும்’ (It is not only poetry, but also science) எனப் புகழ்ந்திருத்தல், இங்கு நாம் சிந்தித்தற் குரியது.

**தெளிவுக்காட்சியும் கேள்வியும் :**

மாணிக்கவாசகர் சிவபிரான் தமக்குச் செய்த அருளின் திறத்தினை வியந்து, “நாட்டார்கள் எல்லோரும் விழித்திருப்ப, நாய் போன்ற எனக்கே தவிசிட்டான்; நாயாகிய எனக்கே காட்டாதன எல்லாம் காட்டினான்; கேளாதன எல்லாம் கேட்பித்தான்; மீட்டும் நான் பிறந்து துன்புருதபடி என்னைத் தன் அருளாற் காத்து ஆட்கொண்டான். எம்பெருமான் எனக்காகச் செய்தருளிய வித்தைகளை என்னென்பது!” என மகிழ்ந்து பாடுகின்றார்.

கேட்டாரும் அறியாதான் கேடொன் றில்லான்  
கிளையிலான் கேளாதே எல்லாம் கேட்டான்  
நாட்டார்கள் விழித்திருப்ப ஞாலத் துள்ளே  
நாயினுக்குத் தவிசிட்டு நாய் னேற்கே  
காட்டா தனஎல்லாம் காட்டிப் பின்னும்  
கேளா தனஎல்லாம் கேட்பித் தென்னை

மீட்டேயும் பிறவாமற் காத்தாட் கொண்டான்  
எம்பெருமான் செய்திட்ட விச்சை தானே

—திருச்சத்தகம், 28.

இப்பாடலின் கண் மாணிக்கவாசகர் தமக்கு இறைவன் காட்டாதன எல்லாம் காட்டினான் என்றது, இந்நானைய அறிவியலறிஞர்கள் பலர் ஆராய்ந்து வரும் தெளிவுக் காட்சி (Clairvoyance) என்பதனையும்; கேளாதன எல்லாம் கேட்பித்தான் என்றது, இந்நானைய அறிவியலறிஞர்கள் பலர் ஆராய்ந்து வரும் தெளிவுக் கேள்வி (Clairaudience) என்பதனையும் போன்ற சிறந்த அருட்பேறுகள் என நாம் கொள்ளுதல் கூடும். இத்தகைய ஆற்றல்களை E.S.P. (Extra-Sensory-Powers) என்று, மறை பொருளியல் ஆய்வு அறிஞர்கள் (Occultists) வழங்குவர். (6)

**அறிவியல் அனுபவங்கள்:**

விஞ்ஞான ஆராய்ச்சியில் ஈடுபடும் அறிஞர்கள், தத்தம் ஆராய்ச்சிகளில் தமக்கு ஏற்படும் அனுபவங்களை அவ்வப்போது குறித்து வைப்பது வழக்கம். மலேரியாக் காய்ச்சல், மஞ்சட் காய்ச்சல், புற்றுநோய், மதாபுநோய் முதலிய வற்றைப் போக்கும் மருந்துகளைக் கண்டுபிடிக்கப் பற்பல விஞ்ஞானிகள், தம்மையே பல கடுஞ் சோதனைகளுக்கு உட்படுத்திக் கொண்டு, பல துன்பங்களை அனுபவித்து, அவற்றின் மூலம் தாம் கண்டறிந்த அனுபவங்களைக் குறித்து வைத்து, உலகுக்குப் பெருநலம் புரிந்துள்ளனர்.

பேராசிரியர் ஜே.பி.எஸ். ஹால்டேன் அவர்கள், Carbon - monoxide என்னும் வாயுவை உட்கொள்வதால் ஏற்படும் விளைவுகள் யாவை என்று அறியத், தம் உயிர்க்கு இறுதி பயக்கக் கூடிய பலசோதனைகளுக்குத் தம்மைத் தாமே

(6) “For instance take our ears. They cannot hear ultra-sonic waves of sound, but yogis do hear them. Ordinary human eyes can see only 70 octaves of radiation waves. But yogis can see immensely more of them and some have X-ray-like vision also. Dr. Osty records that Prof. Bert Reese was engaged by Rockefeller for his clairvoyant faculty of discovering oil deposits.”

— Dr. V. M. Bhat.



ஈடுபடுத்திக் கொண்டு, அவற்றின் மூலம் தாம் கண்டறிந்த அனுபவங்களைக் குறித்து வைத்துச், சுரங்கத் தொழிலாளர்களுக்கும் வானூர்தியாளர்களுக்கும் பயன்படும் பல சாதனங்களை அமைக்கத் துணைபுரிந்தார்.

இங்ஙனமே நம் அறிவியலறிஞர் ஆகிய மாணிக்க வாசகரும், இறைவன் தமக்குச் செய்த அருள்நலத்தால் தாம்பெற்ற அருள் அனுபவங்களை, நமக்குப் பயன்படும் பொருட்டு, அழகிய இனிய கவிதையாகக் குறித்துக் கொடுத்துள்ளார் :

### அருளியல் அனுபவங்கள் :

‘ எத்தனையும் அரிய கடவுள் எத்தனையும் எனியனாய் வந்து, எனக்குத் தடக்கையின் நெல்லிக்கனி ஆயினன். அவன் என்பார் செய்த பேரருட்டிறனையான் சொல்லும் வகையறியேன். நாயை ஒத்தவனுன அடியேன், அவ்வருட் பேரின்பத்தினைத் தாங்குதற்கு இயலாதுள்ளேன்...இறைவன் அருளிய பேரின்பத் தேறலை யான் குடித்தும் நிறைவுபெறேன். விழுங்கியும் பொறுத்துக் கொள்ள மாட்டேன். செழுந்தண் பாற்கடலின் திரைகளைப் போல மேன்மேற் பொங்கிவழியும் பேரின்பம் அவனால் எனக்குக் கிடைத்தது. அப்பேரின்ப அமுதமானது என் உள்ள மெல்லாம் முழுவதும் ததும்பி நிரம்பி, மயிர்க்கால் தோறும் தேக்கிடுமாறு அவன் செய்து விட்டனன்...இறைவன் என் உடலிற் குடில் அமைத்துக் கொண்டான். என் உடம் பெல்லாம் இனிய தேனைப் பாயச் செய்தான். புதுமைமிக்க அமுத ஒழுக்கினை எனது எலும்பின் துளைகளிலெல்லாம் ஊற்றெடுத்துப் பெருகும்படி செய்தான். ஒன்றுக்கும் பற்றாத என்னையும் மதக்களிப்பு மிக்க ஆண்யானை போல மிக மேலான பேரின்பத்தில் நிலை பெற்றிருக்குமாறு செய்துவிட்டான்...என்னுள்ளே அருளாகிய தூயதேன் கலவா நிற்க, அதனோடு மிக்க அமுதத்தினையும் இயைத்தருளினான்.’

“தடக்கையின் நெல்லிக்கனி எனக்கு ஆயினன். சொல்லுவ தறியேன் வாழி! முறையோ? தறியேன் நாயேன்! தான்னைச் செய்தது தெரியேன். ஆவா! செத்தேன்! அடியேற்கு அருளிய தறியேன், பருகியும் ஆரேன்.

விழுங்கியும் ஒல்ல கில்லேன்.

செழுந்தண் பாற்கடல் திரைபுரை வித்து உவாக்கடல் நன்னூதிர் உள்ளகம் ததும்ப வாக்கிறத் தழுதம் மயிர்க்கால் தோறும் தேக்கிடச் செய்தான்! கொடியேன் ஊந்தழை குரம்பை தோறும் நாயுடல் அகத்தே குரம்பைகொண் டுந்தேன் பாய்த்தி, நிரம்பிய அற்புத மான அமுத நாரைகள் எற்புத் துளைதோறும் ஏற்றினன்! உருவது உள்ளம் கொண்டுஓர் உருகச்செய் தாங்கெனக்கு அன்னுறு ஆக்கை அமைத்தான்! ஒள்ளிய கன்னற் கனிதேர் கனிநெனக் கடைமுறை என்னையும் இருப்ப தாக்கினன் ! என்னிற் கருணை வான்தேன் கலக்க அருளொடு பராஅமுது ஆக்கினன் பிரமன்மால் அறியாப் பெற்றி யோனே !”

—திருவண்டப்பகுதி

இத்தகைய அருளனுபவத்தினை ஸ்ரீ இராம கிருஷ்ணர்பால் சுவாமி விவேகானந்தர் அவர்கள் பெற்றார். (Romain Rolland, Ramakrishna, the Man-God, Vol. I., p. 273). ஸ்ரீ அரவிந்தர் முதலிய சமீப காலத்துச் சான்றோர்கள் பெற்ற செய்தியும், அவர் தம் நூல்களாற் புலனாகின்றது. கவி போர்னியா ஆசிரமத்தைச் சேர்ந்த யோகானந்தர் என்பவர் தாம் பெற்ற ஓர் அனுபவத்தைப் பின் வருமாறு குறிப்பிடுகின்றார்.

‘என்னுடைய அருட்குரு என்மார்பில் இருதயத்திற்கு மேலே மெல்லெனச் சிறிது தட்டினார். என் உடம்பு அசைவற்று நின்று விட்டது. மூச்சு முழுதும் வெளியே இழுக்கப் பெற்றது. என் உயிரும் உள்ளமும் சடத்துவ பந்தத்தினை விட்டு நீங்கி நின்றன...கடல் போன்ற இன்பம். எல்லையில்லாத இன்பவடிவானதாகக் கடவுளை யான் உணர்ந்தேன், அவர்தம் உடல் பேரொளிமயமாக விளங்கியது. பேரின்பமயமான அமிர்தம் என் உடலிற் பாதரசம் போலப் பாய்ந் தோடியது. இத்தகையதோர் எல்லை யற்ற இன்பத்தினை, யான் அனுபவித்துணர மாறு செய்த என்னுரு நாதரின் திருவடிகளில் யான் நன்றி யுணர்வோடு விழுந்து பணிந்து வணங்கினேன்’.

இங்ஙனமே பல அருளனுபவ நிகழ்ச்சிகளைப் பற்றிப் பேராசிரியர் ப்ராட் (Prof. Pratt) என்பவரும் (The Religious Consciousness), பேராசிரியர் வில்லியம் ஜேம்ஸ் (The Varieties of Religious Experience) என்பவரும், தத்தம் நூல்களில் பல செய்திகளை விளக்கி யிருத்தலால், இவற்றினை யெல்லாம் விடப் பல மடங்கு சிறந்துயர்ந்த மாணிக்கவாசகரின் அருளனுபவத்திறம், எத்தகையதாக இருந்திருக்கும் என நாம் ஓரளவு கருதியுணர்தல் கூடும். (7)

**சாமாநே விரைகின்றேன் :**

மனிதனின் வாழ்க்கைப் பாதை, இருவேறு திசைகளிற் பிரிகின்றது. ஒன்று வாழும் வழி. மற்றொன்று சாகும்வழி. முன்னையதை “ஆமாறு” என்றும், பின்னையதைச் “சாமாறு” என்றும் கூறலாம். நாம் வாழும் வழியிற் சென்று உய்ய முயலாமல், சாகும்வழியிலேயே விரைவாக ஓடிக் கொண்டிருக்கின்றோம். நம் முடைய இவ்விழி நிலையை, மாணிக்கவாசகர் தம் மீது ஏறட்டுக் கொண்டு இரங்கி வருந்திப் பாடுகின்றார்.

**ஆமாறுன் திருவடிக்கே**

**அகங்குழையேன். அன்புருகேன்.**

**பூமாலை புனைத்தேத்தேன்.**

**புகழ்ந்துரைவேன். புத்தேளிர்**

(7) “My Guru struck gently on my chest above the heart. My body became immovably rooted. Breath was drawn out of my lungs as if by some huge magnet. Soul and mind last their physical bondage, and streamed out like a fluid piercing light from every pore. The flesh was as though dead. Identity was not confined to the body. An oceanic joy. The Spirit of God, I realised, is exhaustless bliss. His body is countless tissues of light. The entire Cosmos gently luminous, glimmered within the infinitude of my being. Blissful Amrit-nectar pulsed through me with a quick-silver-like fluidity.

My Guru was standing before me. I started to drop at his feet in gratitude for the experience in cosmic consciousness (Samadhi) which I had long passionately sought”.

— Sri Yogananda of the California Ashram, An Autobiography of a Yogi, p. 128-129.

**கோமானின் திருக் கோயில்**

**துகேன் மெழுகேன் கூத்தாடேன்**

**சாமாநே விரைகின்றேன்**

**சதுராலே சார்வானே**

“சாமாநே விரைகின்றேன்” என மாணிக்க வாசகர் தம்மைச் சுட்டிச் சொல்லிக் கொள்ளுவது, இந்நாளைய அறிவியற்கலைக்கும் பொருந்தவதாக இருக்கின்றது. இன்று ஆக்க வேலையை விட விஞ்ஞானம் அழிவு வேலையிலேயே பெரிதும் முன்னேறிச் சென்று கொண்டிருக்கின்றது.

“இன்று ஏற்பட்டுள்ள விஞ்ஞான ஆராய்ச்சி வளர்ச்சிகளின் பயனாக, ஒரு சிறு சிகழியை அழுத்துவதன் மூலமே, உலகில் மூன்றில் இரண்டு பகுதியை எளிதாக ஒரு கணத்தில் அழித்து விட முடியும் என்று, பேராசிரியர் அட்ரியன் என்பவர் கூறுகிறார்”. (8)

(9) “நாம் மிகப்பல அறிவியல் அறிஞர்களை யும், ஆனால் ஒருசில சமயச் சான்றோர்களை யுமே பெற்றிருக்கின்றோம். அணுவின் மறைபொருள் நுட்பங்களை அறிந்து கொண்டு விட்ட நாம், மலைசொற்பொழிவினைப் புறக்கணித்து விட்டோம். இன்றைய உலகில் அணுவரக்கன் ஓங்கி வளர்ந்து விட்டான்; அறவுணர்வோ குழந்தைமை நிலையிலேயே குறுகிக் கிடக்கின்றது. அமைதியைவிடப் போரைப் பற்றியும்,

(8) “Professor Adrian, President of the Royal Society of England, in his inaugural address on ‘Science and Human Nature’ at the 116th annual meeting of the British Association for the Advancement of Science, said that the control achieved over the forces of nature was so complete ‘that we might soon become able to destroy two thirds of the world by pressing a button’.

—Dr. S. Radhakrishnan.

(9) “We have too many men of science, but very few men of God. We have grasped the mystery of the atom and rejected the Sermon on the Mount. Ours is a world of nuclear giants and ethical infants. we know more about war than we know about peace. We know more about killing than we know about living.”

— General Omar N. Bradley

வாழ்வதைவிடக் கொல்லுதலைப் பற்றியுமே நாம் மிகுதியாகத் தெரிந்திருக்கின்றோம்.”

“சாமாநே விரைகின்றேன்” என்னும் திருவாசகத் தொடர், ஒரு வகையில் இந்நானாய அறிவியற்களையின் நிலையை உணர்த்துவதாக இருக்கின்றது.

### அறிவியலும் இறையணர்வும்:

இஃதெங்ஙன மிருப்பினும், அறிவியலறிஞர்களின் குழலிலும், இந்நாளிற் பலர் கடவுட்பற்றும் சமய வுணர்வும் உடையவர்களாகப் பெருகி வருகின்றனர். விஞ்ஞானத்துறையில் மாபெரும் மேதைவாக விளங்கிய பேரறிஞர் ஆல்பர்ட் ஐன்ஸ்டைன், “அறிவியல் இல்லாத சமயம் குருட்டுத் தன்மை வாய்ந்தது; சமயம் இல்லாத அறிவியல் முடத்தன்மையுள்ளது” (“Religion without science, is blind; Science without religion is lame”) எனக் கூறுகின்றார். டாக்டர் அலெக்ஸிஸ் காரெல், “மனிதன் பிற எல்லாப் பொருள்களையும் ஆராய்ந்து கண்டறிந்திருக்கின்றனாயினும், தன்னைத்தான் அறிந்து கொள்ள முயலாமை யாற் பெரிதும் இடர்ப் படுகின்றான். அவன் தன்னைத் தானே அறிந்து கொண்டு உய்ய முயலுதல் இன்றியமைவாதது” (Dr. Alexis Carrel, Man-the Unknown) என்கின்றார்.

சர். ஆலிவர் லாட்ஜ் போன்ற பேரறிஞர்கள், மறுமை வாழ்வில் நம்பிக்கை கொண்டு பல நூல்கள் எழுதி வருகின்றனர். சர். ஆர்தர் எட்டிங்டன், ஆல்டஸ் ஹக்ஸ்லி, ஜே. பி. எஸ். ஹால்டேன், பெர்ட்ரண்ட் ரஸ்ஸல், பால்பிரண்டன், சர். வில்லியம் க்ரூக்ஸ், டாக்டர் மக்ளூக், சர். சி. வி. ராமன், சர். ஜே. சி. போஸ், சர். பி. சி. ரே, டாக்டர் கே. எஸ். கிருஷ்ணன் போன்ற அறிவியற் பேரறிஞர்கள் பற்பலரும் சமயவுணர்வும் கடவுட்பற்றும் உடையவர்களே யாவர் என்பது, நாம் கருதுதற் குரியது.

### மனநோய்க்கு மருந்து :

உலகப் புகழ் பெற்றவரும், உன்னுற்றுறைப் பேரறிஞரும் ஆகிய பேராசிரியர் கார்ல் ஜங் என்பவர், பின்வருமாறு கூறுகின்றார் : “கடந்த முப்பது ஆண்டுகளாக உலக நாகரிக நாடுகள் அனைத்திலும் உள்ள மக்கள் பலரும் என்பாற் கலந்து ஆய்வுரை கேட்டுள்ளனர். என்னுடைய பிணியாளர்கள் அனைவருள்ளும், வாழ்க்கையின் இரண்டாம் பகுதியில் - அதாவது,

முப்பத்தைந்து வயதுக்கு மேல் - தம் இன்னுக்ள் தீருவதற்கு உரிய கடைசி வழியாகத் தமது வாழ்க்கையிற் சமயவுணர்வு (தெய்வ நம்பிக்கை) கைவரப் பெறுதலைக் கொள்ளாதவர்கள் ஒருவராவது இல்லை. அவர்களில் ஒவ்வொருவரும் நோயுற்றதற்குக் காரணம், உயிர்ப் புடைய ஒவ்வொரு மதமும் அவ்வக் காலத்தில் தன்னைப் பின்பற்றும் மக்களுக்குத் தருகின்ற மனநிறைவுணர்ச்சியை, அவர்கள் பெருமல் இழந்து விட்டமையே யாகும். அவர்களில் ஒருவராவது மீண்டும் சமயவுணர்வு (தெய்வ நம்பிக்கை) கைவரப் பெருமல், உண்மையிற் பிணி தீர்ப் பெற்றவர்” (10) என அவர் கூறுகின்றார்.

எனவே, சமயவுணர்வும் கடவுள் நம்பிக்கையுமே நம்முடைய மனநோய்கள் தீர்வதற்குச் சரியான மருந்து எனலாம்.

### முடிவுரை :

எனவே, திருவாசகம் அறிவியலுக்குச் சிறிதும் முரண்பட்டதன்று; திருவாசகத்திலும் பல சிறந்த அறிவியற் கருத்துக்கள் உண்டு என நாம் துணிந்து கூறலாம்.

துறைமங்கலம் சிவப்பிரகாச சுவாமிகள், வடலூர் இராமலிங்க அடிகள், டாக்டர் திரு. ஜி. யூ. போப் பாதிரியார் போன்ற மாபெருஞ் சான்றோர்கள் அனைவரும், போற்றிப் புகழ்ந்து ஒதியுய்ந்த திருவாசகத் திருமறையினை, நாமும் போற்றி ஒதி உய்ய முற்படுவோமாக !

[ திருச்சிராப்பள்ளியில் நடைபெற்ற திருவாசக விழாப் பேரவையில், கருத்தரங்கு நிகழ்ச்சியில், ஆற்றிய சொற்பொழிவினைத் தழுவினது. 15-3-63 ]

—ஆசிரியர்.

(10) “During the past thirty years, people from all the civilized countries of the earth, have consulted me. Among all my patients in the second half of life-that is to say, over thirty-five years - there has not been one, whose problem in the last resort was not that of finding a religious outlook on life. It is safe to say that every one of them fell ill, because he had lost that which the living religions of every age, have given to their followers, and none of them has been really healed who did not regain his religious outlook”

—Prof. Carl Jung.



# திருவருட்பாவில் ஒரு திருப்பாடல்

முன்னுரை :

தமிழ் மக்கள் பிற கலைத் துறைகளிற் போலவே, கணிதத் துறையிலும் பண்டைக் காலத்திற் சிறந்து விளங்கினர். உலகின் ஒரு சில பகுதிகளில் உள்ள நாகரிகம் அற்ற மக்கட் கூட்டத்தினர் சிலர், இரண்டு அல்லது மூன்றுக்கு மேற்பட்ட எண்களை எண்ணத் தெரியாதவர்களாக இன்னும் கூட இருந்து வருகின்றனர்.

விக்டோரியாவில் வாழும் பழங்குடி மக்களின் மொழியில் ‘ஒன்று’ ‘இரண்டு’ என்னும் எண்களே உள்ளன. அவற்றிற்கு மேலே எண்ண அம் மக்களுக்குத் தெரியாது. தென் அமெரிக்காவில் பூரிகள் எனப்படும் மக்கள் ‘மூன்று’ என்பதைப் பல என்று கூறுகின்றனர். நியூ ஆலந்து மக்களும் இரண்டிற்கு மேல் எண்ணும் எண்ணின் பெயர்களை அறியாதவர்களாக இருக்கின்றனர். (A. H. Sayce, Introduction to the Science of Language, p. 410)

ஆனால், தமிழ்மக்களோ மிகப் பழங்காலந் தொட்டே உலகத்துப் பொருள்களை யெல்லாம், எண்ணல் - எடுத்தல் முகத்தல் - நீட்டல் என்னும் முறைகளால் அளந்தறியக் கூடிய ஆற்றலைப் பெற்றிருந்தனர்.

காளமேகப் புலவர் பாடல் :

பொருள்களைப் பத்துப் பத்தாக எண்ணி, நூறு - ஆயிரம் - பத்தாயிரம் -

நூறுயிரம்-கோடி முதலியனவாகக் கணக்கிடும் பேரெண்களையும், முக்கால் - அரை - கால் - அரைக்கால் - மா (1/120) - காணி (1/180) - முந்திரி (1/320) என மிக மிக நுணுக்கமாகப் பகுத்துக் கணக்கிடும் கீழ்வாய் இலக்கங்களையும் (Fractions), தமிழ் மக்கள் மிகப் பழங்காலத்திலேயே செவ்விதின் அறிந்திருந்தனர்.

முக்காலுக்கு ஏகாமுன்  
முன்னரையில் வீழாமுன்

அக்கா லரைக்கால்கண்  
டஞ்சாமுன் — விக்கி

இருமாமுன் மாகாணிக்கு  
ஏகாமுன் கச்சி

ஒருமாவின் கீழரைஇன் ரேது.

எனவரும் காளமேகப் புலவர் தனிப்பாடல், முக்கால் (3/4), அரை (1/2), கால் (1/4), அரைக்கால் (1/8), இருமா (1/10), மாகாணி (1/16), ஒருமா (1/20), அரைமா (1/40) என்னும் கீழ்வாய் இலக்கங்களை நிரந்தினிது அமைத்து ஒரு வெண்பாச் செய்யுளாக்கி, அதன் கண் சிறந்ததொரு நீதிக் கருத்தினையும் பொதிந்து வைத்து, நமக்கு அறிவுறுத்தி யிருத்தல் காணலாம்.

பாடலின் பொருள் :

“ மனிதர்காள்! நீங்கள் நும் இரண்டு கால்களோடும் ஊன்றுகோல் ஆகிய மூன்றாவது காலையும் கொண்டு நடக்க வேண்டிய முதுமைநிலை ஏற்படுவதற்கு

முன்னே, சிழப்பருவத்தைக் குறிக்கும் நரைதிரை ஏற்படுவதற்கு முன்னே, நோய்வாய்ப்பட்டு வருந்தி இயம தூதுவர்களைக் கண்டு அஞ்சுவதற்கு முன்னே, இறப்பினை வினைக்கும் விக்கலும் இருமலும் வருவதற்கு முன்னே, உலகத்தை யெல்லாம் அடக்கியாரும் பேரரசர்களும் கடைசியாகச் சென்று சேருவதற்குரிய பெரிய நிலம் (மாகாணி) ஆகிய சுடுகாட்டைச் சென்று சேர்வதற்கு முன்னே, காஞ்சிபுரத்தில் வேதம் ஆகிய ஒற்றை மா மரத்தின் (ஏக+ஆம்பரம்) கீழ் எழுந்தருளி விளங்கும் சிவபெருமானை இப்போதே துதித்து வழிபட்டு நலம் பெற்றுக் கொள்வீர்களாக”.

என்பது மேற்குறிப்பிட்ட காளமேகப் புலவர் பாடலின் திரண்ட கருத்தாகும். எண்ணின் பெயர்களை (Numerals)ப் பற்றுக் கோடாகக் கொண்டே, அவர் எத்துணைச் சிறந்த இனிய கருத்தினைக் கற்பனைத் திறம் பொருந்தப் பாடியுள்ளார் என்பது, எண்ணி எண்ணி மகிழ்தற்குரியது.

**பண்டைத்தமிழ் எண்ணுப் பெயர்கள் :**

பண்டைக் காலத் தமிழ் மக்களால் கலம்-சாடி-தூதை - பாளை-நாழி-மண்டை-வட்டி-அகல்-உழக்கு என்னும் முகத்தல் அளவைப் பெயர்களும், கழஞ்சு - சீரகம் தொடி-பலம் - நிறை-மா - வரை - அந்தை என்னும் நிறுத்தல் அளவைப் பெயர்களும் வழங்கப் பெற்று வந்தன.

“அளவிற்கும் நிறையிற்கும் மொழிமுத லாகி உளவெனப் பட்ட ஒன்பதிற் றெழுத்தே அவைதாம்  
கூதப என்னு நமன என்னு  
அகா உகரமொடு அவையென மொழிப”

எனவரும் தொல்காப்பிய எழுத்ததிகாரச் சூத்திரத்தால் (170), இவ்வுண்மையை யாவரும் இனிதுணரலாம்.

பழந்தமிழ்ச் சங்க காலத்தில் தமிழக மக்கள் வழங்கி வந்த எண்ணுப் பெயர்களுள் தாமரை-வெள்ளம்-ஆம்பல் என்னும் எண்ணுப் பெயர்கள் குறிப்பிடத் தக்கனவாகும்.

“ஐஅம் பள்ள வரூஉம் இறுதி  
அல்பெயர் எண்ணினும் ஆயியல் நிலையும்”

—எழுத்து: 393

எனவரும் தொல்காப்பிய நூற்பாவும்,

“நெய்தலும் குவளையும் ஆம்பலும் சங்கமும்  
மையில் கமலமும் வெள்ளமும் நுதலிய  
செய்குறி ஈட்டம் கழிப்பிய வழிமுறை”

எனவரும் பரிபாடல் (2:13-15)வரிகளும்,

“ நெய்தலும் குவளையும் ஆம்பலும்  
சங்கமும் கமலமும் வெள்ளமும் என  
எண்குறித்திட்ட பெயர்களது அளவிற்கு  
கிய கால ஈட்டம் ”.

எனவரும் பரிமேலழகர் உரைப்பகுதியும், இக் கருத்தினை நன்கினிது வலியுறுத்தும்.

**இங்கிதமாலை :**

இந்த எண்ணுப் பெயர்களைக் குறிப்பிட்டு வடலூர் வள்ளல் இராமலிங்க அடிகளார், தாம் இயற்றியருளிய திருவருட்பா என்னும் தெய்வத் தமிழ்த் திருநூலில், இங்கிதமாலை எனப் பெயரிய ஓர் அரும் பெரும் நூலிற் பின்வருமாறு அழகுறப் பாடுகின்றார்.

இங்கிதமாலை என்பது, சிவபிரான் பிட்சாடன மூர்த்தம் கொண்டு தெருவில் உலாப் போதர, அவர்க்குப் பிச்சையிடச்

சென்ற ஒரு தலைவி, அதுபோது தனக்கும் அவர்க்கும் இடையே நிகழ்ந்த உரையாடல்களைத் தன் தோழியின்பாற் கூறி, அதன் உட்குறிப்பு (இங்கிதம்) யாதாக இருத்தல் கூடும்? எனத் தன் தோழியை வினவுவதாக வைத்து, இனிய கற்பனைத் திறமும்-நாடகப் பாங்கும்-சொற் பொருட்சுவை நலங்களும் பொருந்துமாறு பாடப் பெற்ற சிறந்ததொரு நூல் ஆகும். இஃது இராமலிங்க அடிகளால் திருவொற்றியூர்த்தியாகப் பெருமான் மீது பாடப் பெற்ற சிறப்புடையதாகும்.

தலைவியும் தோழியும் :

திருவொற்றியூர்த்தியாகப் பெருமான் பிட்சாடனத் திருவடிவம் கொண்டு திருவொற்றியூர்த்த தெருக்களில் உலாப் போதருகின்றார். அதுபோது அவருக்குப் பிட்சையிடச் சென்ற ஒரு பெண், “என்தோள்கள் உடையீர்” என்று அவரைக் கூப்பிடுகின்றாள். அதுகேட்ட தியாகப் பெருமான், ‘நீயும்தான் கோடா கோடி முகமும், நூறுகோடா கோடிக் களமும் பெற்றிருக்கின்றாய்’ என்று மாறு கூறுகின்றார். அவர் கூறியதின் கருத்து விளங்காமையால், அப் பெண் தன் தோழியிடம் பின்வருமாறு கூறி வினவுகின்றாள் :

“திருவொற்றியூர்த்த தியாகப் பெருமான் என் இல்லத்திற்குப் பளியேற்க வந்தார். அப்போது அவரை நான் கபாலம் ஏந்திய கையை யுடையவரே! எல்லோருக்கும் இரண்டு தோள்கள் மட்டுமே இருக்க, நீர் மட்டும் எட்டுத் தோள்களைக் கொண்டிருக்கின்றீரே! அதற்குக் காரணம் யாது? என வினவினேன்.

அதற்கு அவர், ‘எனக்கு எட்டுத் தோள்கள் இருத்தல்பற்றி என்னை ஏளனம் செய்கின்றனையே! உனக்கு முகம்

கோடா கோடியாகவும், கழுத்து நூறு கோடா கோடியாகவும் இருக்கிறதே! அதற்கு நீ யாது காரணம் சொல்வாய்? என்று, அவர் என்னைத்திருப்பி வினவுகின்றார்.

தோழியே! அவர்தம் எதிர்வினாவின் கருத்து யாதாக இருத்தல் கூடும். நீ அறிய முடிந்தால் ஆராய்ந்து கூறுக.”

“சேடர் வயல்தூழ ஒற்றிநகர்ச்

செல்வப் பெருமான் இவர்தமைநான்

ஓடார் கரத்தீர்! என்தோள்கள்

உடையீர்! இஃதென்? என்றுரைத்தேன்

கோடா கோடி முகம், நூறு

கோடா கோடிக் களம், என்னே?

ஈடாய் உடையாய்! என்கின்றார்.

இதுதான் சேடி! என்னேடி?

இகழ்வது போலப் புகழ்தல் :

இவ்வரிய இனிய செய்யுளின் கண் கோடா கோடி, நூறுகோடா கோடி என்பன, முறையே தாமரை, சங்கம் என்னும் மிகப்பழைய தமிழ் எண்ணுப் பெயர்களைக் குறித்து, இரு பொருட்டிற்கும் (சிலேடை) அமைய வந்திருத்தல் காணலாம்.

நின்முகம் தாமரை போலவும், கழுத்து சங்கு போலவும் அழகுற அமைந்துள்ளன என்ற கருத்தினை உட்கொண்டு, இகழ்வது போலப் புகழ்வதாக, இங்கிதம் மிக்கு இச் செய்யுள் இனிது திகழ்கின்றது.

பழைய தமிழ் எண்ணுப் பெயர்களை நினைவு கூர்ந்து, இங்ஙனம் சுவை நிரம்பக் கற்பனை அமைத்துப் பாடிய அருட்டிரு இராமலிங்க அடிகளார்தம் அருமை பெருமைகளை, யாம் என்ன கூறி எங்ஙன் உணர்த்த வல்லோம்!



# ஆழ்வாரின் அடங்காக் காதல்

திரு. என். எஸ். தாத்தாச்சாரியார், தஞ்சை.

வாய்க்கும் குருகைத் திருவிதி எச்சினை வாரி  
உண்ட  
நாய்க்கும் பரமபதமணித்தாய்! அந்நாயோடு இந்த  
பேய்க்கும் இடம் அளித்தாய் பழுதோ?  
பெருமான் மருடும்  
சாய்க்கும் படிக்கு(க்) கவி சொலும் நூனத்  
தமிழ்க் கடலை!

ஆச்சாரிய ஹ்ருதயம்—குர்ணியில் “வாடி  
மெலிந்து பித்தேறி ஏறப் பேசி” என்ற அடி  
களால் திருமாலுடைய சேர்க்கை தேர்கொடு  
நேராகக் கிடைக்காத காலையில், ஆழ்வார்கள்  
பித்தரான நிலையை அடைந்து, ஆருத் துயர  
மடைவார்கள், என்று பேசப்பட்டது. சில  
சமயம் பத்தரையும், பித்தரையும், ஒன்றுபடுத்  
திக் கூறுவதும் உண்டு. திருமங்கை ஆழ்  
வாரும், தன்னைப் “பேயனேன்” என்று அழைத்  
துக் கொள்கிறார். “பார் எல்லாம் உண்ட  
பாம்பணையான் வாரானால் ஆர் எல்லே! வல்  
வினையேன் ஆவிகாப்பார் இனியே” என்றும்,  
“ஒரு நான் காணவாராயே” என்றும், “மாயும்  
வகையறியேன் வல்வினையேன் பெண்பிறந்தே”  
என்றும், “உம்மைக் காணும் ஆசை யென்னும்

கடலுள் வீழ்ந்து இங்கு அலமந்தோம்” என்  
றும், “இப்படிச் செல்லாம் வாய்விட்டலற்றி,  
கண்ண நீர் சோரக் கண் கலங்கி இருப்பார்  
கள் இவர்கள். இவர்களின் ஏங்கி அழைத்  
திரும் திருமுகப் பாசுரங்களின் வாடை வீசவே  
“அரங்கனாய் பித்தனை” என்னும்படி திருமாலும்  
பத்தர்பால் பித்தனாகி விடுகிறான் பொலும்!  
அடியார்களின் அலற்றல் குரலை, அரை குறை  
யாகக் கேட்டதுமே சொல் முடிவதற்குள்ளே  
திருவடி வாங்கி ஓடி வரும் அவசரக் கோல  
னும் பகவானும், திவ்வியப்பிரபந்த திவ்யாழ்  
தம் பருக நினைந்தே சில வேளை முகம் காட்டா  
மல் வாளாவிருப்பன். பித்தருக்குக் குறிக்  
கோள் எதுவும் கிடையாது. இவர்கட்கோ  
“திருமால் உருவோடு அவன் சின்னமே  
பித்தறி திற்பது” என்பது போல் அவனுடைய  
மாயமந்திரம் செய்யும் திவ்யமங்களை வடிவே  
குறியாம். வேதாத்தமும் “பரமம் தல்லகூய  
முச்சயதே” (ஜீவாத்மாவாகிய அம்புக்கு பரமம்  
மே குறியாகும்) என்று குறிக்கோள் கூறுகிறது.  
நீரிலிருந்து பிரிந்த மீன் துள்ளித் தடுமாறு  
மாப் போல, அவன் பேச்சும் பணியும் இல்  
லாத இடத்தே, இவர்களும் விண்டு வீழ்ந்து

இலக்கியக் களஞ்சியம் :

திருவருட்பாவில் ஒரு திருப்பாடல்  
தானே, இத்துணைச் சிறந்த அரிய பல  
பொருள்களைத் தன்னகத்தில் அடக்கிக்  
கொண்டு திகழுமாயின், இதுபோன்ற பல  
ஆயிரக்கணக்கான பாடல்களைக் கொண்  
டுள்ள திருவருட்பாத் திருமுறைகள், எத்  
துணைச் சிறப்பும் அருமை பெருமைகளும்  
மிக்க, இணையற்ற பேரிலக்கியக் களஞ்  
சியம் ஆகும் என்பதனை, யாவரும் இனிது  
எண்ணியுணரலாம்.

முடிவுரை :

திருவருட்பாப் பாடல்கள் தமிழ்  
மக்கள் பெற்றுள்ள பெறலரிய பெருஞ்  
செல்வங்களுள் ஒன்றாகும். அதனைக்  
காதலோடு ஓதிக் கற்றுணர்ந்து, நம் திரு  
வருட் பிரகாச வள்ளலார் — இராமலிங்க  
அடிகளார் காட்டிச் சென்றுள்ள தெய்வச்  
செந்தெறியில், நாம் அனைவரும் நன்  
கினிது ஒழுகி நலம் பெற்று உய்ய முயலு  
வோமாக !.

— ஆசிரியர்

போவார்கள். மற்றும் இம் மண்ணுலகம் இவர்களுக்குப் பெரும் நரகமாகி விடுகிறது. “நிரயோய த்வயாவினா” (தாங்கள் இல்லாத இடமே நரகம்) என்பதே அடியார்களின் ஒரு மித்த சித்தாந்தம்.

பக்தர்களின் பித்தம் தணிய “மருத்துவ னுய் நின்ற மாமணி வண்ணா!” என்றபடி அவனே மருத்துவன் ஆகிறான். “பிரியேன் பிரியில் தரியேன்” என்றபடிக்கு, பாம்போடு ஒரு கூறையில் பயில்வது போல, தாங்கா உள்ளம் கொண்டு, பறவையெனத் துள்ளுவார்கள், கறவை எனக் கதறுவார்கள், கரை புரண்ட காதல் கடலென, நெஞ்சு நெக்குருகி அலைபோல் மலைத்தும் பேசுவார்கள். “பெருக் காறு பலதலைத்து(க்) கடலை நோக்குமாப் போலே நெக்கொசிந்து (நிலை குலைந்து) கரைந்து அலைந்து, இடிந்து உடைய பெருகு காதல்” என்றார் ஸ்ரீஅழகிய மணவாளப் பெருமாள் நாயனார். “தாவி வையம் கொண்ட தம் தாமரைகட்டிகே கூவிக் கொள்ளும் காலம் இன்னம் குறுகாதோ” என்ற இவர்களின் கையறு நிலையைச் சொற் கொண்டு சொல்லக் கேட்டிடிலும், நட்ட கல்லும் உருகும், பட்ட மரமும் பிளக்கும்! கொம்பிலே தானே கனிந்த கனிபோல், இவர்களுடைய பழுத்த பக்திக் கனியே தெய்வக் காதற் கனியாக மாறி விடுகிறது. “கண்ணனுக்கே ஆவது காமம்” என்ற பாசுர அடிக்குச் சான்றாக, அவரை பொத்த ஆழ்வார்களின் அனுபவமே விளக்க உரையாகும்.

இவர்களின் அலை மோதும் காதல் பேச்சிலே கலையும், ஸமய சித்தாந்த தத்துவங்களும், இலைமறைகாய் போல் மண்டிக் கிடக்கும். இவர்கள் ஞானத்தில் தம் பேச்சாகவும், பிரேமத்தில் பெண் பேச்சாகவும் பேசிய பாசுரங்களே, தெளியாத மறை நிலங்களைத் தெளிவிக்கின்றன. தமிழுக்கே உரிய பொருள் இலக்கணமான அகமும், புறமும் ஆகிய திணைகளைத் தெய்வ கீதத்தில் பாடிய இவர்கள், அழகாகிய தெய்வத்திற்குத் தீப ஆரத்தி எடுத்தார்கள் எனலாம். இவர்களின் செய்யவாய்க் கனி அமுதமாகிய திவ்விய பிரபந்தங்களின் பாடல் பெறுவதற்காக “என்னைப் பாடுங்கள் என் மீது கனி இடுங்கள்” என்று கூவிட்டழைப்பது போல் 108 திவ்விய தேசத்துப் பெருமாள் களில் சிலர் சில திவ்ய தேசங்களில் ஓடிவந்தும்,

சில திருப்பதிகளில் நாடி வந்தும் ஸேவை தந்தருளினார்கள்.

திவ்ய பிரபந்தங்களை ஒதுங்காடையில் பெருமாள் திருவிதி புறப்பாடு இட்டாலும், “செல்வர் எழுந்தருளுவது எது கொண்டு கொல்?” என்றும் பெரியோர்கள் கூறுவார்களாம். “திவ்விய பிரபந்தங்களை வாய் மணக்க ஒதுவதையும், ஊழி முதல்வனுடைய ஒளி படரும், அப்போதைக்கு அப்போது ஆராவமுதமாகிய திவ்ய தர்சனத்தை அனுபவிப்பதையும் விட, “இனிது கொல் தாமரைக் கண்ணன் உலகு” என்று திருக்குறளில் கூறிய படிக்கு, வைகுந்தமானாலும் அச்சுவை பெரிதாகுமோ?” என்றே, திவ்ய பிரபந்தாழுதத்தைப் பருகிப் பருகி நெஞ்சம் தடித்த பெரியோர்கள் பாரிப்பார்கள்.

ஆழ்வாரின் திவ்வியப் பாசுரங்களைப் பொய்யில் பாடல், பண்ணார் பாடல், ஈரச் சொற்கள், தொண்டர்க்கு அமுதுண்ணச் சொன்ன சொல் மாலைகள், என்றெல்லாம் சொல்லிப் போற்றுவார்கள். “மாசின் மனம் தெளி முனிவர் வகுத்த எல்லாம் மாலுகந்த ஆசிரியர் (ஆழ்வார்கள்) வார்த்தைக்கு ஒவ்வா” என்று அமிருதா கூவாதினியில் ஸ்ரீவேதாந்த தேசிகன் அருளிப்பாடிட்டார். “இன்சொல் (ஆல்) ஈரம் அனைஇ(ப்) படிந் இலவாம் செம்பொருள் கண்டார் வாய்ச் சொல்” என்ற திருக்குறளில் இனிய சொல்லிற்கு ஈரச் சொற்கள் என்றும் பெயரிட்டதை உற்று நோக்கினால், ஈரச் சொற்கள் எனப் பெயர் பெற்ற திவ்ய பிரபந்தப் பாசுரங்களே இன் சொலாகும் எனலாம். இந்தத் திருக்குறள் திவ்ய பிரபந்தங்களுக்கு இலக்கணம் வகுப்பது போல் அமைந்திருக்கும் பண்பைக் கண் கொண்டு நோக்க வேண்டும்.

பராங்குச நாயகியின் பெருமை :

ஆழ்வார் என்ற திருப்பெயர் பன்னிருவர்களையும் குறிக்குமானாலும், உயர் தனிச் சொல்லாய்க் குறிப்பது நம்மாழ்வாரையே! வெளியாழ்வார், குலசேகராழ்வார், என்று பெயர் அமைத்தே மற்றவர்களை அழைக்கிறோம். இவருக்குத் தலைவி நிலமேவிட்டுத் தளர்ந்திருக்கும் பொழுது “பராங்குச நாயகி” எனப் பெயர் “ப்ரபந்த ஜன சந்தான கூடஸ்தர்” என்று

கூறும்படி ஆச்சார்ய கோஷ்டியிலும், மற்றும் ஆழ்வார் கோஷ்டியிலும் இரு தடவை முதல் தாம்பூலம் பெறுகிறவர் இவரே. இவருடைய பெருமையைப் பேரறிஞர்கள் அள்ளிச் சொரிவார்கள். இந்நிலையில் அறிவில் சிறியோனாகிய அடியேன் இம் மகரிஷியின் பெருமைமையைப் பேனுவின் அளவை இட்டுச் சுட்டிக் காட்ட முற்றிலும் இயலாதவனே. “சடகோபனைச் சென்று இறைஞ்சும் தலையார் எவர் அவரே” எம்மையாளும் தபோதனரே” என்று கம்பனும், “ஆயிரம் இன் தமிழ் பாடினான் அருள் கண்டார் இவ்வுலகில் மிக்கதே” என்று மதுர கவிதனும், “நண்ணித்தென்ருகூர் நம்பி என்றக் கால் அண்ணிக்கும் அமுதாறும் என் நாவிற்கே” என்று கண்ணி நுண் சிறுத்தாம்பு நூலும், “ஓராயிரம் மாமறையில் தமிழின் ஒரு சொற் பொருமோ உலகிற் கவியே” என்று சங்கப் புலவர்களும் “நண்ணி அவனைக் காண நன்கு உருகிக் கூப்பிட்ட அண்ணலை நண்ண ரேழையர்” என்று திருவாய் மொழி நூற்றந்தாதியும், இன்றோரன்ன பெரியோர்களின் நெஞ்சம் குழைந்த பேச்சுக்களே, ஆழ்வார் பெருமைக்கும் அவர் பிரபந்தங்களின் பெருமைக்கும் முத்தாய்ப் பிட்டதாகும்.

ஆழ்வார் சோதி வாய்திறந்து வெளியிட்டருளிய திருவாய் மொழியின் உரை நூலான ஈட்டிற்கோ அல்லது மற்றைய உரைகளுக்கோ “பகவத் விஷயம்” என்ற பெயர் சம்பந்தாயத்தில் ஏற்பட்டிருக்கின்றது. “ச்ருதினும் விச்ரமாய அலம்” (வேதங்கள் களைப்பாறும்படியாக அவைகளின் செயலைச் செய்வது திருவாய் மொழி) என்றும், “தத்ராஸௌ ஸத்வஸ்மந்: சடரிபுபணிதி: ஸம்ஹிதாஸார்வ பெளமீ” (புராண இதிறாஸங்களில் ஆழ்வார் ஸ்ரீகுத்தியானது மகாராணி போல் இருக்கிறது) என்று ஸ்ரீவேதாந்த தேசிகனும், “யத்வா சரண்யம் அசரண்ய ஜநஸ்ய” (வகையற்றவர்களுக்கு வாய்த்த வழியாக இருப்பது ஆழ்வார் திருவடியே) என்று ஆழ்வானும், “அன்பரீட்டங் களித்து அருந்த நிறைப்பான் கழலன்றிச் சன்மவிடாய்க்கு நிழல் இல்லையே” என்று பிள்ளைப் பெருமானையங்காரும், ஆழ்வாரையும் அவருடைய திருவாய் மொழியையும் கலந்தே சிறப்பித்துப் பேசினார்கள். ஸ்ரீவேதாந்த தேசிகன், தம்முடைய பகவத்யான ஸோபானம் என்னும் ஸ்தோத்திரத்தில், அரங்கன் திருவடியை வருணிக்கும் பொழுது “வேலா தீத ச்ருதி

பரிமளம்” என்று பாசரம் இடுகிறார். இன்னார் இனியர் என்ற பிரிவின்றிக்கே யாவரும், எக்காலமும், ஒதிப் பெருமை பெறும்படியான, மகிழம்பூ மணம் கமழும், ஆழ்வார் பாடல் பெற்ற, அரங்கன் திருவடியில், எல்லை நீங்கிய மறையான, திருவாய் மொழியின் மணம் வீசுகிறதாம். ஆழ்வாரும் திருவாய் மொழியின் முதல் பாசரத்தில் “துயரறு சுடரடி தொழு தெழன் மனனே” என்று அவன் திருவடியைத் தான் பாடினார் என்பதையும் நெஞ்சில் கொள்ள வேண்டும். ஆழ்வாரின் திருவாக்குப் பட்ட இடத்தில், தமிழ் மணமாகிய மகிழம்பூ மணம் கமழக் கேட்க வேணுமோ? “பொலிக் பொலிக் போயிற்று வல்லுயிர்ச் சாபம் நலியும் நரகமும்” (5, 2, 1) என்ற பாசரத்திற்குப் பொருள் நயம் பலவகையில் உரைக்கும் முறையில், ஸ்ரீவைஷ்ணவர்களின் திவ்விய பிரபந்தத் திரளில் கலந்து அனுபவிக்க நித்ய குரிகளும் வருகிறார்களாம். அவர்களுக்கு இந்தவிதம் ஆழ்வார் காப்பிட்டார் என்பார் பெரியோர். ஆழ்வாரைப் போன்ற பரம பாகவதர்களைக் காணவே வைகுண்டத்திலிருந்த நித்ய குரிகள் வந்தார்களாம். அப்பொழுது அவர்களைக் கண்டு ஆழ்வார் “பொலிக் பொலிக் போயிற்று வல்லுயிர்ச் சாபம் நலியும் நரகம்” என்று பாடி அவர்களுக்குக் காப்பிட்டாராம் என இவ்வாறும் ஒரு விதம் பொருள் நயம் கூறுவதுண்டாம். இதையே ஆச்சார்ய ஹ்ருதய ஸ்ரீகுத்தி “அடிமை புக்காரையும் ஆட் செய்வாரையும் காண லோகத்வீபாந்தரங்களில் நின்றும் போந்த தேவர் குழாங்களைக் கண்டு காப்பிட்டு” என்று கூறியபடி ஆழ்வார் எழுந்தருளி இருந்த புளிய மரத்தின் ஒவ்வோர் இலையிலும் எல்லா எம்பெருமான்களும் குடியேறிப் பாடல் பெறக் காத்துக் கிடந்தார்களாம். ஆனால் 36 திவ்விய தேசப் பெருமாள்கள்தான் இவர் பாசரம் பெறும் பேற்றைப் பெற்றார்களாம். அப்பக்குடத்தான் பெருமாள் மட்டும், வலு விலே நிர்ப்பந்தப்படுத்திப் பாசரம் பெற்றாராம். இவ்வண்ணம் பல அனுபவ இன்பங்களை அர்ச்சாவதார ரஸிகர் சொல்லுவார். இது வல்லவோ இந்த ஆழ்வாருக்கு ஏற்பட்ட ஏற்றம்.

திருவாய் மொழியாகிய ஆராவமுதமும், நம் தமிழ் மொழியில் நமக்குக் கிடைத்த பெரும் பாக்யம் ஒரு புறம் இருக்கட்டும். இந்த அமுதத்தைப் பருக இளமங்கைக்கு நிலவு கிடைத்



தாற் போல், ஈடுமுதலிய அருமையான உரை நூல்கள் அமைந்த அழகை என்னென்று எடுத்து இயம்புவது? பரம பாகவதனுக்குப் பட்டுப் பரிவட்டம் கட்டினாப் போலேதான் இருக்கும். “ஸாரஸ் ஸாரஸ்வதானாம் சடரிபு பணிதி:” என்று உள்ளம் குலாவிப் பேசிய ஸ்ரீவேதாந்த தேசிகர், கல்விக் கடலின், சாரமாம் ஆழ்வாரின் திருவாய்மொழி என்றார். எல்லோரும் “நம்ஆழ்வார்” என்று போற்றும் பெரியாரை அளித்த தமிழ் நாட்டை மனதால் நினைக்கிறேன்; வாயால் வழங்குகிறேன்; கையால் தொழுகிறேன்; தமிழ் நாட்டினத்த பெருவாழ்வு” எனத் திரு. வி. க. வும் இவரைப் புகழ்ந்தார். இவ்வாழ்வார் அருளிச் செய்த பிரபந்தங்கள், 100 பாசுரங்கள் கொண்ட திருவிருத்தம், 7 பாசுரங்கள் கொண்ட திருவாசிரியம், 87 பாசுரங்கள் கொண்ட பெரிய திருவந்தாதி, 1102 தித்திக்கும் பாசுரங்கள் கொண்ட திருவாய் மொழி என நான்காகும். ஆகவே ஒரு வைகாசித் திருவிசாக நன்னாளில் அவதரித்த நம் ஆழ்வாரின் பாசுரங்கள் 1296 ஆகும்.

இப்பிரபந்தங்களுள் “பொய்ந் நின்ற ஞானமும்” என்று பாசுரம் தொடங்கும் திருவிருத்தம் முதல் நூல். “இப்பத்தறிந்தார் பிறந்தார் உயர்ந்தே” என்று முடியும் திருவாய் மொழி, கடைசிப் பிரபந்தமாகும். திருவிருத்தம் முதலடியையும், திருவாய்மொழியின் கடைசி அடியையும் ஒன்று சேர்த்துப் படித்தால் “பொய்ந் நின்ற ஞானமும், இப்பத்தறிந்தார் பிறந்தார் உயர்ந்தே” என்ற ஒரு வாக்கியமாகும். இவ்வாக்கியத்திற்குப் “பொய்யான அறிவில் மயங்கி நின்றாலும் ஆழ்வார் ஸ்ரீகுத்தியை ஒதுவதால் உயர்ந்தே பிறந்தவராவர் மக்கள்” என ஒருவாறு பொருள் கூறலாம். இப்பொருள் முந்திப்பிந்தியிருந்தாலும், இக்கருத்தே ஆழ்வார் பாசுரங்களால் ஏற்படும் திண்ணிய பயனாகும் என்பதில் ஐயமில்லை. ஆழ்வார்கள் பன்னிருவர் என்பதை யாவரும் அறிவார்கள். அவர்களில் நம்மாழ்வார், திருமங்கையாழ்வார், பெரியாழ்வார், குலசேகராழ்வார் என்பவர்கள், “சோதி வெள்ளத்தினுள்ளேயெழுவுதோர் உரு” என்று...பும்ஸாம் த்ருஷ்டி சித்தாபஹாரிணம் (ஆண்களின் கண்ணையும், கருத்தையும் கொள்ளை கொள்ளும் வடிவழகன் இராமன்) என்கிறபடியே வைர உருக்காய் ஆண்களையும், பெண்ணுடைய

யுடுத்துமதான்” என்ற பெரியோர் திருவாக்கின் படிக்கு இவர்கள், பெருக்கெடுத்த நீர் தருக வழிகாணுமாப் போலே, எப்படியாவது அவனையே அடைய வேண்டும் என்ற ஓர் பெருங்காதலால் பெண் உடை உடுத்திப் பார்த்து நின்றார்கள். “பைந்தமிழின் பின் சென்ற பச்சைப் பசும் கொண்டலே” என்று குமரகுருபரர் சுவைநாடி தித்திக்கப் பேசியதையும் நினைத்துப் பார்த்தால், இவர்களின் பெண் பேச்சுக்கு “பசும்புல் கண்டபசுபோல், அவனும் இரு செவி கொண்டு ஒரு நோக்குடன் படிந்தான் போலும் என்று கூறலாம். இவர்களின் பச்சைப் பசும் பேச்சானது, காரும், கடலும் உள்ளளவும், பாரும் பரந்தாமனும் உள்ளளவும் வாடாமல் இருக்கும் என்பதில் ஐயமுண்டோ! இவர்களின் திருவாக்காய் ஆழ்கடலில் எடுக்க எடுக்க மாளாத முத்துக் கருத்துக்கள் எவ்வளவு என்பதை அவனே அறிவனோ? நாம் அறியோம்.

ஆழ்வார் பெண் உடை உடுத்தி, தாய்ப் பேச்சு என்றும், தோழிப் பேச்சென்றும், தலைமகள் பேச்சென்றும் பேசும் நிலையில், பாலாழியில் படுத்த பால்வண்ணனைப் பற்றிக் கேட்டும், கண்டும், காலாழ், நெஞ்சழிய, கண் சுழல இருந்து, கங்குலும் பசுவும் கண்துயிலறியாமல் இருந்தார். திருவிருத்தம், திருவாசிரியம், பெரிய திருவந்தாதி முதலிய நூல்களில் தமக்குச் சுரந்து பெருகும் பெருங்காதலைப் பற்றிப் பேசிவிட்டு, பலவழிகளில் சுரந்துவரும் ஊற்று நீர் ஒன்று கலந்தாற் போல், கடைசிப் ப்ரபந்தமான திருவாய்மொழியில் கலந்து தேங்கும் தன் ப்ரேமையின் நிலையை, வெளியிட்டு வீறு பெறுகிறார். இவருக்கு ஏற்பட்ட மையலைப் பலபடியில் பிரித்து உரையாசிரியர்கள் உரையிட்டருளினார்கள். ‘பரம புருஷனைத் தாம் அனுபவித்தபடியே பேசுகிறார்’ என்ற பின்னான் பணித்ததுபோல, பகவானுடைய திருமேனி அழகைத் திருக் கண்களாலும், திருக் கைகளாலும், ஒற்றித், தொட்டு அனுபவிக்கிறார் நம் நம்மாழ்வார்.

### பராங்குச நாயகியின் தூது (3)

ஒரு நாள் பராங்குச நாயகியான நம்மாழ்வார், தம் தாபத்தைத் தணிப்பதன் பொருட்டு, தம் வீட்டுத் தோட்டத்திலே தமிழளாய் இருந்த பொழுது, தலைவனுடன் கலவி நின்று மகிழ்ந்திருக்கும் ஒரு நாரையைக் காண்கிறார். முன்பு கண்ணால் கண்டு மகிழ்ந்த பகவானுடைய திருமேனியை, அணைந்தும், பிணைந்

தும், அனுபவித்துச் சுனையாட்ட விரும்பினான். குற்றம் ஒன்றும் கணிசியாத, கோமள வண்ணன், நம்மைக் கைவிடான், என்ற நம்பிக்கையும், அவனுக்குப் பிறக்கிறது. தூது விட்டாவது, அவனிடமிருந்து ஒரு சொல் பெறலாம் என்ற தேட்டையும் வளர்கிறது. “நசை இயார் நல்கார் எனினும் அவர் மாட்டிசையும் இனிய செவிக்கு” (காதலர் மீண்டும் அருள் புரிய மாட்டார் என்றாலும், அங்ஙனம் மாட்டார் என்ற சொல்லாவது அவரிடமிருந்து கேட்கப் பெற்றால் அஃது என் செவிக்கு இனிமை தரும்) என்று திருக்குறளில் கூறியபடி, அந் நாரையை அவன் பால் தூதுவிடத் தீர்மானித்தான். இந்த நிகழ்ச்சி திருவாய் மொழி முதல் பத்து நான்காம் திருவாய் மொழியில் பேசப்படுகிறது.

“இதில் தாமான தன்மையிழந்து, ஒரு பிராட்டி தசையைப் ப்ராமதராய், ஹர்ஷத் தாலே (மகிழ்ச்சியாலே) சொல்லும் பாசரம் போய், ஆற்றமையாலே சொல்லும் பாசரமாய்ச் செல்கிறது” என்ற பாட்டின் முகவுரையில் பெரியோர் உரை இட்டிருக்கின்றார். பகவான் நோய்வாய்ப் பட்டாருக்கு, உணவு கூடாதென நிறுத்தும் வைத்தியர்போல், பின்பு ஏற்படப்போகும் தம் கூடலின்பத்தை அமைதியுடன் அனுபவிக்க, உருக்காட்டாமல் வாளாவிருக்கிறார்” இவ்விடத்தில் ஈட்டு உரை மிக அழகு “ஆமத்தில் (நோய்வாய்ப்பட்ட காலத்தில்) சோறு பாதகம் என்று மத்தாலே, நிதாநக்குரான (நோயின் மூல காரணத்தை அறிந்த) பிஷுக்குக்கள், (மருத்துவர்கள்) போஜன நிரோதம் பண்ணுமா போலே (உணவைத் தடுப்பது போலே) மேல்வரும் அனுபவங்கள் ஸாத்மிக்கைக்காக நாலடி பேர நின்றான்” என்பது.

இந்த இடத்தில் பராங்குச நாயகி, தலை விப் பேச்சில் பேச விழைகிறாள். பறவை தூது செல்லுமா? பறவைக்குப் பேசும் இயல்புண்டா? என்றெல்லாம் நினைவாது, மயர்வறமதிநலம் அருளப்பட்ட ஆழ்வார் பேசியது எங்ஙனம்? என்று சிலருக்குச் சில ஆகேஷமும் எழலாம். அதற்கும் பதில் கூறும் வகையில் ஈடு முகவுரை இங்கு ஓர் சிறு நிகழ்ச்சியை எடுத்துக் காட்டுகிறது. நெய்தல் நிலத்திலே ஒரு பெண் பூங்காவனத்திற்குத் தன் தோழிகளுடன் செல்லுகிறாள். தோழிகள் மிகவும் அர்வக்துடன் பூக்கொய்து கொண்டிருக்கிறார்கள்.

அவ்வமயம் ஓர் விலங்கைத் தூரத்திற் கொண்டு தன் நண்பர்களுடன் ஓர் இளவரசன் அந்தத் தோட்டத்தின் பக்கம் வருகிறான். இவ்விளவரசனை அத்தோட்டத்தில் தனியே விட்டு விட்டு, அவ்விலங்கு மறைந்து போகிறது. அவ்வமயம் ஏற்பட்ட கூடல் இன்பம் இருவருக்கும் ஏற்பட, பிறகு தலைவனை விட்டுத் தலைவி பிரிந்து வருந்துகிறாள், “இனி இரண்டு தலையையும் அழித்தாகினும் கிட்ட வேணும்” என்ற ஆற்றமை மேலிடவே, அப்பொழுது “இவை சொல் சொல்ல மாட்டாதவை” என்றும் நினைவாதே, கண்ணால் கண்ட பொருளைத் தூது விடத் துணிந்தாள் தலைவி” என்று.

இந்தச் சிறுகதைக்கு ஒப்பப் பராங்குச நாயகியும் (ஆழ்வாரும்) நாரைவிடு தூதில் நசை கொள்கிறாள். இந்த இடத்தில் ஆழ்வாருடைய திருக் கண்வட்டத்திலே அகப்பட்டு, ஆழ்வாருக்கு ஒரு குற்றேவல் செய்யும்படியான பாக்கியம் இந்த நாரைக்குக் கிட்டியதை நினைத்து, அந்த நாரையை ஸ்ரீவைஷ்ணவ மகாசாரியரான பட்டர் என்பவர் “சக்ரவர்த்தித் திருமகன் (ராமன்) திருவவதரித்த பின்பு வானர ஜாதி வீறு பெற்றால் போலே காணும், “ஆழ்வார்கள்” திருவவதரித்துத் திரியக் ஜாதி (விலங்கினங்கள்) வீறு பெற்றபடி என்று புகழ்ந்தார் :-

இவள், நாரை, குயில்கள், அன்னப் பறவைகள், மகன்றில்கள் (அன்றில் பறவைகளில் நீல நிற முடையவைகள்), குருகுகள், வண்டுகள், கிளி, நாகணவாய்ப்பறவை, குளிர்காற்று, தன் நெஞ்சம் என்ற 10 பொருள்களைத் தூது விட்டுப் பேசுகிறாள் “மேகம் பருகின ஸமுத்திரம் பு போலே (கடல் நீரைப் பருகின முகில் போல) என்ற ஆசார்ய ஹ்ருதய ஸ்ரீகுத்திப் படியே ஒவ்வொரு பாட்டிலும் பொருள் நயமும், அகத்துறைச் சிறப்பும், இறைமாட்சியும், தெள்ளத் தெளியக் காணக் கிடக்கின்றன. இந்தத் திருவாய் மொழியில் கருத்துச் சுருக்கத்தைத் திருவாய் மொழி நூற்றந்தாதி திருவாக்கிட்டதாவது.

அஞ்சிறைய புட்கள் துமை ஆழியானுக்கு நீர், என்செயனை(ர்) சொல்லும் என இரந்து—விஞ்ச நளங்கியதும் மாறன் இங்கே நாயகனைத் தேடி மலங்கியதும் பத்தி வாய்.

# சிவஞானபோதம்

திரு. க. வச்சிரவேல் முதலியார், B.A., L.T., காஞ்சிபுரம்.

(முன் இதழ்த் தொடர்ச்சி)

பத்தாஞ் சூத்திரம்

அவனே தானே ஆகிய அந்நெறி  
ஏகனுகி இறைபணி நிற்க

மலமாயை தன்னெடு வல்வினை இன்றே  
என்பது சூத்திரம்.

ஏழாம் சூத்திரத்தால் பாசத்தை விட்டுப் பதியினைச் சார்தற்கு ஏதுவாகிய சாதனம் செய்தற்குரியது ஆன்மா என்பது உணர்த்தப் பட்டது. எட்டாஞ் சூத்திரத்தால் ஞானமே சிறந்த சாதனம் என்பதும், அது முன்னைத்தவ முதிர்ச்சி காரணமாக முதல்வன் குருவாய் வெளிப்பட்டு நின்று உணர்த்துதலால் உணரப் படும் என்பதும், தத்துவங்களினிங்கி முதல்வன் திருவடியைத் தலைப்படுவதே ஞானத்தின் பயன் என்பதும் உணர்த்தப்பட்டன. ஒன்பதாஞ் சூத்திரத்தால் அச்சாதனத்தை வாய்ப் பச் செய்யுமாறு உணர்த்தப் பட்டது. ஆதலால் அம்மூன்று சூத்திரமும் சாதன இயல் எனத் தொகுத்துக் கூறப்படும். பின்வரும் மூன்று சூத்திரங்களும் பயன் உணர்த்துதலின் பயனியல் எனப்படும். ஞானத்தின்பயன் பாச வீடு, சிவப்பேறு என இருவகைப்படும். அவற்றுள் இப்பத்தாஞ் சூத்திரம் பாசவீடு என்னும் பயனை எய்தும் முறையை விளக்குகின்றது. இக் கருத்தை மெய்கண்டதேவர் பின்வருமாறு சொற்செய்து கூறியருளுகின்றார் :—

‘என்பது சூத்திரம்; என்னுதலிற்றே வெனின்  
பாசகூயம் பண்ணுமாறு உணர்த்துதல்  
நுதலிற்று’

சூத்திரத்தில் அவனே என்றது முதல்வனை; தானே என்றது சிவஞானத்தாற் சிவனைத்தன் அறிவின்கண் நாடிக்கண்ட உயிரை.

சூத்திரப் பொருணிலை :

எல்லாம் சிவனென நின்ற அம் முதல்வன், உயிர் தன்னைக் கண்டறியாத பிறப்பு நிலையில், தான் என ஒரு பொருளிருப்பதாக அதன் அறிவில் தட்டாதபடி கரந்து நின்று அவ் வுயிரேயாகி ஒற்றுமைப்பட்டு நின்று வந்தான்; அது போல, அவனைத்தன் அறிவிற்கண்ட மெய்யுணர்வு நிலையில், மெய்யுணர்ந்தோன் தற்போதம் சிறிதுமின்றி எல்லாம் அவனே யென அவன் அருளிற் கரந்து ஒற்றுமைப் பட்டு நிற்பின் ஆணவ மலவாதனை இல்லை யாய்க் கழியும். மேலும், அங்ஙனம் ஒற்றுமைப் பட்டு நின்று தன் செயலாவது ஒன்று மின்றி அவன் அருள் வழியே செயற்பட்டு நிற்பின் மயாகாரியத்தோடு கூடிய வலிய வினையும் இல்லையாய்க் கழியும்—என்றபடி.

ஏகனுகல் — கவர்த்தலின்றி ஒற்றுமைப் படுதல். தான் அவனே என ஏகனுகி நிற்க மலம் இன்றே; அவ்வாறு ஏகனுகி இறைபணி நிற்க மாயை தன்னெடு வல்வினை இன்றே— என முடிக்க. அந்நெறி—அதுபோல, நெறி- உவம உருபு.

இச் சூத்திரப் பொருள் (1) அவனே தானே ஆகிய அந்நெறி ஏகனுகி நிற்க மலம் இன்றே எனவும், (2) இறைபணி நிற்க மாயை தன்னெடு வல்வினை இன்றே எனவும் இரு கூறுபட வைத்து ஆராயப்படுகின்றது. ஆதலால் இஃது இரண்டு அதிகரணங்களை உடையது.

முதலதிகரணம்:—

முன் சூத்திரத்திற்றுதியில் சிவஞானங்கண் ணாக ஞேயத்தைக் கண்ட காட்சி சலியாதிருத் தற்பொருட்டு முத்தி பஞ்சாக்கரம் மஹாவாக்கி யப் பொருள்படச் சுத்தமானதமாகக் கணிக்கப்

படும் என்றார்; அங்ஙனம் கணிக்கும்போது நிற்குமுறை இது என உணர்ந்துவது இவ்வதி கரணம். யான் என்றும், என் அறிவு என்றும். என்னால் அறியப்படுவது இது என்றும் பகுத்து உணரும் உணர்வு மூலமலத்தால் உயிர்க்கு உளதாவது. இம் மயக்கவுணர்வு நீங்கினாலன்றி ஆன்மாச் சிவானந்த நுகர்ச்சியைப் பெறுது. ஆதலால், யான் எனது என்னும் இச்செருக்கு நீங்குதற் பொருட்டுச் சிவத்தைச் சிவஞானத் தால் தலைப்பட்ட ஆன்மாத் தான் எனச் சிறிதும் முனைத்தவின்றி முதல்வனோடு ஒன்று மைப்பட்டு நிற்க என்பது இவ்வதிகரணத்துக் கூறப்படும் பொருள்.

யானே உளன் முதல்வன் இல்லை என் பார்க்குத் தற்போதம் உள்ளது என்பது வெளிப்படை; இனி, முதல்வனைக் காணலு டுவார், யான் என்றும் அவன் என்றும் பகுத்து உணரும் போதும், அவர்க்கு யானே என் பார்க்குப் போலத், தற்போதமே உள்ளது. ஆதலின், தற்போதம் உடையார்க்கு முதல்வன் அவர் அறிவுள் கரந்து தன்னைக் காட்டாது நிற்பன்; நின்றவின் உலகமே காட்சிப் பட்டு இருள் சேர் இருவினை ஈட்டி இறந்து பிறந்து வரும் கூட்டுறு நிலையினின்றும் அவர் பெயர் வதில்லை. அவ்வாறின்றி, தானென ஒரு முதல் தோன்றாதபடி முதல்வனே என்னும்படி தன்னை முதல்வனுக்குக் கொடுத்து அவனோடு ஒன்று மைப்பட்டு நிற்கும் முத்தனை முதல்வன் தன் திருவடி நிறைவில் அடங்கி நிற்கச் செய்து தானுந் தன்மையை வழங்கியருள்வன்.

இக் கருத்தை மெய்கண்டதேவர் பின் வருமாறு கூறியருளுகின்றார் :—

“ஈண்டுப் பரமேசுரன் இவ்வான்மாவாய் நின்ற மூறைமையான் அவனிடத்து ஏகனாகி நிற்க என்றது, அவ்வாறு நிற்கவே யான் எனது என்னும் செருக்கற்று அவனது சீபா தத்தை அணையுமாகலான்.”

[யான்—அறிபவன்; எனது—அறிவு, அறி வுக்கு விடயம். செருக்கு—மயக்க உணர்வு; இங்கு அதற்கு ஏதுவாகிய மலவாதனைபைக் குறிக்கின்றது.]

நானவன்என் றெண்ணினர்க்கும்  
நாடும் உளம் உண்டாதல்

தானெனஒன் றின்றியே  
தான் அதுவாய்—நானென ஒன்(று)  
இல்லென்று தானே எனுமவரைத்  
தன்னடி வைத்(து)  
இல்லென்று தானும் இறை.

இவ்வதிகரணம்,

“யான் எனதென்னும் செருக்கறுப்பான்  
வானோர்க் குயர்ந்த உலகம் புறம்”

என்னும் திருக்குறளின் நுண்பொருளை விளக்கு வதாதல் காண்க. இங்கு விதிக்கப்பட்ட ஏகனாகி நின்றல் என்னும் நிற்கு முறை பின்வரும் திரு முறைகளோடு ஒப்பு நோக்கி உணர்தற்கு உரியது:—

“எனதுரை தனதுரையாக நீறணிந் தேறு கந்தேறிய நிமலன்”—திருஞான சம்பந்தர், திரு இலம்பையங் கோட்டுர்.

“எம்மிரான் என்றதே கொண் டென்னுளே  
புகுந்து நின்றிங்(கு)  
எம்மிரான் ஆட்ட ஆடி என்னுளே உழிதர்வேளை  
எம்மிரான் என்னைப் பின்னைத் தன்னுளே  
கரக்கும் என்ருல்  
எம்மிரான் என்னினல்லால் என்செய்கேன் ஏழை  
யேனே—  
திருநாவுக்கரசர்.

இன்றெனக் கருளி இருங்கடித் துள்ளத் (து)  
எழுதின்ற ஞாயிறே போன்று

நின்றநின் தன்மை நினைப்பற நினைத்தேன்;  
நியலாற் பிறிதும்ற் நின்மை

சென்று சென்(று) அனுவாயத் தேய்த்து  
தேயத் தொன்றும்  
திருப்பெருந் துறையுறை சிவனே

ஒன்று நீ யல்லை அன்றியொன் றில்லை  
யாருள்ளை அறியகிற யாரே

—திருவாசகம்

“சொற்பால் அழுதிவன்; யான் சுவை என்னத்  
துணிந்திங்ஙனே.  
நற்பால் வினைத்தெய்வம் தந்தின்று நான்  
இவன் ஆம் பகுதிப்

பொற்பார் அறிவார்?”

—திருக்கோவை



# ஒரு நம்பி

மகாவித்துவான் திரு. சி. அருணைவடிவேலு முதலியார், தருமபுரம்.

(முன் இதழ்த் தொடர்ச்சி)

இந் நிலையில் திருநாவுக்கரசு நாயனார் பல தலங்களுக்குச் சென்று சிவபெருமானை வணங்கித் திருப்பதிகம் பாடி, அங்குத் திருப்பணி செய்து செல்லுங்கால், திருப்பழனத்தை வணங்கி அப்பாற் சென்றார். சென்றவர் திங்களுக்கு அருகில் செல்லும் பொழுது அப்பூதியடிகள் வைத்த தண்ணீர்ப் பந்தரைக் கண்டார்: கண்டு அதனது அமைப்பில் ஈடுபட்டு உள்நுழைந்து, அதன் குளிர்ச்சியான தன்மையையும், அதில் வைக்கப்பட்டிருந்த தேவாமுதம் போன்ற குளிர்த் நீரையும் பிறவற்றையும் பார்த்து மனம் மகிழ்ச்சி யுற்றார். மேலும் அப்பந்தரை அப்பர் நன்கு நோக்குகையில், பல இடங்களிலும், 'திருநாவுக்கரசர் தண்ணீர்ப் பந்தல்' என்று எழுதியிருந்ததைக் கண்டார். 'இதற்குக் கருத்து யாதாய் இருந்தல் கூடும்!' என்று ஐயம் கொண்டார்.

'திருநாவுக்கரசு' என்ற பெயர் தமக்கே இறைவனால் கொடுக்கப்பட்டது என்பதை நன்கு அறிந்திருப்பினும், 'நமது பெயரை இப்பந்தருக்கு வேறொருவர் இட்டு நடத்தும் அளவிற்கு நாம் தகுதியுடையோமா?' என்னும் எண்ணமே, திருநாவுக்கரசருக்கு அங்கு ஐயத்தை விளைத்தது. அதனால், அவர் அங்கு இருந்தவர்களைப் பார்த்து, 'இத் தண்ணீர்ப் பந்தரை இந்தப் பெயரால் இங்கு அமைத்தவர்

யாவர்?' என்று வினாவினார். அதற்கு அவர்கள், 'இத் திங்களூரில் உள்ள, 'அப்பூதியடிகள்' என்பவர்தாம் இதனை இவ்வாறு அமைத்துள்ளார்: இது மட்டும் அன்று; இப்பகுதியில் காணப்படும் சாலைகள், குளங்கள், சோலைகள் எல்லாம் அவர் செய்த அறச்செயல்களே. அவை எல்லாவற்றிற்கும் இப்பெயரையே அவர் இட்டிருக்கின்றார்' என்று கூறினார்கள்.

அதைக் கேட்ட நாவரசருக்கு மேலும் ஐயம் மிகுந்தது. அதனால், அவர் அப்பூதியடிகளாரையே நேரில் கண்டு அதன் கருத்தைத் தெளிந்து கொள்ளக் கருதி, அவர் இருக்கும் இடத்தை வினாவிறிந்து அவரது இல்லத்திற்குச் சென்று வாயிலிலே நின்றார்.

சிவனடியார் ஒருவர் நம் வாயிலில் வந்து நிற்கின்றார் என்பதை வெளியில் இருந்தவர்கள் வந்து சொல்லக் கேட்ட அப்பூதியடிகள், விரைவில் வெளிப்போந்து நாவரசர் திருவடிகளில் வீழ்ந்து வணங்கினார். ஆயினும் நாவரசர் அப்பூதியடிகளார் தம் திருவடிகளில் வீழ்வதற்கு முன்பே அவர் பாதங்களில் தாம் வீழ்ந்து அவரை வணங்கினார். இதுவே உண்மைச் சிவனடியார்களிடம் நாம்காண்பது. சிவனடியார் யாவரும் தம்மைப் பிற அடியவரை வணங்குவோராக நினைப்பதே யல்லது,

"நுகர்ச்சிக் காலத்து இவள் அமுதும் யான் அதனின் வேறன்றாகிய சுவையும் என ஒரு வேமாய் புணர்ந்து ஒன்றப் பெற்றும் யான் பெறுவேனும் இவள் பேறும் ஆகும் பாகு பாட்டின்பொலிவை அங்ஙனம் நுகர்ந்தார் அன்றிப் பிறர் ஆர் அறிவார்" என்பது திருக்கோவையின் கருத்து; "நான் இவள் ஆம் பகுதிப் பொற்பு" என்பது "அஹம் பிரஹ்மாஸ்மி" என்னும் ஒரு வார்த்தையின் ஞாபகம் ஆதல் காண்க.

இக் கருத்துப் பற்றியே கச்சியப் ப முனிவர் ஒருவார்த்தையின் பொருளைப் பின்வருமாறு விளக்குவார் ஆயினர்:—

"சொன்ன தத்துவமசி எனும் சுருதியின் மொழியும், மன்னுகாரண பதியும் நான் எனவரு பசவும், என்ன வேபொருள் இருமைகண்டு இயைந்துவேறன்மை, தன்னை நாட்டிய தல்லது தனியென்ப தின்றே." (தொடரும்)

பிறரால் வணங்கப்படுவோராகத் தம்மை நினைத்தல் இல்லை.

இவ்வாறு ஒருவரில் ஒருவர் முந்தி இருவரும் தம்முள் வணங்கி எழுந்தபின்னர், அப்பூதியடிகள், திருவருள் ததும்பி வழியும் வாக்கீசரது திருவேடப் பொலிவிலும், திருமேனி நிலையிலும் ஈடுபட்டு அன்பு பெருக, 'கருணை பொழியும் திருக்கோலத்தையுடைய நாயனாரே, அடிகள் எனது சிறு குடிலுக்கு எழுந்தருளினீர், யான் அளவற்ற தவம் செய்தேன் போலும்! இங்ஙனம் எழுந்தருளினீராக் காரணம் யாதோ?' என் வினவினார்.

நாவுக்கரசர், 'நாம், திருப்பழைப் பெருமானை வணங்கிக்கொண்டு இப்பால் வருகின்ற வழியில், உமது அரிய தண்ணீர்ப் பந்தரைக் கண்டு மகிழ்ந்து, மற்றும் நீவிர் செய்துள்ள அறங்கள் பலவற்றையும் கேள்விபுற்று, உம்மைக் காணவந்தோம்; அவை பற்றி எமக்கு ஓர் ஐயம் உண்டாயிற்று; அஃதாவது, சிவனடி யார்களுக்கு உதவியாக நீவிர் வைத்துள்ள சிறந்த தண்ணீர்ப் பந்தரில் உமது பெயரை எழுதாமல், வேறொரு பெயரை எழுதியுள்ளீரே அதற்குக் காரணம் யாது?' என்றார்.

இதனைக் கேட்டதும் அப்பூதியடிகளார் பெரிதும் மனம் வருந்தி, 'ஐயரே, என்ன செய்தியைக் கூறினீர்! இஃது உமக்கு அழகியதாய் இல்லை. பல்லவனாகிய பேரரசன் சமணரது தீய உரையால் மயங்கி இழைத்த சொல்லொணக் கொடுமைகள் அனைத்தையும் தமது திருத்தொண்டின் வன்மைஒன்றினாலே வென்ற நம் அருட்டலைவர் பெயரோ வேறொரு பெயர்? திருத்தொண்டானது, மறுமையில்தான் பயன் தரும் என்று எண்ணித் தமது அறியாமையால் மயங்கிக் கிடக்கின்ற என்போன்றவரும், அஃது இம்மையிலேயும் நல்வாழ்வை யருளும் என்று தெளியச் செய்த அவருடைய திருப் பெயரை நான் எழுதியிருப்பதைக் கண்டு மகிழ்ந்து, அச்சமயமில் என்னை மேலும் ஊக்கு விடாது, என் மனம் வருந்தும்படி கொடிய சொல்லைச் சொன்னீர்கள். கல்லை யெதெப்பமாகக் கொண்டு கடலைக் கடந்து கரையேறிய நம் நாயனாரது பெருமையை அறியாதவர் இவ்வுலகத்தில் ஒருவரும் இராள். அங்ஙனமாக, நீர் எங்கிருப்பவர்? நன்மையே புரிதற்குரிய திருவேடத்தைப் புனைந்து கொண்டு அப்பர் பெயரின் அருமையை அழித்துரைத்தீர்! நீவிர் யார்? என்று கேட்டார்.

திருநாவுக்கரசர் அப்பூதியடிகளாரது திருத்தொண்டின் ஆர்வத்தை அறிந்து வியந்தும், அத்திருத்தொண்டின் பெருமையைத் தாம் பன்னாள் உணராது இருந்தமையை நினைந்து வருந்தியும், தம்மை இன்னார் என்று அறிய விரும்பிய அப்பூதியடிகளுக்கு, 'புறச் சமயத்தில் பன்னெடுநாள் கிடந்து, பின்பு, நம்பெருமான் தனது அளவற்ற கருணைப் பெருக்கினாலே கொடிய சூலைநோயைக் கொடுத்து உணர்த்த, அதன் பின்பே திருத்தொண்டின் பெருமையை ஒருவாறு உணர்ந்து, சைவ சமயத்தை அடைந்து உயர்ந்த அந்தச் சிறுமையை உடையவன் நான்தான்' என்று திருவாய் மலர்ந்தருளினார்.

என்னே பெரியவர்தம் பணிவு! இவ்வாறு பணிவாகக் கூறவேண்டுமென்று நினைத்து நாயனார் கூறவில்லை. மெய்யுணர்வின் மிகுதி காரணமாக உண்மையில் இயல்பாகவே அஃது அவரிடம் அமைந்திருந்தது. இவ்வாறு, 'நான்' என்பது அற்று அடங்கி நிற்பவரிடத்திலேதான், சிவத்துவம் இனிது ஒளிவீசித் திகழ்கின்றது.

'தம் முன்னே நிற்பவர் தம் தலைவராகிய நாவுக்கரசரே' என்று தெரிந்தவுடன் அப்பூதியடிகளார் திகைத்துப் போனார். என்ன செய்வது என்றே அவருக்கு விளங்கவில்லை. பெருமியன் ஒருவனுக்குத் திடீரென அளவற்ற நிதித்திரள் அவன் இல்லத்தில் தானே வந்து குவிந்தது போன்ற பெருமகிழ்ச்சியடைந்து துள்ளினார்; அங்கும் இங்கும் ஓடினார்; அவரது புகழ்ப் பாடலைப் பாடினார். எதனை முன்னே செய்வது? எதனைப் பின்னே செய்வது என்று கூட அறிய மாட்டாதவராய், நாயனாரை உள்ளே அழைத்துக் கொண்டுபோக மறந்து, தம் மனைவியாரையும் மக்களையும் வெளியே அழைத்து வந்து வணங்கச் செய்தார். அதன் பின்பே நாயனாரை இல்லத்திற்குள் அழைத்துச் சென்று ஆசனத்தில் எழுந்தருளச் செய்து அவரது திருவடிகளை விளக்கி, அத்தண்ணீரைத் தமது தலையில் தெளித்துக் கொண்டு உள்ளேயும் பருகினார். தம் மனைவி மக்களுக்கும், அவ்வாறு செய்வித்தார். இத்தகைய ஆசார்ய பக்தி யாரிடம் காணப்பெறும்?

அதன் பின்பு அன்று தமது திருமனையில் அமுது கொள்ளுமாறு நாயனாரை வேண்டிக் கொள்ள, நாயனாரும் உடனே மகிழ்ச்சியோடு அதற்கு இசைந்தருளினார். (தொடரும்)

# திருவஞ்சைக்களம்

கோவைகிழார் திரு. C.M. இராமச்சந்திரன் செட்டியார், B.A., B.L.,

1. இடம்:-சேரநாடு என்ற மலைநாட்டில் சைவ சமயகுரவர்களால் பாடப்பெற்ற திருக்கோயில் ஒன்றே ஒன்றுதான் உண்டு. அதுதான் திருவஞ்சைக்களம் என்ற புனிதத் தலம் ஆகும். முன்னாள் கொச்சி சீமையில் ஒரு பிரிவான முகுந்த புரம் என்ற வட்டத்தில் உள்ள ஒரு சிறிய ஊர். மேற்குக் கரை ஓரமாக வடக்கே பாரதப்புழையிலிருந்து தெற்கே திருவனந்த புரம் வரை ஒரு நீண்ட நீர்வழி இருக்கிறது. அதுபல காயல்களையும் புழைகளையும் இணைத்து விட்டவகை ஏற்பட்டது. வாணிபத்திற்காக வஞ்சி (படகு)கள் மூலம் சரக்குகளை ஏற்றுச் செல்லும் நீர் வழி அது வாகும். இவ் வழியில் புல்லூற்றுப் புழைக்கு அடுத்தாற்போல் தென்னந் தோப்புக்களுக்கு இடையே திருவஞ்சைக்களம் என்ற புனித இடம் இயற்கைச் செழிப்புக்களுடன் விளங்குகிறது. இவ்வூர் கொடுங்கோளார் என்ற வட்டத்தால் முப்புறமும் சூழப்பட்டுள்ளது. அதில் கோவிலகம், கொட்டாரம், சிவாலயம், அம்பலத்தார் வீடுகளும் தோப்புக்களும் உள்ளன.

2. வழி: திருவஞ்சைக்களம் செல்வதற்கு நான்கு வழிகள் உண்டு. கொச்சி இருப்புப்பாதையில் செறுவண்ணூர் (ஷோரணூர்) சந்தியிலிருந்து எரணுகுளம் செல்லும் பாதையில் திருச்சூர் என்ற திருச்சிவப் பேரூர் நிலையத்தில் இறங்கிக் கொடுங்கோளார் வந்து, வண்டியில் (பஸ்) சென்று ஒன்றரைக்கல் நடந்தால், திருவஞ்சைக்களம் அடையலாம்.

வண்டிக்கட்டணம் முக்கால் ரூபாய். இரண்டாம் வழி - இரிஞாலக் குடா நிலையத்தில் இறங்கி 4 மைலில் உள்ள அவ்வூரை அடைந்து கொடுங்கோளார் வழியில் செல்லலாம். வழியில் ஊரகம், சாலக்குடி, திருப்பிரையாறு, இரிஞாலக் குடா பரதாழ்வார் கோயில், கருவப் படனா முதலியவை காணலாம். திருச்சூர் பெரிய ஊர், நடுவில் பெரிய கோயில் இருக்கிறது. வடக்கு நாதர் என மருவியிருக்கும் இடபக்குன்று நாதர் மூலவர் பெயர். மூன்றுவது வழி திருச்சூரிலிருந்து, குருவாயூர் என்ற கண்ண பிரான் கோயில் வழியாகச் செல்லலாம். நான்காம் வழி எரணுகுளத்திலிருந்து-நீராவிப் படகு வழியாக வடக்கே 32 கல் சென்றால் திருவஞ்சைக்களம் அடையலாம். முதல்வழியே தமிழருக்கு எளிதானது.

3. ஊரமைப்பு - திருவஞ்சைக்களத்திற்கு வடக்கே கொடுங்கோளாரும், தெற்கே கோட்டைப் புறமும், மேற்கே மேற்றலையும், அதற்கும் மேற்கே அழிக் கோடும், கிழக்கே புல்லூற்றும் இருக்கின்றன. ஊர்கள் பிரிவினையின்றித் தொடர்ந்தே இருக்கின்றன. கடைத் தெருக்கள் மட்டும் வீடுகள் சேர்ந்துள்ளன. மற்றவைகள் மரங்கள் நிறைந்த வளைவுகளாக உள்ளன. நீர்ச் செழிப்பு நிரம்ப உண்டு. கொடுங்கோளாரில் பகவதியம்மன் கோயிலும் அதனையடுத்து பிரயாணி விடுதியும் குளங்களும் உண்டு. பகவதியம்மன் செங்குட்டுவனால் நிறு

வப் பட்ட கண்ணகி கோயில் என்பர். ஊர்ப் பெயரே அதனைக் குறிக்குமாம். மேற்றலையில் இரண்டு சிவாலயங்களும், குலசேகரப் பெருமாள் கோயிலும் இருக்கின்றன. கீழ்த்தளியில் சிவாலயம் பழைமையானது. 13-ம் நூ. கல்வெட்டுண்டு. தெற்கே கோட்டைப் புறத்தில் டச்சுக் காரர் கட்டின கோட்டை இருக்கிறது. இடிந்த நிலையில் காணலாம். அடுத்து, தோணித்துறையும் கடைத் தெருவும் சந்தை இடமும் இருக்கின்றன.

4. ஊர்ப்பகுதிகள்—ஊரின் நடுவில் உள்ளது. 'திருவஞ்சைக்களத்துத் திருக் கோயில். அது புல்லூற்றுப் புழையை நோக்கிக் கட்டப்பட்டுள்ளது. சந்நிதி கிழக்குப் பார்த்தது. ஊட்டுப் புறை, சத்திரம், திருக் குளம், நந்தவனம் முதலியவை கோயிலைச் சுற்றி உள்ளன. கோயிலுக்குச் சிறிது தெற்கில் சேரமான் பரம்பு என்ற வெளியிடம் இருக்கிறது. இங்கே தான் சேரமான் அரண்மனை இருந்தது. பெருவழியில் வடக்கே ஒரு மகுதி இருக்கிறது. இது சேரமான் முசுலிம் ஆகித் திரும்பின பிறகு கட்டப்பட்ட தென்பர். சிறிங்கபுரத்தில் ஆரக்குளம் என்ற நீளச் சதுரக் குளம் இருக்கிறது. ஊர்க் கோயில் குறு நில மன்னனின் ஆட்சியில் இருக்கிறது. சிறிது வடக்கே கொங்கிணியர் கோயில் ஒன்றும் உள்ளது.

5. சிவாலயம்—இதுவே சேரமான் பெருமாள் வழிபட்ட அஞ்சைக்களத் தப்பன் கோயில். பெரும்பாலும் மலையாள முறையில் கட்டப் பட்டுள்ளது. கீழ்ப் புறம் கோபுரம் பூர்த்தியாக உள்ளது. மேல்புறம் அடிப்பகுதி மட்டும் நிற்கிறது. பூர்த்தியாகவில்லை. சுற்றுமதில் ஆறு அடி உயரம்தான் இருக்கும். அதனுள்ளே சிறுதளிகள் 27 வரை இருக்கின்றன. அவைகளில் சிறப்பானது ஸ்ரீ கோயில் என்ற மூலத்தானம். அம்

மன் கோயில், பள்ளியறை, சபாபதிசந்நிதி உட்பிராகாரத்தில் உள்ளன. க்ஷேத்திர பாலர்சந்நிதி வெளிப்பிராகாரத்தில் இருக்கிறது. மலைநாட்டுக்கோயில்களில் காணாத சில சின்னங்கள் இங்கு உண்டு. ஸ்ரீ கோயிலுக்கு முன்னிலையில் அர்த்தமண்டபமும், பள்ளியறையும் காணலாம். பள்ளியறை விழா மலைநாட்டில் இல்லை. விழாவும் நாடோறும் தொங்கு விளக்குகளோடு வெகுசிறப்பாக நடைபெறும். கீழ் நாடுகளைப்போல் வேறு சில சிவலிங்கங்களும் உண்டு. சுந்தரர் விஜயத்தினால் இவை ஏற்பட்டிருக்கலாம். சபாபதி கோயிலுள் உள்ள நடராச மூர்த்தியின் அடியில் 'திருவஞ்சைக்களம் சபாபதி' என்று தமிழில் வரையப்பட்டிருக்கிறது. இரண்டாவது சுற்றலையில் தென்மேற்கு மூலையில் ஒரு சிறுதளியில் சுந்தரர் சேரமான் திருவுருவங்கள் ஒரே பீடத்தில் இருக்கின்றன. பிராகாரங்களுள் அனேக தீர்த்தங்கள் உள்ளன.

6. திருவிழாக்கள் — இக்கோயில் ஆண்டு விழா கும்பம், அதாவது மாசித் திங்களில் நடைபெறும். சுந்தரர் சேரமான் பெருமாள் திருநாள், ஆடிமாதம் சுவாதித் திருநாளில் நடக்கிறது. அண்மைக் காலம் வரை நடை பெறுதிருந்து, கோவை சேக்கிழார் திருக் கூட்டத் தாரால் தொடங்கப் பெற்று, அது முதல் ஆண்டு தோறும் நடக்கிறது. தமிழ் நாட்டிலிருந்து ஏராளமாக மக்கள் வந்து சேவிக்கிறார்கள். தற்போது தமிழ் நாட்டைப் போல வாகனங்களும் உற்சவவிக் கீரகங்களும் செய்யப் பெற்றுப் பகவதியம் யம்மன் கோயிலிலிருந்து ஊர்வலமாக உற்சவம் நடை பெறுகிறது. மலையாள நாட்டுக் கோயில் எனினும் திருவிழாக்கள் கீழ் நாட்டுச் சம்பிரதாயத்தை ஒட்டி நிகழ்கின்றன. இம்மாறுதல் குறிக்கத் தக்கது, நித்திய விழா மூன்று பூசை



களுடன் இரவில் பள்ளியறை உற்சவத் துடன் முடிவு பெறுகிறது கோயிலுக்கு ஏராளமாகச் சொத்து உண்டு. அறநிலைய அதிகாரி ஒருவர் மேற்பார்வை பார்க்கின்றார்.

7. வரலாறு — பண்டைக் காலம் முதல் மலை நாடு சேர நாடு என்று வழங்கி வந்தது. சேரர் தமிழ் மூவேந்தர்களில் ஒருவர். அவர்கள் வரலாறு சங்க நூல்களில் சிறப்பாகப் பதிற்றுப்பத்தில் காணலாம். சேரமன்னர் காலம் முதல் சேரமான் பெருமாள் காலம்வரை மலை நாட்டில் வழங்கி வந்த மொழி தமிழ் ஆகும். சென்றபத்து நூற்றாண்டுகளாக அதுமாறி மலையாளம் ஆயிற்று. சேரமான் என்ற சொல்லில் சகரம் வலிந்து ககரம் ஆகிக் கேரளம் ஆயிற்று. சேரர் தலைநகர் வஞ்சி என்று தமிழிலக்கியம் கூறுகிறது. வஞ்சி என்பதே திருவஞ்சைக்களம் என்று சில ஆராய்ச்சியாளர் கூறுகின்றனர். அடுத்துள்ள கொடுங் கோளூர் மலைநாட்டுத் தலைநகர் என்று பெரியபுராணம் கூறும். 9-வது நூற்றாண்டில் திருவஞ்சைக்களமும் கொடுங் கோளூரும் சேர்ந்த நிலப்பகுதி சேரர் தலைநகராக இருந்தது என்பதில் ஐயமில்லை. சுந்தரர் தேவாரத்தில் “கடலங்கரை மேல் மகோதை அணியார் பொழில் அஞ்சைக்களம்” என்கிறார். மகோதைப் பட்டினம் என்பது கொடுங் கோளூருக்கு மேற்கே கடற்கரையோரம் உள்ள ஊர். இம் மூன்று ஊர்களும் சேர்ந்து பெரியநகரமாக அந்த நாளில் இருந்தது. சேரமான் என்பது அரசனின் பட்டம். கோதையார், கழறிற்றறிவார் என்பன பெயர்கள். இவ்வரசர்களில் சைவர்-சேரமான் பெருமாள். வைணவர் குலசேகரபாழ்வார். 9-வது நூற்றாண்டில் சுந்தர மூர்த்திகள் இந்தத்தலத்தை அணுகிச் சேரமானுடன் நட்புப் பூண்டு

தேவாரத்தை அருளி யிருக்கிறார். சேரமான் பல பிரபந்தங்களையும் உலாவையும் பாடி, இறுதியில் இருவரும் ஆடிச் சுவாதியின் போது கயிலை அடைந்திருக்கின்றனர். அது முதல் இந்தத்தலம் புகழ் பெற்று விளங்குகிறது.

8. கல்வெட்டு சிற்பம் முதலியவை: கோயில் மலையாள நாட்டுச் சிற்ப வகையில் உள்ளது. கருவறை கருங்கல் திருப்பணி. பல சிற்ப உருவங்கள் சுவரில் காணலாம். மேல் முகடு செம்புத்தகடு. சுற்றிலுமுள்ள மண்டபங்கள் ஓடுவேய்ந்தவை. முகடு மரங்களினால் கட்டப்பட்டது. நிலைப்படி மாணம் கருங்கல். சுற்றிலையில் நூருயிரம் விளக்குகள் வைக்க அமைக்கப்பட்டுள்ளது. முன் கோபுரம் மூன்று அடுக்கு கொண்டது. மிக உயரமானது. வெளிச் சுவர்களில் யானை, குதிரை, பறவை, மீன்கள் சித்திரிக்கப்பட்டுள்ளன. கோயிலின் கிழக்கிலும் மேற்கிலும் அரசம்பலங்கள் உண்டு. உட்பிராகாரத்தில் கருங்கல் அடித்திண்டில் 'வட்டெழுத்துக் கல்வெட்டுகள் உள்ளன. சேரமான் குதிரையில் ஏறின படி கிழக்கு வாயிலில் சித்திரிக்கப்பட்டிருக்கிறது. கொடித்தூண் பல அடுக்குகள் கொண்ட வெண்கலக் குடங்களால் ஆக்கப்பட்டது. தென் இந்தியக் கல்வெட்டுகள் பகுதி IIIல் பக்கம் 28ல் சோழன் இராஜேந்திரன் II மலை நாடு மீது படை யெடுத்து மகோதையைப் பிடித்து அரச சின்னங்களைக் கவர்ந்ததாகக் கூறுகிறது. சேரமான் பரம்பில் தோண்டிப் பார்த்ததில் சில லிங்கங்களும் கிணறுகளும் செங்கல் கட்டிடங்களும் கிடைத்தன. திருவஞ்சைக்களத்திலும், திருக்குல சேகர புரத்திலும் உள்ள கல்வெட்டுக்களில், சில பேர்கள் கோயிலுடன் செய்து கொண்ட ஒப்பந்தங்களைப் பற்றிக் கூறப்படுகின்றன. \*

The following particulars regarding the ownership of "THIRUKOIL", the monthly newspaper, are published, as called for, by Rule 8 of the Registration of Newspapers (Central) Rules, 1956.

**FORM IV**  
( See Rule 8 )

- |  |   |
|--|---|
| 1. Place of publication.   | ... Nungambakkam, Madras-34.  |
| 2. Periodicity of publication.   | ... Monthly.  |
| 3. Printer's Name.   | ... Sri. Viswas L. Paul,<br>M/s. United Printers, Madras-1.   |
| Nationality.   | ... Indian.   |
| Address  | ... 3/27, Broadway, Madras-1.   |
| 4. Publisher's Name.   | ... Sri. M. S. Sarangapani Mudaliar, B A ,B.L.,<br>Commissioner, H R.& C.E. (Admn.)<br>Department.                |
| Nationality.   | ... Indian.   |
| Address.   | ... Nungambakkam, Madras-34.  |
| 5. Editor's Name.  | ... Sri. M. S. Sarangapani Mudaliar. B.A.,B.L.,   |
| Nationality.   | ... Indian.   |
| Address.   | ... Commissioner, H.R.& C.E. (Admn.)<br>Department, Madras-34.  |
| 6. Name and addresses of individuals/<br>who own the Newspaper and<br>partners or shareholders holding<br>more than one percent of the<br>total capital. | Sri. M. S. Sarangapani Mudaliar, B.A.,B.L.,<br>Commissioner,<br>... H.R. & C.E. (Admn.) Department,<br>Madras-34. |

I, M. S. Sarangapani Mudaliar, hereby declare that the particulars given above, are true to the best of my knowledge and belief.

Dated,  
22-4-1964.

(Sd) M. S. SARANGAPANI MUDALIAR,  
Publisher.



தேரமுந்தூர் ஆமருவியப்பர்



கம்பரும், அவர்தம் மனைவியாரும்  
(தேரமுந்தூர்ச் சிற்பம்)

# திருவேகம்பம்

ஸ்ரீலக்ஷ் ஞானப்பிரகாச தேசிக சுவாமிகள், காஞ்சிபுரம்.

ஏகம்+ஆம்ரம்=ஏகாம்ரம் எனக் கொள்வது வடமொழி வழக்கு. அதனைத் (தமிழில்) ஏகம்பரம் எனப் பகரவழிர்மெய் இடையிட்டு வழங்குவது தமிழ் மொழிவழக்கு. 'ஏகாம்ரம்' என்பதைத் தமிழில் 'ஒருமா' என்றனர். அதனைக் "கம்பை யணங்கினைத் தூதெனவிடுத்து வலிந்திறுகத் தழீஇக் கொள்ள அமையாக் காதல் மணந்தருளிக் குறிபுண்ட ஒருமாவிற்பெருமானை வணக்கஞ் செய்வாம்" என்னும் வாழ்த்துப் பகுதியிற் காண்க. 'ஏகம்பரம்' என்பது 'ஏகம்பம்' எனமருவிற்று. அது 'கம்பம்' என்று மருவிற்று.

'காஞ்சி' முதலிய பெயர்களது காரணத்தை ஆராய்வதே இக்கட்டுரையின் உட்கோள் ஆதலின், இதனை அறிவோர்க்கு இது புதியதோ ருணர்வைத் தோற்றும். தோற்றினும், புலமையில்லார்க்குப் பழமைப் பற்று வருத்தத்தை விளைத்தலும் கூடும். கூடின் அதற்கு யாம் என் செய்தும்? உண்மையை வெளியிடல் வேண்டும் அன்றோ? முதலிற் 'காஞ்சி' என்னும் பெயரது காரணம் ஆராயப்படும்.

க+அஞ்சி=காஞ்சி என்று கொண்டு, நான்முகனால் வழிபடப் படுதலால், காஞ்சி என்னும் பெயர் உண்டாயிற்று இந்நகர்க்கு என்கின்றது காஞ்சிப் புராணம். இதனைக் காஞ்சிப்புராணம் "கவ்வென்பது அயன்பேர் என்ன முந்தும் இருக்கு ஒதும். அஞ்சு என்பகுதி அடைவொடு பூசை மொழியும்" எனப் பெயர்க்காரணம் உரைத்தது. (தலவிசேடப் படலம். பா. 26) 'அஞ்சு' என்னும் தாது 'அஞ்சென் பகுதி' எனப்பட்டது. 'காஞ்சி' என்றதன் சுற்றில் உள்ள இகரத்தின் வரலாறு

யாது? இதற்கு விளக்கம் அதிற் குறிக்கப் பட்டிலது. இப் பெயர்ப் பொருள் நிலையை உணர்வதன் முன், ஓர் உண்மையைத் தெரிந்து கொள்வது இன்றியமையாதது. அது தெரிந்தால், தமிழ்ச் சொல்லை வட சொல்லாகக் கொண்டு பொருளுரைக்கும் பிற்கால வழக்கு வெளிப்படும். வெளிப்பட்டால்தான் இக் 'காஞ்சி' க்கு யாம் உரைக்கும் பொருளை எல்லாரும் ஏற்று உவப்பர். "கடுவாயர் தமை நீக்கி யென்னையாட் கொள் கண்ணுதலோன் நண்ணும் இடம்:— அண்ணல் வாயில் (அன்ன வாசல்?); நெடுவாயில், நிறைவாய்லுக் நெய்தல் வாயில்; (நெய்தவாசல்) நிகழ் முல்லை வாயிலொடு ஞாழல் வாயில், மடுவார் தென் மதுரை நகர் ஆலவாயில், மறிகடல் சூழ் புனவாயில் (புனவாசல்), மாடம் நீடு குடவாயில் (குடவாசல்); குணவாயில் ஆன எல்லாம் புகுவாரைக் கொடுவினைகள் கூடா அன்றே." என்னுந் திருத்தாண்டகத்தில், நெய்தல், முல்லை, ஞாழல் என்னும் தாவரப் பெயர்களுள் ஒன்றாகக் கொண்டு 'ஆலவாயில்' என்பதற்குப் பொருள் உரைப்பதே பொருத்தம் ஆதல் விளங்குகின்றது.

'மதுரை, தில்லை' முதலிய ஊர்ப் பெயர்களும் 'ஆலவாய் சிற்றம்பலம்' முதலிய கோயிற் பெயர்களும் ஆகத் தனித்தனி வழங்கிய உண்மை பலர் அறிந்ததே. "பெருக்காறு சடைக் கணிந்த பெருமான் சேரும் பெருங்கோயில்" எனத் தொடங்குந் திருத்தாண்டகத்திலே, 'ஞாழற் கோயில்' 'கொகுடிக் கோயில்' 'ஆலக் கோயில்' என்பனவும் அன்னவையும் ஆகத் தாவரப் பெயர் குறித்தே தலப்பெயர் வழங்கலாயிற்று என்பது நன்கு புலப்படும். இவ்விரு திருத்தாண்டகத்தில் ஆலமரமே கொள்ளக் கிடத்தல் அறியற்பாலது.



பரஞ்சோதி முனிவர் பாடிய திருவிளை யாடற் புராணத்தின் மூன்றாவது காண்டத்தின் முதற்படலத்திலே 'கைப்பந்த ஆலவாயர வினைப் பார்த்து நீ இவனுக்கு இந்த மாநகர் எல்லையை அளந்து காட்டு என்றார் வந்த யோகர்' 'அந்த வாளரா அடிபணிந்து அடி களை வேண்டும். பெரும! இந்தநகர் அடிய னேன் பெயரினால் விளங்கக் கருணை செய்தி' என்று இரந்தது. 'கருணையங் கடலும் அருள் நயந்து அணையதே ஆக' எனப் பணித்தான். உரகமும் கீட்டிசைத் தலைச்சென்று வாலை தீட்டி (மதுரை) மாநகர் வலம்பட நிலம் படிந்து உடலைக் கோட்டி (வளைத்து) வாலை வாய் (உற) வைத்து, எல்லை காட்டி மீண்டு அரசன் கரத்தில் கங்கணம் ஆனது! 'சித்தர் தம் சினகரத்து (கோயிலில்) எழுந்தருளினார். செழியன், பைத்த ஆலவாய் (பாம்பு) கோலியபடி சுவர் எடுத்து' மஞ்ச சூழ் இஞ்சி (—மதிலைத்) தென் பரங்குன்றும், வடவிடைக் குன்றும், மேலைத் திருவேடகமும், கீழைத் திருப்பூவணமும் ஆகிய நாற்பெருவாயில்கட்கு எல்லையாக வகுத் தான். அம்மதில் ஆலவாய் மதில் ஆக வழங் கிற்று. அதனால், அந் "நகரமும் ஆலவாய் நாமம் புணையலாயது எப்போதும்" என்று பெயர்க் காரண விளக்கம் செய்யப்பட்டிருக் கின்றது.

இங்குத்திருநாவுக்கரசு நாயனார் அருளிய படி 'ஆலவாயில்' என்றதன் பொருள் தமிழ் நெறிக்குரியதாயிருக்கின்ற உண்மையையும், பரஞ்சோதி முனிவர்க்குக் கிடைத்த முதல் நூலின் படி ஆலவாய் என்றதன் பொருள் வட சொல்லும் தமிழ்ச் சொல்லும் கலந்த தொடராகக் கொண்டு, உரைத்ததாயிருக்கின்றதையும், ஆராய்ந்துணர்தல் அறிஞர் கடனாகும். ஆல மரத்தின் வாயில் என்பது 'ஆலவாயில்' என்ற தொடர்க்குப் பொருளாகும். விடம் பொருந்திய வாய் என்பது 'ஆலவாய்' என்றதற்குப் பொருள் ஆகும். பரஞ்சோதி முனிவர் 'வந்தயோகர் மாமண்டப மருங்கு நின்றங் கைப் பந்த வால வாயரவு' என்று பாடியதால் அவர் அப் பொருளையே கொண்டுரைத்தமை வெளிப்படையாகும். ஆகவே, 'ஆலம்' (விஷம்) என்னும் வட சொல்லும், 'வாய்' என்னும் தமிழ்ச் சொல்லும் கூடியதே 'ஆலவாய்' என் னும் தொடர். ஆலவாயில் என்னும் தமிழ் வழக்கு, இவ்வாறு போலிப் பொருள் கொள்ள

தேர்ந்தது குறித்துத் தமிழ்ப் புலவர் வருந்தா மல் இரார்.

அங்ஙனமே 'காஞ்சி' என்றதன் பொரு ளும் காஞ்சிப் புராணத்திற் கொள்ளப் பட்டிருக் கின்றது.

'காஞ்சி' என்பது மருதநிலத்து மரங்களுள் ஒன்று. அது காஞ்சிப் புராணத்தில், திரு நாட்டுப் படலத்துள், மருதவளம் கருதவந்த பகுதியில், "கரைத்துறு தன்பூங்காஞ்சிகள் சாகைக் கரம் ஓச்சி விரைத்த கரும்பைத் தைவரு தோற்றம் விரி"த்த இடத்தில் தெரித்த வருணனைக் குரியதாயிற்று. இக் 'காஞ்சி' என் னும் பெயர்க்கு அது காரணமாகக் கொள்ளப் பட்டிலது.

ஊர்ப் பெயர்கள் நெல் முதலிய தானியங் களையும், கொள் முதலிய தவசங்களையும், புல் முதலிய (செடி கொடி முதலிய) தாவரங்களையும், இரும்பு செம்பு பொன் முதலிய பிறவற்றையும் குறித்து உண்டாயவை. நெல்லூர், புல்லூர், பயற்றூர், காரைக்கால், காரைக்குடி, முல்லை வாயில், அரசூர், அரசங்குப்பம், ஆலப்பாக்கம் ஆலங்காடு, ஆலம் பொழில், இலுப்பூர், இலுப்பை, இலவம்பாக்கம், இறுங்கூர், ஈச்சங் காடு, ஈச்சனூர், ஈந்தூர், உளுந்தூர், உளுத் தங்குப்பை, எருக்கூர், ஒதியனூர், ஒலவங் காடு, கடுவனூர், காஞ்சி (கடலாடி), புளியம் பாக்கம், வேப்பூர், வேலங்காடு, மாங்காடு, மாம்பாக்கம், வன்னியூர், நாவலூர், அத்தி யூர், மருதூர், இரும்பூர், செம்பூர், பொன்னூர், முதலிய தமிழ்ப்பெயர்களை எண்ணிக்கொண்டு 'காஞ்சி' என்ற தமிழ்ப்பெயர்க்கும் பொருள் காண்டல் வேண்டும். 'காஞ்சி' என்பது ஊர்ப் பெயர். அது திசைமுகனால் வழிபடப்பட்டிலது. அவன் வழிபடப் பெற்றது சிவம். அதைக் காஞ்சி என்பார் எவரும் இலர். ஊர் காஞ்சி. அவ்ஹர் நாப்பண் வயங்குவது கோயில். அதனில் சோதிவிங்க வடிவமாகி அமர்ந்தது. சிவம் (தல விசேடப் படலம். பா 26—28 பார்க்க). ஊர், கோயில், கடவுள் என்னும் மூன்றற்கும் தனித் தனிப் பெயர் உளது. காஞ்சி என்பது ஊரின் பெயர். திரு வேகம்பம் என்பது கோயிலின் பெயர். ஏகாம் பரநாதர் என்பது கடவுளின் பெயர். காஞ்சி என்பதற்குப் பிரமனால் பூசிக்கப்பட்டது என்று பொருள் கொண்டால், ஏகாம்பர நாதரையே

கொள்ள வேண்டும். ஆகுபெயராய்க் கோயிலைக் கொள்ளல் வேண்டும். மீண்டும் ஆகு பெயராக ஊரைக் குறிக்கத் தரும். 'மாமதிற்கச்சி மாநகர்' என்பது திருஞான சம்பந்தர் திரு வாக்கு. நகருள் ஏகம்பம் என்பது வழக்கு. காஞ்சி—கஞ்சி—கச்சி என மருவிற்று. மருவிய தால்தான், காஞ்சியைக் கச்சி என்னுஞ் சொல் குறிக்கின்றது. கச்சி வேறு காஞ்சி வேறு ஆயின், 'கச்சித் திருவேகம்பம்' என இடமும் இடப் பொருளும் ஆக வழங்கலாகாது. கச்சி என்பது மிக்க பழையபெயரையுடைய வழக்கே. காஞ்சியைக் கச்சி எனலும் கச்சியைக் காஞ்சி எனலும் பொருந்தும். திருவேகம்பத்தைக் காஞ்சி எனலும் காஞ்சியைத் திருவேகம்பம் எனலும் இல்லை. கச்சியேகம்பம், கச்சியேகம்பன் என்னும் வழக்கமே அதை உணர்த்தும்.

கச்சித்திருவேகம்பம், கச்சித்திருமேற்றளி கச்சிக் கச்சாலைக் கனி, கச்சியநேகதங்காவதம், கச்சித் திருநெறிக் காரைக்காடு, 'கச்சி மூதூர்க் காமக்கோட்டம்' என்னும் வழக்குண்மையால், கச்சி என்னும் பெயர் நகர் முழுதுக்கும் உரிய பொதுப் பெயராகும். சைவத்திற்கே அன்றி வைணவத்திற்கும் அப்பெயர் உரியது. திவ்விய பிரபந்தத்துள், 'கச்சியூரகத்தாய்' 'மதிற்கச்சியூராய்' 'கச்சிவெஃகா' 'மதிட்கச்சி வேளுக்கையாளரி' 'மதின்கச்சியூரகமே' 'கச்சிமேயகளிறு' என்றுள்ளன. 'காமருபூங்கச்சி மணிவண்ணை' என்று தனிப் பாடலுள்ளும் உளது. இக் கச்சி வடகச்சி தென்கச்சி என இரு பகுதியாக வழங்கப்பட்டது. திருஞான சம்பந்த சுவாமிகள் 'வடகச்சி' என்று குறித்தருளினார்கள்.

காஞ்சியும் கச்சியும் ஒன்று என்பதற்கு வேறொரு காரணமும் உண்டு. 'காஞ்சி' என்பது மரம் என முன்னர்க் குறித்தேம். அம்மரத்திற்குரிய அடையைக் காஞ்சிக்கும் கச்சிக்கும் ஒப்பக் கொடுத்து நம் முன்னோர் கூறினதும் அதற்கொரு காரணம் ஆகும்.

"குருந்தம் மல்லிகை கோங்கு மாதவி நல்ல குராமரவம் திருந்துபைம் பொழிற் கச்சியேகம்பம்" "சேணுலாம் பொழிற்கச்சியேகம்பம்" 'கலெக்கச்சிமா நகருள் மரவம் சூழ்பொழில் ஏகம்பம்' 'பொழில் சூழ்ந்த கச்சியேகம்பம்' 'ஏரார் பூங்கச்சி' 'அந்தண் பூங்கச்சி' 'செறி

தீம் பொழிற்கச்சியே கம்பம்' 'கந்தமார் பொழில் சூழ்தருகம்பமே' 'காமருபூங்கச்சி' என்பவை, கச்சி என்பது பூமரம் என்றுணர்த்துவன. 'கடிபொழிலேகம்பம்' 'பூம்பொழில் சூழ்கச்சியே கம்பம்' என்றுள்ளவற்றின் அமைதிக்கு இலக்கணம் வேறாகும். ஆதலின் அது குறித்து ஈண்டு ஆராய்ச்சி இல்லை.

"காஞ்சி மாநகர்தன்னுள்ளால் ஏலநற் கடம்பன்றந்தை யிலங்குமேற்றளியனாரே" (2) "காஞ்சிமாநகர் தன்னுள்ளால்.....மேற்றளியனாரே" (6, 7, 8, 10) 'அணிபொழிற் கச்சி தன்னுள் இலங்கு மேற்றளியனாரே' (9) என்று காஞ்சியையும் கச்சியையும் ஒரு பொருளில் வைத்துக் குறித்தருளிய நம் அப்பர் திருவாக்கை ஓர்ந்து உண்மையை அறிதல் வேண்டும். சுந்தரமூர்த்தி சுவாமிகள், "பாஞர் பல்லவனுர் மதிற்காஞ்சி மாநகர்வாய்ச் சீருரும்புறவற்றிரு மேற்றளிச் சிவன்" என்றருளியதாலும் அது தெளிவாயிற்று. ஆகவே காஞ்சி என்பதும் கச்சி என்பதும் வேறல்ல. 'காஞ்சி' என்பதே 'கஞ்சி' எனக் குறுகிக் 'கச்சி' என வலித்த லாந்திரிபுற்றது. 'கஞ்சி' என்னும் வழக்குண்மையை யாவரும் அறிவர். இம்மருஉவும் நெடுங்காலத்திற்கு முன்னதே யாகும். அதனால் இதன் தொன்மை புலப்படும்.

நகரமுழுதும் 'காஞ்சி' என்று வழங்கிய தால்தான் 'பெருங்காஞ்சி' 'சிறுகாஞ்சி' எனப் பிரித்து வழங்கும் நிலை உண்டாயிற்று. 'பிறைத்துண்டவார் சடையாய் பெருங்காஞ்சி யெம் பிஞ்ஞகனே' என்றருளிய வாகீசர் திருவாக்கும் அக்காஞ்சியைப் பிரித்துப் 'பெருங் காஞ்சி' என்று வழங்கிய உண்மையை உணர்த்திற்று. 'பெருங் காஞ்சி' என்பது பிறிதினியைபுரீக்கிய அடையுடையது ஆதலின், சிறுகாஞ்சி என்ற வழக்குண்மையும் புலனாயிற்று. அது இக்காலத்தில் 'சின்ன காஞ்சுரம்' என்று வழங்குவதால் தெரிகிறது. பெரிய காஞ்சிபுரம் என்ற வழக்கும் பெரியது. காஞ்சியைப் பன்னிரு பெயருள் ஒன்றாகக் கூறிக் கச்சியைக் கூறுதலும் இரண்டும் ஒன்றெனக் காட்டும்.

இனி இங்குச் சில கருத்துக்களை உணர்வது இன்றியமையாதது. அவற்றை உணர்ந்தால்தான் இக்கட்டுரையின் உட்கோள் இனிது புலப்படும்.

1. 'காஞ்சிபுரம்' எனத் தீர்க்கம் உற்றது தமிழ் வழக்கன்று.

2. 'காஞ்சி' என்பது முதற்குறுக்கம் உள்ளதும், 'ஏகாம்பரம்' என்பதில், இல்லாத பகரம் இடையில் உள்ளதும், நெடில் குறிலானதும், இருந்த ரகரம் அற்றதும் உளங்கொள்ளத் தக்கன. ஏகம்பம் என்று மருவியவாறு இதுவே. 'ஆம்ரம்' என்பது வடசொல். அதன் பொருள் 'மா' மரம் (ஆம்ரபலம்—மாம்பழம்) ஏகாம்பரம். ஒருமா.

3. காஞ்சிக்குச் சிறப்பு, காமாட்சியம்மை வழிபட்டதா? பிரமன் பூசித்ததா? பிரமன் பூசித்தது சிறப்பாயின், அது தென்பாலும், அம்மை பூசித்தது திருமூலத் தானத்திலும் அமைதல் தக்கதோ? திருமூலத்தானத்துப் பெரிய கம்பம் ஒன்றே பிரதானமாக அமைந்து ஏனைக்கம்பங்கள் பிராகாரத்திலே அமைந்திலங்கும் அதுவே, காமக் கோட்டியம்மை வழிபட்டது சிறப்பினது என்னும் உண்மையைக் காட்டுகின்றது. அதனால் நான்முகன் வழிபட்டது சிறப்புடையது அன்று என்றும், அக் காஞ்சி என்றதற்குப் பிரமனால் அஞ்சிக்கப் பட்டது என்று கூறிய பொருள், அக்காஞ்சி என்னுந் தமிழ்ச் சொல்லை வட சொல்லாகக் கொண்டுரைத்த பொய்ப் பொருளும் பொருந்தாப் பொருள் கோளும் ஆகும் என்றும், அறிஞர் கொள்வது தக்கது.

4. பிரமன் பூசித்ததாற் 'காஞ்சி' என்று பெயர் பெற்றது போல, மாயனும் உருத்திரனும் பூசித்ததாற் பெற்ற பெயர்கள் உளவோ? அவையாவை? 'மும்மூர்த்திவாசபுரம்' 'விண்டுபுரம்' 'பிரமபுரம்' என்பவற்றின் வேராகப் பிரமனைக்

குறித்து மட்டும் தனியே 'காஞ்சி' என்று ஏன் வழங்குகிறது?

5. காமாட்சியம்மை வழிபட்டதே காஞ்சி நகரச் சிறப்புக்கு ஏது ஆதலின், அது காரணமாக உண்டான பெயர் என்ன? இதை ஆராய்ந்தறிவது நன்று. கன்னிகாப்பு, என்பதற்குக் கூறிய காரணம் இரண்டனுள் அவ் வழிபாட்டுக் காரணம் குறிக்கப்பட்டிலது. 'தபோமயம்' என்பது அதனை அறிவிப்பது ஆயினும், அது 'காஞ்சி'யைப் போலப் பயின்றதன்று. 'தபோமயம்' என்றது உலக வழக்குமன்று, 'காஞ்சி' என்பது உலக வழக்கும் செய்யுள் வழக்கும் ஆகும்.

இதுவரையில் எழுதியவற்றால், 'காஞ்சி' என்பது தமிழ்ச் சொல் என்றும், அது மரப் பெயர் என்றும், அது காரணமாக நகர்க்குப் பெயராயிற்று என்றும், வடமொழியிற் புராணம் இயற்றிய பாவலர் 'காஞ்சிபுரம்' எனக் கொண்டு அம்மொழி மரபிற்குத் தகப் பொருளுரைத்தனர் என்றும், அதை அவ்வாறே ஏற்று, மொழி பெயர்த்துப் பாடிய தமிழ்க் காஞ்சிப் புராண நூலுடையாரும் தமிழ்ப் பெயரென்று யாண்டும் காட்டாது பொருளுரைத்தனர் என்றும், காஞ்சியும், கச்சியும் ஒன்றென்றும், 'கஞ்சி' 'கச்சி' என்னும் வழக்கம் 'காஞ்சி' என்றதன் மருஉ என்றும், 'ஏகம்பம்' என்றதன் உண்மைநிலை இஃது என்றும் 'வட கச்சி' தென்கச்சி, 'பெருங்காஞ்சி' சின்னகாஞ்சி என இரு பிரிவு கொண்டிருந்து வரும் பழமை யுடையது என்றும் புலப்படும். அடுத்த கட்டுரையில் 'கம்பம்' என்றதன் உண்மைப் பொருள் விளக்கி யெழுதப்படும்.

### நடைபெற்ற நிகழ்ச்சிகள் :

ஸ்ரீ சண்பகாம்பிகை சமேத ஸ்ரீ திருவேட்டிஸ்வரர் கோயில்,

திருவேட்டிஸ்வரன் பேட்டை, சென்னை-5.

ஸ்ரீ பிரகதம்பாள் சமேத திருக்கோகர்ணேஸ்வரர் கோயில்,

திருக்கோகர்ணம், புதுக்கோட்டை.

ஸ்ரீ தண்டுமாரியம்மன் தேவஸ்தானம், உப்பிலிபாளையம், கோவை.

ஸ்ரீ ரங்கநாயகி சமேத ஸ்ரீ உத்திர ரங்கநாதஸ்வாமி ஆலயம்,

பள்ளிகொண்டா, வடஆற்காடு ஜில்லா.

ஸ்ரீ பூலாநந்தீஸ்வரர் தேவஸ்தானம், சின்னமனூர், மதுரை மாவட்டம் சித்திரைத் திருவிழா

ஸ்ரீ காளத்தீஸ்வர சுவாமி தேவஸ்தானம், ஸ்ரீ அபிராமி ஸமேத

பத்மகிரீஸ்வர சுவாமி கோயில், திண்டுக்கல்.

ஸ்ரீ கங்காதரேச்சுவரர், ஸ்ரீ வரதராசப் பெருமாள் திருக்கோயில்,

சின்னசேலம்,

பிரம்மோத்ஸவம்

சித்திரைப் பெருந்திருவிழா

பிரம்மோத்ஸவம்

பிரம்மோத்ஸவம்

பிரம்மோத்ஸவம்

குடமுழுக்கு (கும்பாபிஷேகம்)

# கீ தா ஸா ர ம்

கார்ப்பங்காடு ஸ்ரீ வேங்கடாச்சார்ய சுவாமிகள், மயிலாப்பூர்.

## துரியோதனன் நிலை (2)

ஸ்ரீ பார்த்தஸாரதி அருளிச் செய்த கீதா சாஸ்திரம் 'அனைவரும் உய்வு பெற அருளிய நன்னூல்' என்பதைக் கண்டோம். இனி, அக்கீதா சாஸ்திரத்தில் முதல் அத்தியாயத்தின் முற்பகுதியில் கூறப் பெற்றிருக்கும் துரியோதனன் நிலையைக் காண்போம்.

திருதராஷ்டிரன் ஸஞ்ஜயனைக் குறித்து, முதன் முதலில் வினவிய சுலோகம் பின்வருமாறு:

“தர்மக்ஷேத்ரே குருக்ஷேத்ரே ஸமவேதா  
யுயத்ஸவ: |  
மாமகா: பாண்டவாச்சைவ கிமஞர்வத  
ஸஞ்ஜய! ||”  
இதன் கருத்து:

“ஓ ஸஞ்ஜயனே! தருமம் விளையும் விளை நிலமான குருக்ஷேத்திரத்தில் என்முத்திரர்களான துரியோதனன் முதலானாரும், பாண்டு வின் புத்திரர்களான தருமபுத்திரன் முதலானாரும், போர் புரிய விருப்ப முற்றவராய் ஒன்று சேர்ந்தார்களே, அவர்கள் என்ன செய்தார்கள்?” இவ்வாறு வினவும் திருதராஷ்டிரன் உட்கருத்து என்? என்னில், தருமபுத்திரன் முதலானார் இயல்பாகவே தருமம் செய்வதில் ஊற்றமுடையவராவர்; அதருமம் செய்வதில் அவர்கள் மனம் சிறிதும் செல்லாது. அங்ஙனமான மனம் பெற்ற அவர்கள் போர் செய்ய விருப்பமுற்று, குருக்ஷேத்திரத்திற்கு வந்து சேர்ந்தவர்களாய் இருப்பினும், அந்தக்ஷேத்திரம், தருமம் விளையும் நிலமாய் இருத்தலின், அதின் மஹிமையினால் போர்வேண்டாமென்று எண்ணி, விலகிச் சென்று விட்டார்களா? அல்லது பாவம் செய்வதில் நெஞ்சுடையவர்களான என் மகன் துரியோதனன் முதலானார் போர் புரிய விருப்ப முற்று அங்கு வந்து சேர்ந்

திருப்பினும், அந்தக்ஷேத்திரத்தின் மஹிமையினால் போர் புரிதல் கூடாது என்றெண்ணி விலகிச் சென்று விட்டார்களா? என்பது.

இங்கு, மேற் கூறிய உட்கருத்து நெஞ்சில் படுமாறு ஓர் உதாரணம் காட்டப் படுகிறது. இராமபிரானுக்கு முடிசூட முகூர்த்தம் வைத்திருக்குங்கால், கூனி என்பவன் தடையைச் செய்து, அம் முகூர்த்தத்தில் அது நடைபெருதவாறு செய்தனன் என்பது இதிறாஸப்ரஸித்தம். இங்கு ஒரு வினா எழக் கூடும். இராமபிரான் திருவவதார ஸ்தலமாகிய திரு அயோத்திமா நகரத்திற்கு ஓர் இயல் புண்டு. அவ்வியல்பாவது அயோத்திமா நகரில் உள்ளார் அனைவருக்கும் இராமபிரான் திறத்து அன்பை உண்டு பண்ணுதல் என்பது. இதை ‘நிலமிதி’ ‘மண்பாடு’ என்னும் சொற்களால் கூறுவர். உண்மை இங்ஙனம் இருக்க, கூனி முடி சூட இடங் கொடாமல் தடையைச் செய்தான் என்பது எங்ஙனம்? அவரும் அயோத்திமா நகரில் உள்ளவன் அன்றோ? அவருக்கு மாத்திரம் இராமபிரானிடத்தில் அன்பு இல்லாமலுக்குக்காரணம் என்? ” இவ்வினாவிற்கு இராமபிரான் சரிதத்தை உள்ள படி உணர்த்திய வால் மீகி மாமுனிவன் வெகு அழகாக விடை அளித்திருக்கிறான். “ஜ்ஞாதி தாஸீ யதோ ஜாதா” என்பது அம் முனிவனது (விடை அளிக்கும்) அவ்வாக்கியமாகும். கூனி என்பவன் அயோத்திமா நகரில் பிறந்து வளர்ந்தவன் இல்லை. எங்கேயோ பிறந்து எங்கேயோ வளர்ந்தவன். (யதோஜாதா—யதரகுத்ர சித் ஜாதா என்பது இங்கு வியாக்கியானம்). உண்மையில் ஏனையோரைப் போன்று, கூனி அயோத்திமா நகரிலேயே பிறந்து வளர்ந்தவளாய் இருப்பின், இராமபிரானிடத்தில் சிறந்த அன்பு உடையவளாகவே இருப்பன்; முடி சூடத் தடை செய்திருக்க மாட்டான்.

என்பது இங்கு ஸாரமான கருத்து. இதனால், திரு அயோத்திமாநகரத்திற்கு இராமபிரான் திறந்து அன்பை உண்டாக்குதலே இயல்பு என்பது தெளிவு. இது போன்று, குருகேஷத்திற்குத் தருமத்தில் ருசியை உண்டாக்குதலே இயல்பு என்னும் ஸாரத்தை, திருதராஷ்டிரன் நெஞ்சில் கொண்டு மேற்கூறியவாறு வினவினதாக இங்கு நாம் அறிதல் நன்றும்.

இவ்வினாவிற்கு விடையளிக்கும் ஸஞ்ஜயன் சில சுலோகங்களில் துரியோதனன் நிலையை, வியாஸர் அருளிய ஞானக்கண்களால் கண்ட கூடாகக் கண்டு கூறியிருக்கிறான்:—

துரியோதனன் என்னும் அரசன் பாண்டவர் ஸேனையைக் கண்டு, துரோணசாரியரைக் கிட்டி, பின் வருமாறு சொன்னான். “சிறந்த அறிவுள்ளவனும், தேவரீர் சிஷ்யனும், துருபத புத்திரனுமான திருஷ்டத்யும்னன் என்பவனால் அணிவகுக்கப் பெற்றுள்ள பாண்டவர் சேனையைப் பாரும். இந்த சேனையில், பீமன், அர்ச்சுனன் இவர்களோடு ஒத்தவர்களும், குரர்களும், பெரிய வில்லாளிகளுமான யுபுதானன், விராடன், துருபதன், திருஷ்டகேது, சேகிதானன், காசீராஜன், புருஜித், குந்திபோஜன், சைப்யன், யுதாமன்யு, உத்தமௌஜஸ், அபிமன்யு, திரௌபதியின் புத்திரர்கள் ஆகிய எல்லோரும் இருக்கிறார்கள். என் ஸேனையில் குரர்களான சிறந்த வில்லாளிகள், (துரோணசாரியராகிய) தேவரீர், பீஷ்மர், கர்ணன், கிருபர், அச்வத்தாமன், ஸோமதத்தன் மகனான பகதத்தன் இவர்களும் மற்றும் சிலரும் இருக்கிறார்கள்.

“அபர்யாப்தம் ததஸ்மாகம் பலம்  
பீஷ்மா பிரக்ஷிதம் |  
பர்யாப்தம் த்விதமேதேஷாம் பலம்  
பீமாபிரக்ஷிதம் ||

ஆதலின், பீஷ்மரால் காப்பாற்றப்பெற்ற நம் ஸேனை போதாது. (பாண்டவர் ஸேனையை ஜயிக்கச் சக்தியற்றது) பீமனால் காப்பாற்றப் பெற்ற இந்தப் பாண்டவ ஸேனையோ போதுமானது (நம்மை ஜயிக்கத் திறமை உள்ளது). நீங்கள் அனைவரும் பீஷ்மரை எல்லா வழிகளிலும் இரக்ஷிக்கக் கடவீர்” என்றான்.

இதைச் செவியேற்றவரும், பராக்கிரமம் உள்ளவரும், குரு வமிசத்தில் பிறந்தவருள்

வயது சென்றவரும், பாட்டனாரும் ஆகிய பீஷ்மர், மேற்கூறியவாறு துன்புற்றிருக்கும் துரியோதனனுக்குச் சந்தோஷத்தை உண்டாக்குவதற்கு, எம்ம கர்ஜனத்தைச் செய்து, தன் சங்கத்தையும் ஊதினார். பின்பு, ஸ்ரீபார்த்த ஸாரதியும் அர்ச்சுனனும் முறையே, பாஞ்சஜன்யம் என்னும் சங்கத்தையும், தேவதத்தம் என்னும் சங்கத்தையும் ஊதினார்கள். தரும புத்திரன் முதலானாரும் தம் தம் சங்கங்களை ஊதினார்கள். எங்கும் பரவிய அந்தச் சப்தம் துரியோதனனாதிக்களுடைய ஹிருதயங்களைப் பிளந்தது—என்று.

‘அபர்யாப்தம் ததஸ்மாகம்’ என்னும் சுலோகத்திற்கு, மேற்கூறியவாற்றி, சிலர் வேறு விதமாக்கக் கருத்தைக் கூறியிருக்கின்றனர்.

அக்கருத்தாவது:—பீஷ்மரால் காப்பாற்றப் பெற்ற நம் ஸேனையை அந்த ஸேனை கொல்ல, சக்தியற்றது. நம்முடைய இந்த ஸேனையோ, பீமனால் காப்பாற்றப் பெற்ற அவர்கள் ஸேனையைக் கொல்லச் சக்தி யுற்றது—என்பது.

இவ்வாறு கருத்துக் கூறுவது பொருந்தாது. இங்கு, பின் கூறப்பெறும் விஷயங்கள் காணத்தக்கன.

1. துரியோதனன் தன் ஸேனையை, பீஷ்மரால் காப்பாற்றப் பெற்றுள்ளதாகக் கூறுவது போல், பாண்டவர் ஸேனையை, பீமனால் காப்பாற்றப் பெற்றதாகக் கூறியதற்குக் காரணம் என்ன என்பதை, இங்கு முதலில் ஆராய்ந்து உண்மையை அறிதல் பொருத்தமாகும். பீஷ்மர் துரியோதனனுடைய ஸேனைக்கு ஸேனாதிபதியாய் இருப்பது போன்று, பீமன் தருமபுத்திரர் ஸேனைக்கு ஸேனாதிபதியாய் இருப்பதால், தன் ஸேனைக்குப் பீஷ்மரையும், பாண்டவர் ஸேனைக்குப் பீமனையும் முக்கியமாக வைத்துச் சொன்னான் என்பதற்கு இடமில்லை; பாண்டவர் ஸேனைக்குப் பீமன் ஸேனாதிபதியாய் இன்றி, திருஷ்டத்யும்னன் ஸேனாதிபதியாய் இருத்தலின்.

பீஷ்மருக்கு ஸமானமான பலம் உள்ளவன் பீமன் என்பது பற்றி, துரியோதனன் அங்ஙனம் கூறினான் என்பதற்கும் பொருத்தம் இல்லை; பீஷ்மரே மிக்க பலம் உடையவர்;



(சக்தோஹம் தநுஷைகேந நிஹந்தும் ஸர்வ பாண்டவாந் | யத்யேஷாம் நபவேத் கோப்தா விஷ்ணு: காரணபூருஷ: ||) தருமபுத்திரன் முதலான இப்பாண்டவர்களுக்கு, இவ்வலகத்திற்குக் காரண பூருஷனும் எங்கும் நிரம்பி இருப்ப னனுமான கிருட்டிணன் காப்பாற்றுகிறவனாக இல்லாமல் இருப்பின், நான் ஒரு வில்லால் பாண்டவர்கள் அனைவரையும் கொல்லச் சக்தி யுற்றவன் என்று பீஷ்மர் கூறியிருப்பதால்.

பஞ்சபாண்டவர் ஸேனைக்குப் பீமன் எஜமானன் என்பது பற்றித் துரியோதனன் அவ்வாறு கூறினான் என்பதும் சரியன்று; அந்த ஸேனைக்குத் தருமபுத்திரனே எஜமானனாய் இருத்தலின்.

பாண்டவர் ஸேனையில் இருக்கும் சிறந்த வீரர்களுள், பீமன் முக்கியன். ஆதலின், அவ்வாறு கூறினான் துரியோதனன் என்று கூறவும் இயலாது; அந்த ஸேனையின் வீரர்களுக்குள் அர்ச்சுனனே முக்கிய வீரனாய் இருக்கின்றமையின்.

ஆனால், துரியோதனன் பீமனை முக்கியமாக வைத்துக் கூறியதற்குக் காரணம், பீமன் துரியோதனன் முதலிய நூற்றுவரைக் கொல்லுவதாகப் பிரதிஞ்ஜை பண்ணி, அங்ஙனமே நிறைவேற்று வதாக உறுதியுடைய வனாயும், அவ்வாறு நிறைவேற்றத் தக்க ஸாஹஸம், பலம் ஸஹர்யங்கள் ஆகிய வற்றைப் பெற்றிருக்கின்றவனாயும் இருப்பதேயாம். இதனால், மாரீசனுக்கு இராமபிரான்பால் அச்சமும் கம்ஸனுக்குக் கண்ணபிரான்பால் அச்சமும் போன்று, 'துரியோதனனுக்குப் பீமனிடம் அச்சம் உண்டு' என்பது தெளிவாம்.

தன்ஸேனையில் பீஷ்மரை, பீமனுக்கு எதிராக வைத்து, துரியோதனன் கூறியதற்குக் காரணம்-பீஷ்மர் பாண்டவர் ஐவரையும் காப்பாற்றுவதில் மிகவும் ஆசையுடையவர் என அறியப்பட்டவராய் இருப்பதேயாம். இவ்வாறு, பீமன் திறத்தில், துரியோதனனுக்கு உள்ள பயமும், பீஷ்மரிடத்தில் உள்ள ஐயமும், 'பீமாபிரக்ஷிதம்' 'பீஷ்மாபிரக்ஷிதம்' என்ற பதங்களில் அறியக் கிடக்கின்றன.

(2) மேலும், துரோணசாரியரைக் குறித்து, துரியோதனன் கூறுகின்றது, பாண்டவர் ஸேனைக்கு ஆற்றல் அதிகம் என்னும்

உண்மையை, பின்குறிக்கப் பெறும் பகுதிகளில் உணர்த்தியிருக்கிறான்.

(a) (பாண்டு புத்ராணாம் ஏதாம் மஹதீம் சமூம் பச்ய). பாண்டவர்களின் இந்தப் பெரிய சேனையைப் பாரும.

(b) (தீமதா தவ சிஷ்யேண த்ருபத புத்ரேண வ்யூடாம் பாண்டு புத்ராணாம் ஏதாம் சமூம் பச்ய) சிறந்த அறிவுள்ளவனும், தேவரீர் சிஷ்யனும், த்ருபதமஹா ராஜாவின் புதல்வனுமான திருஷ்டத்யும்னனால் அணிவகுக்கப் பெற்றுள்ள பாண்டவரின் இந்த ஸேனையைப் பாரும.

(c) (அத்ர சூரா மஹேஷ்வாஸா..... ஸௌபத்ர: த்ரௌப தேயாச்ச ஸர்வ ஏவ மஹாரதா:)

இப்பாண்டவர் ஸேனையில் பீமன், அர்ஜுனன் இவர்களோடு ஒத்தவர்களும், இவர்களோடு சேர்ந்தவர்களுமான, சூரர்களான யுயுதானன் முதலிய பெரிய வில்லாளிகள் இருபது பேர் இருக்கின்றனர்.

(3) அன்றியும், தன்சேனைக்கு ஆற்றல் அல்பம் என்னும் உண்மையையும் துரியோதனன் துரோண சாரியருக்கு உணர்த்தி யிருக்கிறான். இதற்குக் காரணம் பின்வருமாறு:

பாண்டவர் சேனையை (மஹதீம் சமூம்) பெரிய சேனை என்று புகழ்ந்து கூறியிருப்பது போன்று, தன்சேனையைப் புகழ்ந்து கூறவில்லை. (த்ருபத புத்ரேண வ்யூடாம்) திருஷ்டத்யும்னனால் அணிவகுக்கப் பெற்ற என்று புகழ்ந்து கூறியிருப்பது போன்றும் தன் சேனையைக் கூறவில்லை. தன் சேனையில், துரோணர், பீஷ்மர், கர்ணன், கிருபர், அச்வத்தாமன், விகர்ணன், பகதத்தன் ஆக ஏழு வீரர்களை உள்ளவர்களாகக் கூறியிருக்கிறான். ஏனைய வீரர்களைக் கூறும்போது (மதர்த்தே த்யக்த ஜீவிதா:) எனக்காகப்/பிராணனை விட்டவர்கள் என்று கூறியிருக்கிறான்.

(4) இன்னமும், துரோணசாரியரைக் குறித்து, துரியோதனன் சொன்ன வார்த்தைகளைக் கேட்ட பீஷ்மர், துரியோதனன் நிலையை (துன் புற்றிருக்கும் நிலையை) நன்கு உணர்ந்து, அவனுக்கு 'அத்துன்பம் போய், சந்தோஷம்

உண்டாவதற்காக, எரிமநாதத்தைச் செய்து, சங்கத்தை ஊதினர் என்னும் கருத்தைக் கூறும் 'தஸ்ய ஸஞ்ஜனயந் ஹர்ஷம்' என்னும் பகுதியும் இங்கு அவசியம் நோக்கத் தக்கதாகும். இதனால், பீஷ்மர் எரிமநாதத்தைச் செய்து, சங்கை ஊதுவதற்கு முன்பு, துரியோதனன் மிகவும் துன்ப முற்றிருந்தான் என்பது மிகத்தெளிவு.

(5) இன்னும், பின்வரும் விஷயத்தையும் இங்குக் காணுதல் நன்றும். ஒரு சுலோகத் திற்கோ அல்லது ஒரு வாக்கியத்திற்கோ 'இன்னது கருத்து' என்று கருத்தை அறுதியிடும் போது அவ்வாறு அறுதியிட அனேக முறைகள் உண்டு. அம் முறைகளுள், 'ஸந்தம்ச ந்யாயம்' என்பது ஒரு முறையாகும். இம் முறையை, பின்வரும் இடத்தில் ஜ்யோதிர்வித் துக்கள் தெவிக்கிறார்கள்.

இரண்டு சுபகிருஹங்களின் இடையில் ஒரு பாப கிருஹம் இருக்குமேயானால், அப்பாபகிருஹத்தைச் சுபகிருஹமாகவும், இரண்டு பாப கிருஹங்களின் இடையில் ஒரு சுபகிருஹம் இருக்குமேயானால், அச்சுபகிருஹத்தைப் பாப கிருஹமாகவும் கொள்ளுதல் வேண்டும். விருஷபத்தில் சந்திரனும், கர்க்கடத்தில் குருவும், மிதுனத்தில் ராகுவும் இருப்பர்களே யானால், அந்த ராகுவை சுபகிருஹமாகவும், விருஷபத்தில் அங்காரகனும் கர்க்கடத்தில் சனியும், மிதுனத்தில் குருவும் இருப்பர்களேயானால், அந்தக் குருவைப் பாபகிருஹமாகவும் கொள்ளுதல் வேண்டும்.

இது போன்று, துரியோதனன் திருஷ்டத்யும்னனால் அணி வகுக்கப் பெற்றுள்ள பெரிய

சேனையைப் பார்த்துக் கலங்கினான் என்னும் கருத்து இச்சந்தர்ப்பத்தில் முதலில் தெரிகிறது. முடிவில், ஸ்ரீ பார்த்தசாரதி முதலானரின் சங்கத்வனி, துரியோதனன் முதலானருடைய ஹிருதயங்களைப் பிளந்து விட்டதாய்த் தெரிகிறது. இடையில் உள்ள, 'அபர்யாப்தம் ததஸ்மாகம்' என்னும் சுலோகத்திற்கு முன்பின் கூறப் பெற்றுள்ள கருத்துக்களுக்கு இணங்க, "ஆதலின் பீஷ்மரால் இரக்ஷிக்கப் பெற்றுள்ள சேனை (பாண்டவர் சேனையைக் கொல்ல) போதாது. பீமனால் இரக்ஷிக்கப் பெற்றுள்ள சேனை (துரியோதனன் சேனையைக் கொல்ல) போதும் என்று முற்கூறிய கருத்தைக் கொள்வதே மிகப் பொருத்தமாம். "இக்கருத்தையே 'அபர்யாப்தம் ததஸ்மாகம்' என்னும் சுலோகத்திற்குக் கொள்ளுதல் வேண்டும்" என்பதை நம் ஸ்வாமி ஸ்ரீராமாநுஜர், "துரியோதன: ஸ்வயமேவ பீமாபிரக்ஷிதம் பாண்டவானாம் பலம் ஆத்மீயம்ச பீஷ்மாபிரக்ஷிதம் பலம்அவலோக்ய ஆத்மவிஜயே தஸ்ய பலஸ்ய பர்யாப்ததாம் ஆத்மீயஸ்ய பலஸ்ய தத்விஜயேச அபர்யாப்ததாம் ஆசார்யாய நிவேத்யச அந்தர் விஷண்னேபவத்" என்னும் வாக்கியத்தினால் அருளிச் செய்திருக்கிறார். இதனால், சிலர் கூறும் கருத்து பொருத்த முடைய தன்று என்பது மிகத் தெளிவு.

இவ்வாறு, போர்புரிய விருப்பம் கொண்டு, குருஷேத்திரத்தில் கூடின இருவர் சேனைகளையும் கண்ட துரியோதனன் மிகவும் துன்ப முற்றவனாய் இருந்தான் என்னும் அத்துரியோதனன் நிலையை, கீதையின் முன்னுரையில் கூறப் பெற்றுள்ளவாறு ஒருவிதமாய் ஆராய்ந்து அறிந்தோமல்லவா?

## நடைபெற்ற நிகழ்ச்சிகள் :

ஸ்ரீ முத்தாலம்மன் கோயில், ஆத்தூர், திண்டுக்கல் வட்டம்

சித்திரை உற்சவம்

ஸ்ரீ சட்டைநாத சுவாமி கோயில், திருஅம்பர், நன்னிலம் தாலுக்கா — சைத்ரவிஷு புண்ணிய கால உற்சவம்.

ஸ்ரீ எம்பெருமானார் தேவஸ்தானம், ஆழ்வார்திருநகரி. — திரு நஷுத்திர உற்சவம்.

ஸ்ரீ திருப்பரிதிநியமம்(பரிதியப்பர் கோயில்)ஒரத்தநாடு தாலுக்கா-பங்குனி உத்திர பிரம்மோற்சவம்

ஸ்ரீ பாஷ்யகாரஸ்வாமி தேவஸ்தானம், பெத்துநாயக்கன் பேட்டை, சென்னை — சைத்ரோற்சவம்

ஸ்ரீ லக்ஷ்மீ நரசிம்மஸ்வாமி தேவஸ்தானம், சோளாசிம்மபுரம் — பிரம்மோற்சவம்.

ஸ்ரீ பவ ஓளவுதீஸ்வரசுவாமி கோயில், திருத்துறைப்பூண்டி — சித்திரைப் பெருந் திருவிழா

ஸ்ரீ வீரகாவஸ்வாமி தேவஸ்தானம், திருவள்ளூர், செங்கை மாவட்டம் — சைத்ர பிரம்மோற்சவம்

ஸ்ரீ கௌமாரியம்மன் தேவஸ்தானம், வீராண்டி, மதுரை மாவட்டம் — சித்திரைப் பெருந்திருவிழா

ஸ்ரீ திருக்குற்றாலநாதசுவாமி கோயில், திருக்குற்றாலம் — சித்திரை விசுத் திருவிழா

# தொண்டை நாட்டுத் திருப்பதிய நுபவம்

மகாவித்துவான். P. B. அண்ணங்கராசார்ய சுவாமிகள், காஞ்சிபுரம்.

(முன் இதழ்த் தொடர்ச்சி)

திருப்பாடக மென்கிற ஸ்ரீ பாண்டவதூதர் ஸன்னிதியனுபவத்தில்  
பகவத் கீதையின் பொருள் விளக்கம்.

உலகிலுள்ள சேதநர்கள் சிலர் ஸாத்தவிகர் களாயும் பலர் ராஜஸர்களாயும், தாமஸர்களாயுமிருக்கக் காண்கிறோம்; வேதங்கள் எல்லார்க்கும் வழி காட்டியாக வேண்டும், பல சரக்குக் கடைகளில் சர்க்கரை வெல்லம் குங்குமப் பூ கடுகு மிளகு சீரகம் முதலிய எல்லாப் பொருள் களும் (நேர்வாளுட்பட) விற்கப்படுவது போல, வேதங்கள் முழுக் கூடுக்கும் வழி காட்டுகின்றன; புழுக் கூடுக்கும் வழிகாட்டு கின்றன. பரஹிம்ஸைக் குரிய உபாயங்களையும் காட்டுகின்றன, ஆனால் வேதம் காட்டு கின்றவற்றையெல்லாம் நாம் கொள்ள வேணு மென்பது, கிடையாது. கடையில் விற்கப்படு கின்ற விஷத்தையுமா நாம் வாங்கிக் கொள்ளு கிறோம். இல்லையே. அதுபோல ராஜஸர் களுக்கும் தாமஸர்களுக்கும் வேதம் காட்டுகிற வழிகளை நாம் பற்றலாகாது. [“நிஸ்தரை குண்யோ பவ ஆர்ஜுந”] இதை நோக்கும் போது ‘ஸத்வகுண முட்பட ஒரு குணத்தையு ம் நீ கைக் கொள்ளாதே’ என்று கண்ண பிரானருளிச் செய்வதாகத் தோன்றும். “முக குணத்திரண்டவையகற்றி ஒன்றினிலொன்றி நின்று” என்று திருமங்கை யாழ்வார் திருவெழு கூற்றிருக்கையிலருளிச் செய்த படியே, ரஜஸ் தமோ குணங்களை விட்டு ஸத்வகுண மொன்றி லேயே ஊன்றியிருக்கக் கடவாய்—என்றுராமா நுஜர் பாஷ்யமருளிச் செய்கிறார். இதற்கு மூலத் தில் ஆதாரமில்லை போல் தோன்றும். மேலே உத்தரார்த்தத்தில் ‘நித்ய ஸத்வஸ்த:’ என்று ஸ்பஷ்டமாகச் சொல்லியிருப்பதற்குச் சேரவே

ஸ்வாமி உரைத்தருளினாரென்று கொள்ள வேணும். ஆனாலும் ‘நிஸ்தரை குண்ய:’ என் பதற்கு முக்குணங்களும்மில்லாதவனென்று தானே பொருள்படும்; ஸத்வகுணப்ரகர னென்று பொருள்பட வழியுமுண்டோ என்று கேள்வி தோன்றும். கேண்மின், (நிஸ்தரை குண்ய:) என்பதற்கு மூன்று குணங்களும் பிசிறியிருக்கப் பெருதவன் என்பதே எழுத்தின் மீது தேறும் பொருள். வேதங்களில் ராஜஸ தாமஸர்களுக்குக் காட்டியுள்ள உபாயங்களில் கண் வையாதே ஸாத்தவிகர்களுக்குக் காட்டி யுள்ள உபாயங்களில் மட்டுமே நீ கண்வைக் கக்கடவாய் என்றதாகத் தேற்றிற்று.

(8) யாவரும் தினப்படியாக தேவதாரா தனம் செய்து நிவேதனம் செய்து தச்சேஷத் தைக் கொண்டே தேஹதாரணம் பண்ண வேணு மென்பது சகல சாஸ்த்ரங்களின் கொள்கை. இவ்வர்த்தம் மூன்றாமத்யாயத்தில் பல ச்லோகங்களில் தெரிவிக்கப் படுகின்றது. 10, 11, 12 ச்லோகங்கள் இவற்றுள் மிகமுக்கிய மானவை. பகவான் யஜ்ஞங்களைக் கூடவே ப்ரஜைகளைப் படைத்து இந்த யஜ்ஞத்தைக் கொண்டே நீங்கள் அபிவிருத்தி யடையக் கடவீர்கள்; இந்த யஜ்ஞமானது உங்களுக்குப் பரம புருஷார்த்தமான மோக்ஷமென்கிற புரு ஷார்த்தத்தையும் அதற்குச் சார்பான மற்ற இஷ்டங்களையும் பூர்த்தி செய்யக்கடவது— என்று கூறினர். “யஜ—தேவ பூஜாயாம்” என்று தாது வாகையாலே பகவதாராதனந்

தான் யஜ்ஞமெனப்படுகிறது. பகவதாராதனம் செய்தே அவரவர்கள் அபிவிருத்தியடைய முடியுமென்றும், பகவதாராதனத்தினுல்தான் அபிஷ்ட காமங்கள் நிறைவேறுமென்றும் சொல்லிற்றயிற்று. இது தன்னை 11 வது ச்லோகம் விவரிக்கிறது. (“தேவாந் பாவயதா நேந தே தேவா பாவயந்து வ: பரஸ்பரம் பாவயந்த: ச்ரேய பரம் அவாபஸ்யத”). பகவதாராதனமான இந்த யஜ்ஞத்தினாலே எனக்கு சரீர பூதர்களான தேவர்களை ஆராதியுங்கள்; அப்படி ஆரதிக்கப்பட்ட அந்த தேவர்கள் மேன் மேலும் தங்களுடைய ஆராதனைக்கு வேண்டிய பொருள்களினால் உங்களைப் போஷிக்கக் கடவர்கள்; இப்படி பரஸ்பரம் த்ருப்தி பெறுவித்துக் கொண்டு சிறந்தச் ச்ரேயஸான மோக்ஷத்தை அடைவீர்கள்—என்பது இந்த ச்லோகத்தின் கருத்து. மேலே ஒன்பதாமத்யாயத்திலே (22) “அநந்யாச் சிந்தயந்தோ மாமயே ஜநா - பர்யுராஸதே” என்கிற ச்லோகத்தினால் தன்னையே உபாஸிக்கும் படி சொல்லி, அதற்கடுத்த (23) ச்லோகத்தில் “யேத்வந்யதேவதா பக்தா யஜந்தேச்ரத்த யாந்விதா: தேபிமாமேவ கௌந்தேய யஜந்த்யவிதி பூர்வகம்” என்று இதரதேவதைகளை பஜிப்பவர்களும் ஒருவாறு தன்னையே பஜித்து ஆராதனை செய்கிறார்களென்று சொல்லி, அதற்கடுத்த 24 ச்லோகத்தில்— “அஹம் ஹி ஸர்வ யஜ்ஞா நாம் போக்தாச ப்ரபுவேச” என்று எந்த தேவதையை நோக்கி, எந்த ஆராதனம் செய்தாலும், அதெல்லாம் தன்னையே சேருகிறதென்றும் அதற்குப் பலனும் தானே கொடுப்பதாகவும் சொல்லி யிருப்பதால், இவ்விடத்தில் “தேவதைகளை ஆரதி, யுங்கள்” என்றும் “அந்த தேவதைகள் உங்களுக்குப் பலனளிக்கும்” என்றும் படர்க்கையாகச் சொல்லியிருந்தாலும் குறையொன்று மில்லையென்று கொள்க.

இனி ப்ரக்ருத விஷயத்திற் செல்வோம். 3-12 “இஷ்டாந் போகாந் ஹி வோ தேவா தாஸ்யந்தே யஜ்ஞபாவிதா: தைர்தத்தாந் அப்ர தாயப்யோ யோ புங்க்தே ஸ்தேந ஏவ ஸ: \* இந்த ஸ்லோகத்தின் கருத்தாவது—உங்களுடைய யஜ்ஞங்களாலே ஆரதிக்கப்பட்டவர்களும் என்னுடைய சரீர பூதர்களுமான தேவர்கள் உங்களுக்கு அபேஷிதங்களான போகங்களைக் கொடுப்பார்கள். ஆராத நோபகரணங்

களாக உங்களிடமுள்ள பொருள்களெல்லாம் அந்தத் தேவர்களாலேயே கொடுக்கப்பட்டவைகளாதலால் அவற்றை அவர்களுக்கு அர்ப்பணம் செய்யாமல் புஜிப்பவன் கள்வனே யாவன், நரகமே யவனுக்குப் பவிக்கும்— என்றபடி. இதில் (தைர்தத்தாந்) என்றது குறிக்கொள்ளத்தக்கது. தைத்திரீயஸம் ஹிதை யில் மூன்றாவது காண்டத்தில் இரண்டாவது ப்ரச்சந்தில் “இத: ப்ரதாநம் தேவா உபஜீவந்தி; அமுத: ப்ரதாநம் மநுஷ்யா:” என்று ஓதப்பட்டுள்ளது. இதன் கருத்தாவது, தேவதைகளுக்கு ஆகவேண்டிய உணவு இங்கிருந்து செல்லுகிறது; மனிதர்களான நமக்கு ஆகவேண்டிய உணவு அங்கிருந்து வருகிறது என்பதாம். \* முந்திவானம் மழை பொழிய மூவா உருவின் மறையாளர், அந்திமூன்று மனலோம்பு மணியார் வீதி—யழுந்தாரே \* என்று திருமங்கையாழ்வாரருளிச் செய்தபடியே இங்கிருக்கும் நாம் யஜ்ஞயாகங்களைச் செய்து தேவர்களை த்ருப்திபண்ணி வைத்தால் திருப்தர்களான அவர்கள் அங்கிருந்து மழையை யனுப்பி நம்மை ஜீவிக்கச் செய்கிறார்களென்கை. ஆகவே நாம் தேவதாராதனம் பண்ணாமல் வெறுமனே வயிற்றை வளர்த்தால் ஜீவிப்பதும் அரிதாம் என்றதாயிற்று. பல பேர்கள் தேவதைகளின் உண்மையையே அங்கீகரியாதவர்களாயும் அவர்களுக்கு ஆராதனம் செய்யாதவர்களாயும் உண்டுடுத்துத் திரியவில்லையா? அவர்கள் சுகமாக ஜீவிக்கவில்லையா? என்கிற ஆக்ஷேபத்தை இங்குச் சிலர் செய்யக்கூடும். அவர்கள் “அதர்மேண ஏததே தாவத ததோ பத்ராணி பச்யதி சதை ராவர்த்தமாந ஸ்து கர்த்துர் மூலாநி க்ருந்ததி” என்கிற மநுமஹர்ஷி வசனத்தை நோக்கித் தெளியக் கடவர்கள். அதர்மம் செய்பவர்கள் மேன்மேலும் க்ஷேமங்களை யடைவதாக உல்கில் நாம் காண நேர்ந்தாலும், அதர்மம் உடனே ஹாநியை விளைத்திடாமல் நாளடைவில் மூல ஹாநியை விளைத்திருமென்று கொள்ளவேணும். இதை மநுமஹர்ஷி பல ச்லோகங்களால் விரிவாகச் சொல்லியிருக்கிறார்.

இனி (3-21) \* யத்யதாசிரதி சிரேஷ்டஸ்தத் ததே வேதரோஜந: ஸ யத்ப்ரமாணம் குருதே லோகஸ் ததநு வர்த்ததே. \* என்னும் ச்லோகம் சிஷ்டாசாரத்தின் சிறப்பைத் தெரிவிப்பது. ஸம்ஸ்க்ருத பாஷையுணர்ந்தவர்

களுக்கு அநாயாஸமாகப் பொருள் படக்கூடிய ச்லோகமிது. இதன் உத்தரார்த்தத்திற்கு பாஷியமிட்ட சங்கராசார்ய ஸ்வாமிகள் காட்டியிருக்கும் பொருளாவது, ச்ரேஷ்டராயிருப்பார் யாதொன்றை ப்ரமாணமாகக் கொள்ளுகிறார் களோ, அது தன்னையே லோகமும் ப்ரமாணமாகக் கொள்ளுகிறது என்பதாக.

மத்வாசார்யரான ஆனந்ததீர்த்த ஸ்வாமி களும் இவ்வண்ணமாகவே பொருளுரைத்தார். ஆக இவற்றால் “யத்ப்ரமாணம்” என்ற விடத்தில் பதச்சேதம் இவர்களுக்கு விவக்ஷிதம் என்று தேறிற்று. யத் என்பது தனிப்பதமென்று முடிந்தது. இனி ஸ்ரீ ராமாநுஜருடைய பாஷ்ய ப்ரக்ரியையைப் பார்ப்போம். அவர் இங்கு இரண்டு பதங்களாகத் திருவுள்ளம் பற்றாமல் (யத்ப்ரமாணம்) என்று பஹுவீஹி ஸமாஸங் கொண்ட ஒரே பதமாகத் திருவுள்ளம் பற்றி பாஷ்யமிட்டருளியுள்ளார். பூர்வார்த்தத்தில் “ச்ரேஷ்ட: யத்யத் ஆசரதி” என்றதற்கு—ச்ரேஷ்டராயிருப்பார் எந்தெந்த கருமத்தை யநுஷ்டிக்கிறாரோ என்பதாகப் பொருளாதலால் அந்த கர்மத்தைப் பற்றியே உத்தரார்த்தமும் சொல்லுகிறதென்று ஸ்வாமியின் திருவுள்ளம். சிஷ்டர்கள் தாங்களனுஷ்டிக்கிற கருமத்திற்கு எவ்வளவு அவதி வைத்துக் கொள்ளுகிறார் களோ அவ்வளவு அவதியையே பிறரும் வைத்துக் கொள்ளுகிறார்கள் என்றபடி. இதை தாத் பர்யசந்த்ரிகையில் வேதாந்த தேசிகர் விவரித்துள்ளார். ‘பெரியோர்கள் அனுட்டிக்கிற கருமத்தையே பிறரும் அனுட்டிக்கிறார்கள்’ என்று இவ்வளவு மாத்திரமே சொன்னால் போதாது. அவர்கள் அக்கருமத்தை எந்த விதமாக அனுட்டிக்கிறார்களோ அந்த விதமாகவே பிறரும் அனுட்டிக்கிறார்கள் என்றும் சொல்லவேண்டியது இங்கு ஆவச்யமாதலால் அதற்குச் சேர ஸ்ரீ ராமாநுஜருடைய பாடியும், மிகப் பொருத்தமாக அவதரித்துள்ளது. பெரியார் எதை ப்ரமாணமாகக் கொள்ளுகிறாரோ அதையே பிறரும் ப்ரமாணமாகக் கொள்ளுகிறாரென்பது ப்ரக்ருதத்தில் அநபேக்ஷிதமாதலால் இதர பாடியகாரர்களை இராமாநுஜர் பின் செல்லவில்லை. ‘யத்ப்ரமாணம் குருதே’ என்றதற்கு இங்ஙனே பொருள் கொண்டால் “லோகஸ்தத நுவர்த்ததே” என்ற மேல் வாக்யத்தில் தத் என்றது ஸ்வரஸமாகப் பொருள் தருமோ வென்று ஒருசங்கை தோன்றும். இதற்குத்

தாத்பர்ய சந்த்ரிகையிலேயே தகுந்த பரிஹாச முள்ளது, கண்டு கொள்க. இதர பாடியகாரர் களுக்குத் தோன்றாத அர்த்தம் இங்கு ராமாநுஜர்க்குத் தோன்றினது எதனென்னில்; திருப்பாவை ஜயரென்று ப்ரஸித்தி பெற்றிருந்த தனாலேயே என்னலாம். திருப்பாவையில் \*மாலே மணிவண்ணா\* என்கிற பாசரத்தில் “மேலையார் செய்வனகள் கேட்டியேல்” என்னுமளவே போதுமாயிருக்க இடையில் ‘வேண்டுமென’ என்று ப்ரயோகித்தது குறிக்கொள்ளத்தக்கது.

இதற்கடுத்த ச்லோகம் (3-22) \* நமே பார்த்தாஸ்தி கர்த்தவ்யம் த்ரிஷு லோகேஷு கிஞ்சந, நாநவாப்தம் வாப்தவ்யம் வர்த்த ஏவ ச கர்மணி \* என்பது. இதில் பகவான் தானும் கர்மாநுஷ்டானத்தில் ஊன்றியிருப்பதாக வற்புறுத்திச் சொல்லப்பட்டுள்ளது. க்ருட்னாவ தாரத்திற்கு முந்தின அவதாரமான ஸ்ரீ ராமாவ தாரத்தில் இதுதன்னை ஸுஸ்பஷ்டமாகக் காணலாம். விச்வாமித்ர முனிவன் தசரத மன்னவனிடம் வந்து \* அஹம் வேத்மி மஹாத் மாநம் \* இத்தயாதிகளைச் சொல்லி ஸ்ரீ ராம பிரானைக்கொண்டு சென்றான். \* ஊந ஷோடச வர்ஷோ மே ராமோ ராஜீவலோசந: \* என்று சக்ரவர்த்தி சொன்னபடி இராமன் செந்தாமரைக் கண்ணனாகையாலே ஸூர்யன் அஸ்தமித்தவாறே தாமரை முகுளிதமாகுங் கணக்கிலே இராமனும் கண் முடினான். பிறகு சுப்ரபாத காலத்திலே முனிவன் “கௌஸல்யா சுப்ரஜா ராம! பூர்வா ஸந்த்யா ப்ரவர்த்ததே” என்று சொல்லித் துயிலுணர்த்துகிறான். “இராமா! எழுந்திரு; நாம் சீக்கிரமாக ஆச்ரமம் சென்று சேர்ந்து யாகம் தொடங்கவேணும் என்று சொல்லவேண்டியிருக்க, அங்ஙனே சொல்லாதே “உத்திட்ட நரசார்தூல! கர்த்தவ்யம் தைவமாஹ்நிகம்” என்றான் முனிவன். ப்ராதஸ் ஸந்த்யா நுட்டானம் வஸுவாமற் செய்ய வேண்டுமே, அதற்காக எழுந்திராய் என்று சொன்னவிதனால் எம்பெருமானுடைய அவதாரம் முக்கியமாக தர்மாநுட்டானத்திற்காகவே யென்பது நன்கு விளங்கும். மேலே பிராட்டியைப் பிரிந்து வருந்திக் கிடக்கிற காலங்களிலும் பெருமாள் ஸந்தியாகாலங்களில் தவறாது ஸந்தியா வந்தனம் அனுட்டித்த படியை வான்மீகி பகவான் கூறியிருக்கின்றார். ஆகவே பகவான் “வர்த்த ஏவ சகர்மணி” என்று சொன்னது மிகப் பொருந்தும்.



இனி நான்காமத்யாயத்தைப் பற்றிச்சிறிது விரிவாக வுரைக்க விரும்புகிறோம். கீதையில் 'அர்ஜுன உவாச, பகவானுவாச' என்னுமிவை மாறி மாறி வருவதைக் காணலாம். அர்ஜுனன் கேள்வி கேட்பன்; அதற்குக் கண்ணபிரான் விடை கூறுவன். வினாவுக்குப் பிறகு விடை, விடைக்குப் பிறகு வினா—என்றிப்படி மாறிமாறி நடந்து செல்லும். மூன்றாமத்யாயத் தொடக்கத்தில் 1, 2 ச்லோகங்கள் அர்ஜுநனுடைய வினா. அதன் பிறகு 3 முதல் 35 ச்லோகம் வரை பகவானுடைய விடை. அதன் பிறகு மூப்பத்தாராவது ச்லோகமொன்று அர்ஜுநனுடைய வினா. பிறகு 37 முதல் 43 வரை அத்யாயம் பூர்த்தியாக பகவானுடைய விடை. அவ்வளவோடு அத்யாயம் முடிந்திருக்கிறது. இனி, மேல் விஷயம் நடைபெறவேணுமானால் நான்காமத்யாயத்தின் தொடக்கத்தில் (அர்ஜுன உவாச) என்று அர்ஜுநனுடைய வினா ஆரம்பமாகவேணும். கீழே பகவானுடைய விடை முடிந்திருப்பதால் அதற்கு மேல் அர்

ஜுனன் வினவினால் பகவான் விடை கூற வேணும். அர்ஜுநனோ ஒன்றும் கேட்டிலன். அப்படியிருந்தும் நான்காமத்யாயம் (ஸ்ரீ பகவா நுவாச) என்றே தொடங்குகிறது. இதை ஆழ்ந்து விமர்சிக்குமளவில் ஒன்று தோன்று கிறது. கீழே கர்மயோகத்தைப் பற்றி விரிவாகச் சொல்லக் கேட்ட அர்ஜுநனுக்குத் தலை வேதனையுண்டாயிற்றுப் போலும். அதனால் கீதை கேட்டது போதுமென்றெண்ணித் தலை குனிந்து வாளாவிருந்தான்; 'நாம் ஏதாவது கேட்டால் தானே கண்ணன் வாய்திறக்கப் போகிறான், நாம் வாய் மூடிக் கிடந்தோமாகில் தானே நிற்கிறான்; கீதையும் முற்றுப் பெறு கிறது' என்று நினைத்தான் போலு மர்ஜுநன். இன்னு மெவ்வளவோ அர்த்த விசேஷங்களைச் சொரிய நினைத்திருக்கிற கண்ணபிரான் எங்ஙனம் வாய் மூடி நிற்பன்? இவ்வளவோடு கீதையை எப்படி முடித்திருவன்?

(தொடரும்)

### நடைபெற்ற நிகழ்ச்சிகள் :

ஸ்ரீ முத்துமாரியம்மன் தேவஸ்தானம், கரம்பயம், பட்டுக்கோட்டை வட்டம்—சித்திரை மகோத்தவம்  
ஸ்ரீ ஆதிசேசுவப் பெருமான் கோயில், சென்னை சிந்தாதிரிப்பேட்டை—சித்திரை பிரம்மோற்சவம்  
ஸ்ரீ தர்மராஜா தேவஸ்தானம், பண்ணப்பாட்டி — ஸ்ரீ திரௌபதியம்மன் திருவிழா  
ஸ்ரீ வேங்கடாஜலபதி ஸ்வாமி தேவஸ்தானம், ஒப்பிலியப்பன் சந்திதி, திருநாகேஸ்வரம்—  
பங்குனி பிரம்மோற்சவம்.

ஸ்ரீ சுப்ரமணியசுவாமி கோயில், மருதூர், லாக்குடி வட்டம்—பங்குனி உத்திரம்  
ஸ்ரீ மாரியம்மன் தேவஸ்தானம், உதகை — திருத்தேர் விழா  
ஸ்ரீ பிரகதீஸ்வர சுவாமி ஆலயம், கங்கைகொண்ட சோழபுரம்—சனிபெயர்ச்சி உத்தவம்  
ஸ்ரீ மாரியம்மன் திருக்கோயில், இளம்பிள்ளை — பங்குனித் திருவிழா  
ஸ்ரீ செல்வமாகாளியம்மன், ஸ்ரீ பால்குளத்தி அம்மன், உடையாளூர், தஞ்சை—மகோத்தவம்  
ஸ்ரீ கோதண்டராமசுவாமி கோயில், மதுராந்தகம்—ஸ்ரீ ராமநவமி திருவிழா  
ஸ்ரீ ஆமருஷியப்பன் கோயில், தேரமுந்தூர், தஞ்சை மாவட்டம்—ஸ்ரீ கம்பர் விழா  
ஸ்ரீ மாரியம்மன் கோயில் தேவஸ்தானம், புதுப்பாளையம், இராஜபாளையம் — சித்திரைத் திருவிழா  
ஸ்ரீ பார்த்தசாரதிஸ்வாமி தேவஸ்தானம், திருவல்லிக்கேணி — திருஊறல் உத்தவம்  
ஸ்ரீ பாபவிநாயக சுவாமி தேவஸ்தானம், பாபவிநாயகம்—சித்திரை விசு உத்தவம்  
ஸ்ரீ காசிவிசுவநாதர் மரகதம்பாள் கோயில், அம்பை — பங்குனித் திருவிழா  
ஸ்ரீ முத்துமாரியம்மன் கோயில், தாயமங்கலம், இராமநாதபுரம் மாவட்டம்—பங்குனித் திருவிழா  
ஸ்ரீ பூவணநாதசுவாமி தேவஸ்தானம், கோயில்பட்டி—பங்குனி பிரம்மோற்சவம்  
ஸ்ரீ கம்பகரேசுவரசுவாமி தேவஸ்தானம், திருபுவனம் — உருத்திரபாதத் திருநாள்  
ஸ்ரீ பவானியம்மன் சமேத ஸ்ரீ சுயம்புநாதசுவாமி கோயில், பேரளம் — பங்குனி உத்திரம்  
ஸ்ரீ கொளஞ்சியப்பர் தேவஸ்தானம், மணவாள நல்லூர் — பங்குனி உத்திரப் பெருவிழா  
ஸ்ரீ காமாட்சியம்மன் கோயில், கடலூர் — பிரம்மோற்சவம்  
ஸ்ரீ பிருஹந்நாயகி சமேத ஸ்ரீ கனககிரீஸ்வரசுவாமி தேவஸ்தானம், தேவிகாபுரம் — பங்குனி  
உத்திர மகோத்தவம்

# திருவுத்தரகோசமங்கை

**முன்னுரை :**

திருவுத்தரகோச மங்கை என்னும் சிறந்த தலம், இராமநாதபுரத்தில் இருந்து தென் மேற்கில் 10 கல் தொலைவில் உள்ளது. இதற்கென ஒரு சிறு புகைவண்டி நிலையம் உண்டு. அதில் இருந்து நேர் தெற்கே நான்கு கல் தொலைவில் திருவுத்தர கோச மங்கைக் கோயில் சிறப்புற விளங்குகின்றது. திருப்புல்லணை திரு இராமேசுவரம் திருச்சுழியல் திருவாலவாய் திருமருதூர் திருப்புனவாயில் முதலிய தலங்கள் நாற்றிசைகளிலும் சூழ அவற்றிற்கு நடுவே அழகுற அமைந்து திருவுத்தர கோச மங்கை திகழ்கின்றது.

**பண்டைத்தலம் :**

பாண்டிய நாட்டில் உள்ள தலங்களில் இது மிகவும் பழமையும் பெருமையும் வாய்ந்த தலம் ஆகும். இப் பண்டைத் தலத்திற்குத் தேவாரப் பாடல்கள் இல்லை யாயினும், மாணிக்கவாசகர் தம் முடைய திருவாசகத்தில் இதனைப் பெரிதும் சிறப்பித்துப் பாடி யிருக்கின்றார்.

**திருத்தசாங்கம் :**

திருவாசகத்தில் திருத்தசாங்கம் என்னும் பகுதியில், சிவபிரான் ஆகிய பேரரசனுக்குரிய நாடு மலை ஆறு ஊர் முதலிய பத்துவகைச் சிறப்புறுப்புக்களையும் குறிப்பிடும் இடத்தில், ஊர் என்னும் உறுப்பாக வைத்துத் திருவுத்தரகோச மங்கைத் தலமே சிறந்தெடுத்துப் பேசப் பெற்றிருக்கின்றது. “தாதாடு பூஞ்

சோலைத் தத்தாய் நமையாளும், மாதாடு பாகத்தன் வாழ்பதி, என் கோதாட்டிப், பத்தர் எலாம் பார்மேற் சிவபுரம் போற் கொண்டாடும் உத்தரகோச மங்கை ஊர்” என்பது திருவாசகம் — திருத்தசாங்கச் செய்யுள்!

இத் திருப்பாடலால் ஏறத்தாழ 1600 ஆண்டுகட்கு முற்பட்ட மாணிக்கவாசகர் காலத்திலேயே இந்தச் சிறந்த தலமானது, ‘இந்நிலவுலகில் விளங்கும் திருக்கயிலாயம் (சிவபுரம்)’ எனப் பத்தர்கள் எல்லாரும் புகழ்ந்து கொண்டாடும்படி ஒப்புயர்வற்ற பெருமையினைப் பெற்றிருந்தது எனத் தெரிகின்றது.

**மகேந்திரம் :**

சிவபிரான் வலைவீசிய திருவிளையாடல் நிகழ்த்தியதும், வலைஞர்கள்பால் மகளாய் வந்து வளர்ந்த அம்பிகையை மணம் புரிந்து கொண்டருளியதும், கடலிற் சுருமீனின் வாயினின்று மீட்ட ஆகம் நூல்களை உலகுக்கு வெளிப்படுத்தியருளியதும், இத் தலமே யாகும். “கேவேடர் ஆகிக் கெளிறது படுத்து மாவேட்டாகிய ஆகமம் வாங்கியும்; மற்றவை தம்மை மகேந்திரத்து இருந்து உற்ற ஐம்முகங்களாற் பணித்தருளியும்” எனத் திருவாசகம் கீர்த்தித் திருவகவல் வரிகள், இச் செய்திகளை உணர்த்துதல் காணலாம். மகேந்திரம் என்பது, திருவுத்தர கோசமங்கையின் ஒரு பெயராகச் சிலர் கூறுவர்.

பெயர்க் காரணம்:

இத்தலத்திற்குத் திருவுத்தரகோசமங்கை எனப் பெயர் அமைந்ததற்குரிய காரணம் பின்வருமாறு: உத்தரம்-உபதேசம். கோசம் - இரகசியம், மறை பொருள். மங்கை - உமாதேவியார். முன்பு ஒரு காலத்தில் சிவபெருமான், உமாதேவியாருக்கு வேதாகமங்களின் மறை பொருள்களை இத் தலத்தில் உபதேசித்த காரணம் பற்றி, இதற்கு உத்தரகோச மங்கை எனப் பெயர் ஏற்பட்டது.

“சிவபரஞ்சோதி ஓர் அமயத்திற் சுரிகுமரல் மாதர் நோக்கின் மலைமகள் கேட்பவே, இரகசியத் துரைத்தமை யால், அப்பெயர் விண்ணவர் முதலோர் இசைத்தது என்ப; பிரதி எனல் உத்தரம் ஆம்; இரகசியம் கோசம் எனப் பேசல் ஆகும்; தரை வலயத்து அன்னதனால் உத்தரகோசப் பெயரும், தழைப்ப நீரும்” என்பது திருவுத்தரகோச மங்கைத் தலபுராணச் செய்யுள் (5: 17-18).

மற்றொரு விளக்கம்:

இனி, இவ்வாறு அன்றி மற்றொரு வகையாகவும் அறிஞர்கள் இப் பெயர்க் காரணத்தை விளக்குவர்: உ-உயர்ந்த. தரம்-தகுதிப்பாடு. கோசம்-நூல். மங்கை-மங்கலம். மங்கலம் என்பது ஊர்ப்பெயர்களில் வரும் ஒருவகைச் சொல் விழுக்காடு. வரகுணமங்கலம் வரகுணமங்கை எனவும், சீவர மங்கலம் சீவர மங்கை எனவும் வருதல் போல, உத்தரகோசமங்கலம் என்பதே உத்தரகோச மங்கை என்று மருவியது எனவும் அறிஞர்கள் கூறுவர். “உயர்ந்த தகுதிப்பாடு மிக்க ஆகம நூல்களை இறைவன் வெளிப் படுத்திய மங்கலம் அமைந்த தலம்” என்பது, இதன் திரண்ட கருத்து.

தலப்பெயர்:

இத்தலத்திற் தமங்களபுரி, பிரமபுரம்,

சாத்துவித்தாநாம், வெதிரிகரணியம் (இலந்தைக்காடு), பார்வற்புரம், சித்தகோத்திரம், (சிந்திப்பவை யாவும் சித்திக்கச் செய்யும் தலம்), தக்கணகாசி, சதுர்வேதபுரி, கல்யாணபுரி (இறைவன் அம்பிகையை மணம் புரிந்து கொண்ட தலம்), எனப் பல பெயர்கள் உண்டு. இப் பெயர்களுள்வே இத் தலத்தின் பெருமைகளை யுணரலாம்.

தீர்த்தங்கள்:

இங்கே அக்கினி தீர்த்தம், பிரமதீர்த்தம், இந்திர தீர்த்தம், சார்வதி தீர்த்தம், கௌமார தீர்த்தம், பதும தீர்த்தம், சீதள தீர்த்தம், தேவி தீர்த்தம், அரித்துவச கூபதீர்த்தம் எனப் பல சிறந்த தீர்த்தங்கள் அமைந்து இருக்கின்றன.

இறைவன் பெயர்கள்:

இத் தலத்தில் எழுந்தருளி விளங்கும் சிவபெருமானுக்கு மங்களநாதர், பிரளயாநேசுரர் (பிரளய காலத்திலும் அழியாதவர்), துரிதாபகர் (துரிசுகள் யாவும் போக்குபவர்) முதலிய பல பெயர்கள் வழங்கும். “உத்தர கோச மங்கையுள் இருந்து வித்தக வேடம் காட்டிய இயல்பு” பற்றிக் காட்டி கொடுத்த நாயகர் என்றும், அம்பிகையை இங்கு மணந்து கொண்டதனால் ‘கல்யாண சுந்தரர்’ என்றும் பெயர்கள் வழங்கும்.

இறைவி பெயர்கள்:

இத் தலத்தில் அம்பிகைக்கு மங்களேகாசி, மங்கா தாமினி (மங்களத்தைத் தருபவள்), மூர்த்தி (மலர்களால் பூசிக்கப் பெறுபவள்), சுந்தர நாயகி, கல்யாண சுந்தரி எனப் பல பெயர்கள் உண்டு. அம்பிகை இங்கே இறைவனின் சாபத்தினால் வலைஞர்களிடையே வந்து வளர்ந்து, பின்னர் இறைவனால் மணந்து கொள்ளப் பெற்றதனால், “திருமேடந்தை” எனவும் ஒரு பெயர் வழங்கப் பெறுவள். இது “திரை

சேர் மடந்தை மணந்த திருப் பொற் பதப்புயங்கா| வரை சேர்ந் தடர்ந்தென்ன வல்வினைதான் வந்து அடர்வனவே” எனவரும் திருவாசகச் செய்யுட் பகுதியாலும் தெளியப் படும்.

நீத்தல் விண்ணப்பம், திருப்போன்றுசல்:

இத்தலத்தில் பிரமன், வேதமித் திரன், கந்தருவ கன்னியர், அரித்து வசன், நளன், அம்பிகை முதலியோர் சிவபிரானை வழி பட்டுப் பேறு பெற்றனர் எனத் தல புராணம் கூறுகின்றது. எனினும் மாணிக்கவாசகப் பெருமான் இங்கே சிலகாலம் தங்கியிருந்து, இறைவனை வழி பட்டு, திருவாசகத்தில் நீத்தல் விண்ணப் பம், திருப்போன்றுசல் என்னும் இரண்டு திருப்பதிகங்களை அருளிச் செய்தனர் என்பதே, இன்று இத்தலம் பெரிதும் சிறப்புடையதாக மதித்துப் போற்றப் படுவதற்குரிய காரணம் ஆகும்.

மரகத நடராசர்:

இங்கே எழுந்தருளி விளங்கும் நடராசப்பெருமானின் திருவுருவம், மரகதம் என்னும் விலையுயர்ந்த பச்சை நிறப் பளிங்

கினால் அமைந்து ஒளிரும் சிறப்பு மிக்கது. தில்லைப் பொன் னம்பலத்தில் ஆடல் புரியும் முன்னரே, நடராசப் பெருமான் இங்குத் திருநடனம் புரிந்தான் என்பது தலபுராணம். ஆதலின் இத் தலத்திற்கு ஆதிசிதம்பரம் என்றும், இறைவனுக்கு ஆதிசிதம்பரேசுரர் என்றும் பெயர்.

அருணாகிரிநாதர் :

ஏறத்தாழ 500 ஆண்டுகளுக்கு முன்பு விளங்கி யிருந்த ஸ்ரீ அருணாகிரிநாத சுவாமிகள், இத்தலத்திற்குச் சென்று வழி பட்டு மகிழ்ந்து, இரண்டு திருப்புகழ்ப் பாடல்களை அருளிச் செய்திருக்கின்றார். “உத்தம மா வளங்கொள் உத்தர கோச மங்கை” என அவர், இத்தலத்தினை வியந்து புகழ்ந்து போற்றியுள்ளார்.

முடிவுரை:

இத் தகைய சிறப்புமிக்க திருவுத்தர கோசமங்கை என்னும் சிறந்த பழம் பெருந் தலத்திற்கு நாமும் சென்று, இறைவனை வழிபட்டு, இன்னருள் பெற முயலுவோமாக !

—ஆசிரியர்.



சென்னை ஸ்ரீ சென்னமல்லீஸ்வரர் கோவிலில் நடைபெற்ற திருநடன உற்சவக்காட்சி (8-4-64)

# திரு ஆமாத் தூர்க் கல்வெட்டுகள்

திரு. டாக்டர் மா. இராசமாணிக்கனார், M.A., M.O.L., Ph.D.

## கோவில்

இது பாடல் பெற்ற நடுநாட்டுத் திருப்பதி களுள் ஒன்று. இவ்வூர் விழுப்புரம் புனைவண்டி நிலையத்திற்கு வடமேற்கு நான்கு கல் தொலைவில் இருக்கிறது; பம்பை என்னும் சிறிய ஆற்றின் வடகரையில் உள்ளது. கோவிலில் வன்னி மரமும் கொன்றை மரமும் இருக்கின்றன. அம்மன் கோவிலுக்குப் பெரிய கோபுரம் இருக்கின்றது. இவ்வூருக்குத் தலபுராணம் அச்சிடப்பட்டிருக்கிறது. இவ்வூரின் ஒரு புறத்தில் புலவர் புராணம் பாடிய தண்டபாணி சுவாமிகள் சமாதி இருக்கிறது. இவ்வூர்க் கோவிலின் மீது திருநாவுக்கரசர் இரண்டு பதிகங்களையும், திருஞானசம்பந்தர் இரண்டு பதிகங்களையும், சுந்தரர் ஒரு பதிகத்தையும் பாடியுள்ளார். இதனால் இக்கோவில் திருநாவுக்கரசர்—திருஞான சம்பந்தர் காலத்திற்கு (கி. பி. 7ஆம் நூற்றாண்டிற்கு) முன்பே இருந்தது என்பது தெளிவாகும்.

## கல்வெட்டுக்கள்

இக் கோவிலில் எழுபதுக்கு மேற்பட்ட கல்வெட்டுக்கள் இருக்கின்றன. முதல் இராசராச சோழன் காலம் முதல் (கி. பி. 985—1012) சீரங்க தேவ மகாராயர் (கி. பி. 1584) காலம் வரையில் பேரரசர்—சிறந்தரசர் காலத்துக் கல்வெட்டுக்கள் இக்கோவிலில் இடம் பெற்றுள்ளன. எனவே, இக்கோவில், அப்பர்—சம்பந்தர் காலமான கி. பி. 7-ஆம் நூற்றாண்டு முதல் கி. பி. 16-ஆம் நூற்றாண்டு முடிய உயர்ந்த நிலையில் இருந்தது என்று கூறுதல் பொருத்தமாகும்.

இக்கோவில் கல்வெட்டுக்களிலிருந்து தம் முதத்தை ஆண்ட அரசர்களையும் அவர்தம் போர்ச் செயல்களையும் அறியலாம்— கோவிலாட்சி, நிலதானம், பிறதானங்கள், மடங்கள், விளக்குத்தானம், அரசாங்க அலுவலர் பெயர்கள், மக்கட் பெயர்கள், அக்காலத்து நாட்டுப் பிரிவுகள், பூசை—விழாக்கள், சுவாமி—அம்மன் பெயர்கள், சமுதாய நிலைமை என்பன போன்ற பல செய்திகளை அறியலாம்.

அவற்றைக் கீழே காண்க:

## அரசர்கள்

இராசராசன் I	கி. பி. 985—1012
இராசேந்திரன் I	கி. பி. 1012—1044
இராசாதிராசன் I	கி. பி. 1018—1054
வீர இராசேந்திரன்	கி. பி. 1063—1070
குலோத்துங்கன் I	கி. பி. 1070—1122
விக்கிரம சோழன்	கி. பி. 1118—1185
இராசராசன் II	கி. பி. 1146—1173
இராசாதிராசன் II	கி. பி. 1163—1179
கோப்பெருஞ்சிங்கன்	கி. பி. 1216—1250
சடையவர்மன் விக்கிரம பாண்டியன்	கி. பி. 1249—1258
திரிபுவன சக்கரவர்த்தி கோனேரின்மை கொண்டான் விக்கிரம பாண்டியன்	கி. பி. 1263—1276

மாறவர்மன் வீரபாண்டியன் (சடையவர்மன் சுந்தர பாண்டியன் காலம்) கி. பி. 1268—1281  
கோனேரின்மை கொண்டான் பராக்கிரம பாண்டியன் கி. பி. 1315—1357  
இராச நாராயண சம்புவராயன் கி. பி. 1337

கம்பண உடையார் II (புக்கராயர் மகன்) கி. பி. 1372  
வீரப் பிரதாப தேவராயர் கி. பி. 1445

\* இது 1922-ஆம் கல்வெட்டு ஆண்டு அறிக்கையின் துணையைக் கொண்டு எழுதப்பட்டது.



# திருவுத்தரகோசமங்கை



உற்சவ நடராஜர்



கூத்தப் பெருமான்  
(ஆண்டுக்கு ஒருமுறை திருவாதிரை  
விழாக்காட்சியன்று மட்டும் புறப்படு)



நரசிங்க உடையார்	கி. பி. 1471
கிருஷ்ண தேவராயர்	கி. பி. 1513
அச்சுதராயர்	கி. பி. 1532
சதாசிவராயர்	கி. பி. 1556
சீரங்க தேவ மகாராயர்	கி. பி. 1584

## கோவிலாட்சி

சோழர் காலத்தில் கோவிலாட்சியை உள் ளுர்ப் பெருமக்கள் குழுவினர் கவனித்து வந் தனர். வருமானம் மிகுதியாக வரும் கோவில் களில் கோவில் பண்டாரம் இருந்தது. அதனைக் கவனிக்கும் அதிகாரிகள் (கோவில் பண்டாரி கள்) இருந்தனர். திரு ஆமாத்தூர்க் கோவிலில் ஆட்சிக் குழுவினர் இருந்தனர். கோவிலாட்சி செம்மையாக நடைபெறுகிறதா என்பதைப் பார்க்கவும் குறைகளை நீக்கவும் அறிவுரை கூற வும் அரசாங்க உயர் அலுவலர் இருந்தனர். இந்த முன்னுரையை நினைவிற் கொண்டு கீழ் வருவனவற்றைக் காண்க.

முதலாம் இராசராசன் காலத்தில் தாமு ளான் கொற்றன் அங்கி என்னும் உயர் அலு வலன் கோவில் ஆட்சி பற்றி ஆராய்ந்தான்; ஸ்ரீ பவி (அன்னம் படைத்தல்) சடங்கிற்காக நாளும் மூன்று வேளை சந்திர சேகரப் பெரு மாளை வாத்தியம் கொட்டுவோர் ஊர்வலமாக எடுத்துச் செல்ல வேண்டும்; அதற்காக ஓரளவு நெல்லைப் பெறவேண்டும் என்று ஏற்பாடு செய் தான்; கிராமத்தாரிடமிருந்து கோவிலுக்கு வர வேண்டிய நெல்லை அமைக்கும் பணியாளர் தங்களுக்குரிய நெல் முழுமையையும் எடுத்துக் கொள்ளாமல் குறிப்பிட்ட ஒரு பகுதியை வாத் தியம் கொட்டுவார்க்கு அளிக்க வேண்டும் என்றும் ஏற்பாடு செய்தான்; திரு ஆமாத்தூர்க் கோவிலில் அதிகாரியாகவும் இராசராச சோழ னது முதலி (ஏஜெண்ட்) யாகவும் இருந்தான். அவன் கிராமத்தாரையும் கிராம சபையாரை யும் ஒருங்கே அழைத்துக் கோவில் நடை முறையை விசாரித்தான். கோவில் நெல் இராசகேசரி மரக்காலால் அளப்பதை விட்டு வீதிவிடங்கள் மரக்காலால் அளந்ததனால் சிறி தளவு மிகுதியிருந்தது; அதனை நாளும் அக்கார அடிசில் (சர்க்கரைப் பொங்கல்) படையலுக்குப் பயன்படுத்தும்படி ஏற்பாடு செய்தான்.

அதே அதிகாரி கோவில் செய்திகளை விசாரித்துச் சில படையல் பொருள்களை 21

கோவில் பணியாளர்க்கும் பங்கிடும்படி ஏற்பாடு செய்தான். இராசராசனது 27-ஆம் ஆட்சி ஆண்டில் அரசனது பெருந்தரம் அதிகாரி யான 'புதுக்குடி வேளான் ஆளுரன்' என்பவன் இந்த ஏற்பாட்டைச் சாத்திரங்களுக்கு மாறு னவை என்று தடை செய்தான்.

முதற் குலோத்துங்க சோழன் காலத்தில் நந்தன் அரசன் இராசநாராயணன் என்ற இராசராச மூவேந்தரையன் கோவில் நகை களைப் பார்வையிட்டான்; இராசராச சதுர்வேதி மங்கலம், ஜனநாத சதுர்வேதி மங்கலம் ஆகிய இரண்டு கிராமங்களின் சபையார் முன்னிலை யிலும் கோவில் அதிகாரிகள் முன்னிலையிலும் அந்த நகைகளை உருக்கிப் புதிய நகைகளைச் செய்வித்தான்.

இன்று பம்பையாறு என்று சொல்லப்படு வது சோழர் காலத்தில் முஞ்சியாறு எனப் பெயர் பெற்று இருந்தது என்பது கல்வெட்டுக் களால் தெரிகிறது. முஞ்சியாற்று வட கரையி லுள்ள வயமணி நல்லூரின் கோவில் நிலங்கள் சில குத்தகைக்கு விடப்பட்டன, அவற்றின் வருவாய் கொண்டு, விளக்குகள், விழாக்கள், விஷு சங்கராந்தி என்பன கொண்டாடப் பட்டன.

கோவில் நிலங்களில் பலவகை மரங்களைப் பயிரிட்டவர் கோவிலுக்குரிய வரிகளைச் செலுத் தினர்.

கி. பி. 1383-இல் விட்டலர் ஒபுல நாதரும் பிறரும் சோளிங்க நல்லூர் என்ற இராஜ நாரா யண நல்லூரில் அம்மனுக்குரிய நிலங்களைக் குத்தகைக்கு எடுத்துக்கொண்டு, கோவில் பண்டாரத்துக்கு ஆண்டுதோறும் நிலவாடகை கொடுப்பதாக ஒப்புக்கொண்டனர்.

திரு ஆமாத்தூர் நீண்ட காலம் குடிகள் இல்லாமல் இருந்தது. கோவில் மண்டபங் களும் கோபுரங்களும் அழிக்கப்பட்டன, ஏரி உடைபட்டுக் கிடந்தது. அரசர் நரசிங்க உடையார் கி. பி. 1471-இல் சில வரிகளைத் தந்து அவற்றைக்கொண்டு கோவிலையும் ஏரி யையும் பழுது பார்க்கக் கட்டினாயிட்டார்; கோவிலில் தமது பெயரால் சிறப்புப் பூசையும் ஏற்பாடு செய்தார். இக்கட்டையை அவசரம் அண்ணமரசர் என்பவர் கோவில் அதிகாரி களிடம் ஒப்படைத்தார்.

கிருஷ்ண தேவராயர் காலத்தில் (கி. பி. 1513-இல்) கோவில் பண்டார அதிகாரிகள் காரணிகம் மங்களசையர், சாளுவ அரியவ நாயகர் என்னும் இருவர் மூலமாக அரசனுக்கு விண்ணப்பம் விடுத்தனர். சிற்றூர் தேவ தான கிராமம், அது முன்னதாகவே இருநூறு கலம் நெல் குத்தகைக்கு விடப்பட்டது. அது மீண்டும் கோவிலுக்கே உரிமையாக்கப்பட வேண்டுமென்றும், இரண்டு மனைகளும் 8 மாநிலமும் வரியிலியாகக் கோவில் பண்டாரிகள் இருவருக்கும் கொடுக்க வேண்டுமென்றும் விண்ணப்பம் செய்தனர்.

இராச நாராயண சம்பவராயர் காலத்தில் பழைய தேவதான நிலங்களின் வரியை மிகுதியாகக் குறைக்கவும், சில கிராமங்களைத் தேவ தானமாக வாங்கவும் பேருதவி செய்த திரு. அம்பலப் பெருமாள் என்பவருக்குக் கோவிலதிகாரிகள் இரு மாநிலமும் கோவில் உரிமைகள் சிலவும் அளித்தனர்.

கி. பி. 1584-இல் சீரங்கதேவ மகாராயர் காலத்தில் திரு ஆமாத்தூர்க் கோவிலதிகாரிகளுக்கும் பண்டாரத்தாருக்கும் பெரும்பாக்கம் கிராமத்தின் சிவ-விஷ்ணு கோவில் ஆட்சியாளருக்கும், ஓர் ஒப்பந்தம் ஏற்பட்டது. முன்னவர் வேடம்பட்டுக் கிராமத்தில் முந்நூறு குழி நிலத்தைப் பின்னவருக்கு வழங்கினார். அதற்காகப் பின்னவர், திரு ஆமாத்தூர் ஏரிக்குத் தண்ணீர் கொண்டு வரத்தக்க கால் ஒன்றைப் பெரும்பாக்கம் ஊர் எல்லைக்குள் வெட்டும் உரிமை பெற்றனர். அச்சுதப்ப நாயக்கர்ஐயன் முதலியாரான (ஏஜெண்ட்) பொம்மு ரெட்டியார் முன்னிலையில் இவ்வொப்பந்தம் ஏற்பட்டது.

கி. பி. 1596-இல் கொண்டம நாயக்கர் கோவிலைப் பார்த்து, பங்குனி விழாவிற்கும் கோபுரத்தைப் பழுது பார்க்கவும் 1600 பொன் வழங்கினார். அப்பொழுது கோவிலுக்கு 2000 கலம் நெல்லும் 450 பொன்னும் வருமானமாயிருந்தன.

## நிலதானம்

இராசநாராயண சம்பவராயர் காலத்தில் திருஆமாத்தூரில் இருந்த ஒரு நம்பி (குருக்கள்) திருவண்ணாமலைபுடைய நாயனார் என்ற பெயரில் ஒரு சிவலிங்கத்தை வைத்தான்; அதன்

பூசைக்கும் படையலுக்கும் கோவிலைப் பழுது பார்க்கவும் உண்டாகும் செலவுக்காக ஒரு வேலி நிலத்தை வரியிலியாகவும் விட்டான். இதே சம்பவராயர் காலத்தில் முஞ்சியாற்று வடகரை தாவணிப் பாக்கத்தில் நான்கு வேலி நிலம் வரியிலி தேவதானமாகச் சம்பந்தப் பெருமாள் வழிபாட்டுக்கு விடப்பட்டது. முஞ்சியாற்று வடகரை கீழ்ப்புள்ளூரில் 12 மாநிலம் வரியிலியாகச் சோழகுலவல்லி நல்லூர் திருவட்டாறு உடைய நாயனார்க்குப் படையலுக்கும் கோவில் பழுது பார்க்கவும் இராசநாராயணன் சந்திக்கும் விடப்பட்டது. இதே சம்பவராயர் காலத்தில் அவர் பெயரால் ஒரு சந்தி நடத்தவும், படையலுக்கும் பூசைக்குமாகக் குளத்தூர் வரியிலி தேவதானமாக விடப்பட்டது.

மாறவர்மன் விக்கிரமபாண்டியன் இராசாக்கள் நாயன் என்னும் விருதுப் பெயர் பெற்றவன், அவன் காலத்தில் உறத்தூர் இராசாக்கள் நாயன் நல்லூர், திருஆமாத்தூர் கோவிலுக்குத் தேவதானமாக விடப்பட்டது. அங்கிருந்த குடிகள், அதிகாரிகள் விருப்பப்படி வெளியேற வேண்டியவர். ஆமாத்தூர்க் கோவில் அதிகாரிகள் உறத்தூர் நிலங்களைப் பயிரிடச் சீலசிந்தாமணி நல்லூர் மக்களுக்கு உரிமையளித்தனர்.

இதே பாண்டியன் காலத்தில் விக்கிரம பாண்டிய மகாபலிபாணராயர் வேண்டுதல்படி பணையூர் நாட்டுச் சோழமான் பூண்டி தலைவர் நல்லூர் என்பது, விரதம் முடித்த பாண்டிய சதுர்வேதி மங்கலம் என்று விக்கிரம பாண்டியன் பெயரால் வழங்கப் பெற்றது. அதிலிருந்து 28 பங்குகள் (1 பங்கு 4மா நிலம் வீதம்) 24 பிராமணர்க்கும் ஒரு மருத்துவருக்கும் விடப்பட்டது. அப்பிராமணர் சாத்திரம் படித்தவர். கோவிலில் வேதம் ஓச நிலம் விடப்பட்டது. இதே பாண்டியன் கி. பி. 1296-இல் கோவிலைப் பழுது பார்க்கவும் இராசாக்கள் நாயன் சந்திக்கும் உறத்தூர்க் கிராமத்தை வரியிலி தேவதானமாக வழங்கினான்.

பராக்கிரம பாண்டியன் சந்திக்கும் சில விழாக்களுக்கும் கோவிலைப் பழுது பார்க்கவும், காட்டில் வேடன்பட்டு என்னும் சிற்றூரை வரியிலி தேவதானமாகக் கோனேரின்மை கொண்டான் என்ற பராக்கிரம பாண்டியன் விட்டான்.

# ஸ்ரீ வைஷ்ணவ குருபரம்பரை

திரு. K. பட்சிராஜன், B.A., B.L., திருநெல்வேலி.

(முன் இதழ்த் தொடர்ச்சி)

அப்பால் உடையவர் “கத்யத்ரயத்”  
தையும், “நித்திய திருவாராதனப் படி”  
யையும் அருளிச்செய்து நாராயண பரத்வத்தை  
அனுதிமிட்டு அநாதியான அந்த வைணவ தர்  
சனத்தைப் பரப்பிக்கொண்டு போந்தார். இவ  
ரால் கோயில் கைங்கர்யத்தை எல்லாம் சரிவர  
மேற்பார்வையிட்டு வருமாறு நியமிக்கப் பெற்ற  
உழைப்பூர் அரசன் அகளங்கன் (அகளங்க  
நாட்டாழ்வான் எனப் பெயர் பெற்றவன்)  
கோயில் தானத்தார்களிலே பலர் தப்புற நடக்  
கும்படி கண்டு அவரைக் கடிந்து திருத்த முற்  
பட்டார். அதுவரை திருவரங்கன் செல்வங்  
களைத் தம் இச்சைபோல் சுரண்டிக் கொண்  
டிருந்த தானத்தார்கள் இதனால் பெரிதும் கோப  
மடைந்தனர். அனைவரும் ஒரிடத்தில் கூடி  
னர். உடையவரை ஒழித்துக்கட்டி  
விட்டால் பின் தம்மைக் கண்டிக்க ஒருவரும்  
முன்வர வலியிலராவர் என்று முடிவு செய்  
தனர். எப்படி உடையவரை முடிப்பது என்பதும்  
அவர்கள் சதிச் கூட்டத்தே முடிவு செய்யப்

பட்டது. உடையவர் மாதாகரம் பண்ணும் வீடு  
களில் ஒரு வீட்டுக்குரியவர் அவருக்கு நஞ்சு  
பொதிந்த சோற்றை இடவேண்டும் என்பதே  
அம்முடிவு. இச்செயலைச் செய்வது யார்  
என்று அவர்கள் தம்முள்ளே கலந்தனர். ஒரு  
வைணவக் கயவன் அதைத் தான் செய்து  
முடிப்பதாக முன்வந்தான் என்று செய்யுட் குரு  
பரம்பரை கூறும், ஆனால் ராமாநுஜ திவ்யசரி  
தையில் “ஸ்தானத்துறைக் கெல்லாம் ப்ரதான  
ரான உத்தம நம்பி ஸம்பந்திகளிலே ஒருவர்  
உடையவர் மாதா கரத்துக் கெழுந்தருளுகிற  
கர்ஹஸ்த ஸ்ரீ வைஷ்ணவர் திருமாளிகையிலே  
நாறு ஐம்பது பொன் செலவழித்து இவர்க்கு  
விஷமிசர அன்னத்தைப் பிரயோசிக்கும்படி  
அமர்த்து விக்க” என்று காண்கிறது.

இங்ஙனம் எம் பெருமானுக்கு நஞ்சிட  
இயைந்தவன் தன் மனை சென்று மனையாளை  
இரகசியமாக அழைத்து மறுநாள் உடையவர்  
மாதாகரத்துக் கெழுந்தருளுகையில் நஞ்சு

சுடையவர்மன் விக் கிரம பாண்டியன்  
காலத்தில் பாண்டி மண்டலத்துக் கப்பலூரைச்  
சேர்ந்த அந்த தேவன் என்ற காலிங்கன் 10  
நந்தா விளக்குகள் எரிக்க அவ்விழூரில் 10 மா  
நிலத்தை வரியிலியாக வழங்கினான்.

கம்பண உடையார் காலத்தில் வயலணி  
நல்லூரில் இருந்த சிலநிலங்கள் 130 வீரசம்பன்  
குளிகைக்குப் பார்ப்பனர் இருவருக்கு விற்கப்  
பட்டன. அவ்வூர் நிலங்கள் குடிநீங்காத தேவ  
தானமாக முன்பே கோவிலுக்கு விடப்பட்  
டவை.

கிருஷ்ண தேவராயர் காலத்தில் முஞ்சி  
யாற்றிலிருந்து ஒரு கால்வாய் வெட்ட உண்டா  
கும் செலவிற்காக நிலம் ஒதுக்கப்பட்டது. அச்  
சுத்ராயர் விழாக்கள், பூசை, தயிர்ச் சோறு,  
படையல் இவற்றிற்காகச் சுரரப்பட்டு என்னும்  
கிராமத்தைத் தேவதானமாக விட்டார். இவர்  
காலத்திலேயே இடையாற்றுப்பற்றுச் சிற்று  
மாழார் வரியிலி தேவதானமாக விடப்பட்டது.

கி. பி. 1683-இல் பல கிராமத்தார் சில துண்டு  
நிலங்களைக் கோவில் பண்டாரத்திற்கு விற  
றனர். திருஆமாதூர் ஏரிக்கு ஆற்றில் இருந்து  
ஒரு கால்வாய் வெட்டுவதற்கு அப்பணம் செல  
விடப்பட்டது.

முதலாம் இராசராசன் காலத்தில் குணசே  
கரன் என்பவன் இறைவனது திருமஞ்சனத்  
திற்குப் பொன் பாத்திரம் ஒன்றை வழங்கினான்.  
கற்கள் பதித்த இரண்டு கடகங்களை அளித்  
தான். கொற்றன் அங்கி என்ற அரசாங்க  
அலுவலன் ஒரு வெள்ளிப் பாத்திரத்தையும்  
ஒரு வெள்ளித் தட்டையும் கொடுத்தான். மாத  
வன் என்ற சிற்றரசன் ஒருவன் பொன் நெற்  
றிப்பட்டத்தை உதவினான். முதலாம் இரா  
சேந்திர சோழன் காலத்தில் இறைவனது  
திருமஞ்சனத்திற்கு “இராசேந்திர சோழன்”  
என்று பெயரிடப்பட்ட பொன் பாத்திரம்  
கொடுக்கப்பட்டது.

(தொடரும்)



கஷந்த சோற்றை அவன் அவருக்கிடவேண்டும் என்று கூறி நஞ்சையும் நீட்டினான். அந்தக் குலமகள் எம்பெருமானார் திருவடிகளிலே மிகவும் ஈடுபாடுடைய வளாதவின் இந்தக் கொடியவார்த்தையைக் கேட்டுத் துடிதுடித்தவளாய் “ஐயோ! என்ன வார்த்தை சொன்னீர். உடையவருக்கா விடச்சோறு? என்னையா இடச்சொல்கிறீர்? அவர் பிறப் பெணும் கடலைக் கடத்தும் தலைவனல்லவா? என் ஆன்மா உய்ய வழி காட்டியவரல்லவா அவர். உமக்கும் இவ்விதம் புத்தி போயிற்றே. இத்தகைய தீய எண்ணங்களை மறந்தொழியும்” என்று அவனுக்கு அறப் பொருள் உணர்த்தினான். ஆனால் அப்பாதகனோ ஒரு அரக்கனாகவே மாறிவிட்டான். வெறிபிடித்தவனாய் அவ்வணங்கைத் தன் கை ஓயு மட்டும் அடித்து மிதித்துத் தான் கொணர்ந்த நஞ்சை அவன் கையிலே வைத்து இதனைச் சோற்றொடு கலந்து நானா உடையவர் கலத்தில் இடாவிடில் உன்னைக் கொன்றே விடுவேன் என்று உரப்பிப் போய் விட்டான். கொண்டவன் குணக்கேடறிந்த அக்குலக் கொடி தன் கணவன் சொன்னபடியே செய்வான் என்பதை உணர்ந்தான். ஆனால் உடையவருக்குத்தன் கையாலே நஞ்சிட நேர்வதை உன்னி அவன் உள்ளம் பதைத்தது. முடிவில் ஒரு வழியாக ஒரு நிச்சயம் செய்தான்.

“என்றான் அந்தப் பாதகன் அஞ்சி ஏந்திழையாளதைச் சோற்றில் அன்றுறத் திரட்டி எதிகள் நாயனார் அணைந்த போது அழகன்றிர் மழைகள் நின்றுறப்பொழியச் சென்றெதிர் செறிந்து திகிலான் திருக்கையிலிருக்கும் ஒன்றிய அமுதக் கூடையில் ஆங்கோர் மருங்கினில் ஒதுங்கவிட்டகன்றான்.” உடையவர் மறுநாள் வழக்கம் போல் மாதூ கரத்துக் கெழுந்தருளினார். அவ்வம்மையார் விஷம் கஷந்த சோற்றுத் திரையைக் கையிலேந்தி மிகுந்த முகவாட்டத்தோடு, கண்ணிர் மாலை மாலையாக வழிய வந்து, இவர் மற்றைய அகங்களில் பெற்றப் ப்ரஸாதத்திரளோடு இது சேராதபடி அதனைக் கூடையிலுள்ளே ஒரு புறமாக ஒதுக்கமாக வைத்து, தான் கொணர்ந்த விடச் சோற்றுத்திரையைத் தனியாக ஒரு புறத்திலே வைத்தான். பின்னர் மிகுந்த சோகக்குறி காட்டு முகத்தளாய் உடையவர் திருமுக மண்டலத்தைக் கண்ணிர் மறைக்கும் தன் கண்களால் ஏறப்பார்த்து அவரைத் தெண்டனிட்டுச் சடகுகெனத்திரும்பிக் கண்களைக் கசக்கிய

வளாய்த் தலைகுனிந்து கொண்டே உள்ளே போய் விட்டாள். பார்த்தார் உடையவர். இவ்வம்மையார் என்றும் போல் மலர்ந்த முகத்தோடு வாராதே அழகையோடு வந்தாள். நம் கூடையிலுள்ள பிரசாதங்களை ஒருபுறம் ஒதுக்கினுள் தான் கொணர்ந்த ப்ரஸாதத்தை அவற்றோடு சேராதே வைத்தாள். அவள் நம்மைப் பார்த்தபார்வை அவள் ஏதோசொல்ல எண்ணி ஆனால் அச்சத்தால் அதனைச் சொல்ல மாட்டாத மனத் தடுமாற்றம் போல் காண்கிறது. அவ்வுண்மையை, விலக்கி வைக்கப்பட்ட தன் சோற்றின் மூலம் குறித்தாள் போலும். சரி! இதனைச் சோதிப்போம் என்று திருவுளத்தே எண்ணியவராய்,

“என்றெதி ராகன் மடத்திவிற் சென்றுங்கு

ஏந்திழையாளிட்ட விடத்தோடு

ஒன்றிய சோற்றுப் பிடியினை எடுத்தாங்கு

உம்பனும் விடுக நீ என்ன

நின்றதோர் நாய் முன்னிட்டளன் அதனை

நேர்பெறத் தின்று நீநிலத்தில்

அன்றுடல் தவிர்ந்து விசும் படைந்து

அந் நாய் அமரரோடு”

உடையவர் மடத்தே சென்று, அவ்வம்மையாளிட்ட சோற்றில் ஒரு பிடியை எடுத்து அங்கு நின்ற நாயை நோக்கி ‘நீ தேவனாவாய்’ என்று வரமளித்து, அப்பிடி சோற்றை அதற்கிட அது அச்சோற்றை புண்டமறுகணமே கீழே வீழ்ந்திறந்தது. (ஆனால் பன்னிராயிரப்படிருகு பரம்பரை, உடையவர் திருக் காவேரி தீரம் சென்று அச்சோற்றை யெல்லாம் ஆற்றிலே கரைக்க, அதிலே சிதறிய சில பருக்கைகளைக் கொத்தியுண்ட காக மொன்று தலைசுழன்று பூமியில் வீழ்ந்திறந்ததாகக் கூறும்). உடையவரும் ஓ! ஓ! உலகினதியல்பே! என்று மனக் கவலையோடு அன்று முதல் உணவருந்தலைத் தவிர்த்திருந்தார். இங்ஙனம் ஒருமாதம் சென்றதாக ராமாநுஜார்பு திவ்ய சரிதை கூறும்.

( தொடரும் )






தேருந்தூரில் நடைபெற்ற கம்பர் விழாவில், அறநிலைய ஆணையர்  
திருமிகு. M.S. சாரங்கபாணி முதலியார், B.A., B.L.,  
அவர்கள் உரை நிகழ்த்துதல்



தேருந்தூரில் நடைபெற்ற கம்பர் விழாவில் தமிழக முதலமைச்சர்  
திருமிகு. M. பக்தவத்சலம் B.A., B.L.,  
அவர்கள் உரை நிகழ்த்துதல்





தேழுந்தூரில் நடைபெற்ற  
கம்பர் விழாவின் கலந்து கொண்ட பெருமக்கள்

